

بِسْمِ اللّٰهِ الرَّحْمٰنِ الرَّحِیْمِ
اللہ کے نام سے شروع جو بڑا مہربان، نہایت رحم فرمانے والا ہے۔

بیالوجی (ٹیک)

9



پنجاب کرکولم اینڈ ٹیکنیکل بورڈ، لاہور

یہ نصابی کتاب پاکستان کے 2023 کے اپ ڈیٹ شدہ / نظر ثانی شدہ قومی نصاب کے مطابق تیار کی گئی ہے۔

جملہ حقوق (کاپی رائٹ) بحق پنجاب کریکولم اینڈ ٹیکسٹ بک بورڈ، لاہور محفوظ ہیں۔

یہ کتاب پنجاب کریکولم اینڈ ٹیکسٹ بک بورڈ، لاہور کی تیار کردہ ہے۔ تحریری اجازت کے بغیر اس کتاب کا کوئی حصہ کسی امدادی

کتاب، خلاصہ، ماڈل پیپر یا گائیڈ وغیرہ میں شامل نہیں کیا جاسکتا۔

مصنفین:

- ڈاکٹر راجیلہ ندیم
رجسٹرڈ پروفیسر UBAS، لاہور
- ڈاکٹر عدنان احمد رانا
سینئر لیسرچ آفیسر PCSIR، لاہور
- ڈاکٹر روبیلہ شبیر
سجیکٹ سپیشلسٹ بائیولوجی، پی سی ٹی بی، لاہور
- ڈاکٹر نورین احمد
کنسلنٹ بائیولوجی، پی سی ٹی بی، لاہور
- محمد نوید اصغر
سینئر بائیولوجی ٹیچر LGS، لاہور

ایڈیٹر:

ڈاکٹر نورین احمد
کنسلنٹ بائیولوجی، پی سی ٹی بی، لاہور

ڈاکٹر روبیلہ شبیر
سجیکٹ سپیشلسٹ بائیولوجی، پی سی ٹی بی، لاہور

ڈاکٹر عاطف یعقوب
پروفیسر والوجی GCU، لاہور

مترجم: ندیم اصغر ڈائریکٹر، ڈائریکٹوریٹ آف پبلک انشورنس HEC، پنجاب

ریویو کمیٹی برائے اختصار:

- 1۔ پروفیسر ندیم اصغر
 - 2۔ ڈاکٹر ظہیر الدین
 - 3۔ مہر غلام بلوچ
 - 4۔ ڈاکٹر روبیلہ شبیر
 - 5۔ عامر ریاض
- ڈائریکٹر، ڈی پی آئی (کالج) پنجاب، لاہور
پروفیسر (ہائٹی)، گورنمنٹ کالج یونیورسٹی، لاہور
اسسٹنٹ ڈائریکٹر، سی ای او آفس، مظفر گڑھ
رابطہ کار (بیالوجی)، پنجاب کریکولم اینڈ ٹیکسٹ بک بورڈ، لاہور
ڈائریکٹر (نصاب)، پنجاب کریکولم اینڈ ٹیکسٹ بک بورڈ، لاہور

معاونین: ڈاکٹر روبیلہ شبیر ڈاکٹر نورین احمد

ڈائریکٹر (مسودات): ریحانہ فرحت

ڈپٹی ڈائریکٹر (گرافکس): عائشہ صادق

کوآرڈینیٹر: فریدہ صادق

ڈیزائن اینڈ لے آؤٹ: مس سمیر اسماعیل

TOTAL QUANTITY	MLWC	PEF	DATE OF PRINTING
997	200	797	March 2025

پبلشرز: پنجاب کریکولم اینڈ ٹیکسٹ بک بورڈ، لاہور۔

پرنٹرز: ندیم پرنٹرز، لاہور۔

بیالوجی (ٹیک) 9

فہرست

باب نمبر	عنوانات	نمبر شمار
1	بائیولوجی کی سائنس	04
2	بائیو ڈائیورسٹی	19
3	سیل	32
4	سیل سائیکل	49
5	ٹشوز، آرگنز اور آرگن سسٹمز	65
6	اینزائمز	72
7	بائیو انرجیٹکس	79
8	پودوں کی فزیالوجی	91
9	پودوں میں ریپروڈکشن	101
	فرہنگ	115



باب 1

The Science of Biology

بائیولوجی کی سائنس

یہ باب پڑھنے کے بعد طلبہ اس قابل ہوں گے کہ:

- بائیولوجی کی تعریف کریں۔
- بائیولوجی کے بڑے شعبوں کی تعریف کریں جیسے بائی، ذووالوحی، اور مائیکروبیالوجی۔
- بائیولوجی کے ذیلی شعبوں کی تعریف کریں۔
- بائیولوجی سے منسلک کیریئر کی نشاندہی کریں۔
- سائنسی طریقہ کار کے مراحل بیان کریں۔
- قدرتی سائنس میں تحقیق کے حوالہ سے 'ہائپو تھیسز'، 'تھیوری' اور 'قانون' کی اصطلاحات کی وضاحت کریں۔

کیا آپ نے کبھی سوچا کہ پودے کیسے بڑھتے ہیں یا جانور کسی خاص طریقے سے کیوں برتاؤ کرتے ہیں؟ سائنس ان حیرت انگیز رازوں کو جاننے کا ذریعہ ہے! یہ مشاہدے اور تجربات کے ذریعے قدرتی دنیا کا منظم طریقے سے مطالعہ کرنے کا نام ہے۔ سیکھنے میں آسانی کے لیے سائنس کو مختلف شاخوں میں تقسیم کیا گیا ہے، جیسے بائیولوجی، فزکس، کیمسٹری، اور میٹھ۔ اس باب میں، ہم بائیولوجی کی دلچسپ دنیا کے بارے میں جانیں گے، جو جانداروں کا مطالعہ ہے۔ ہم یہ بھی دیکھیں گے کہ بائیولوجی کے ماہرین کس طرح سائنسی طریقہ کار استعمال کرتے ہیں تاکہ بائیولوجی سے متعلقہ مسائل کا حل تلاش کریں۔

بائیولوجی زندگی کی سائنس ہے۔ ”بائیولوجی“ کا لفظ دو یونانی الفاظ سے آیا ہے، یعنی ”بائیوس (bios)“ جس کے معنی زندگی ہیں اور ”لوگوس (logos)“ جس کے معنی ’مطالعہ‘ ہیں۔ یہ جانداروں کی ساخت، افعال، اور باہمی تعلقات کا علم ہے۔ بائیولوجی کی تعلیم ہمیں صحت، خوراک، اور ماحول سے متعلق مسائل کو حل کرنے میں مدد دیتا ہے۔ بائیولوجی دریافتوں کا ایک دلچسپ سفر پیش کرتی ہے، جو بیکٹیریا کی خرد بینی دنیا سے لے کر ہمارے سیارے کے وسیع ایکوسسٹمز (ecosystems) تک پھیلا ہوا ہے۔

Major Fields of Biology

بائیولوجی کے اہم شعبے

بائیولوجی ایک وسیع میدان ہے جس میں زمین پر زندگی کے حیرت انگیز تنوع (diversity) کا مطالعہ کیا جاتا ہے۔ اس پیچیدگی کو بہتر طور پر سمجھنے کے لیے سائنسدانوں نے بائیولوجی کو تین اہم شعبوں میں تقسیم کیا ہے:

ذوالوجی (Zoology): یہ جانوروں کا مطالعہ ہے۔ اس میں جانوروں کی ساخت، افعال، برتاؤ، اور تنوع کا علم شامل ہے۔

باٹنی (Botany): یہ پودوں کا مطالعہ ہے۔ اس میں پودوں کی ساخت، نشوونما، تولید، اور ماحول کے ساتھ ان کے تعاملات کا علم شامل ہے۔

مائیکرو بائیولوجی (Microbiology): خرد بینی جانداروں مثلاً بیکٹیریا اور فنجائی کے مطالعہ کو مائیکرو بائیولوجی کہتے ہیں۔ اس میں خرد بینی جانداروں کی ساخت، افعال، مسکن، تولید، اور صحت و ماحول پر ان کے اثرات کا مطالعہ شامل ہے۔

Branches or Sub-Fields of Biology

بائیولوجی کی شاخیں یا ذیلی شعبے

زندگی کے پہلوؤں کو بہتر طور پر سمجھنے کے لیے بائیولوجی کو مختلف شاخوں میں تقسیم کیا جاتا ہے۔

مارفولوجی (Morphology): یہ جانداروں کی بناوٹ (form) اور ساخت (structure) کے مطالعے کا علم ہے۔ اس شاخ میں بیرونی شکل و صورت (جیسے شکل، رنگ، پیٹرن وغیرہ) کے ساتھ ساتھ اندرونی ساختوں، جیسے اعضاء، کا بھی مطالعہ کیا جاتا ہے۔

اینٹومی (Anatomy): یہ بائیولوجی کی وہ شاخ ہے جس میں جانداروں، خاص طور پر انسانوں، کی اندرونی جسمانی ساخت کا مطالعہ کیا جاتا ہے۔ یہ بیماریوں کی تشخیص، طبی آلات کی تیاری، اور زندگی کے معیار کو بہتر بنانے میں مدد دیتی ہے، مثلاً نظام انہضام کے اعضاء کا مطالعہ۔

فزیاولوجی (Physiology): بایولوجی کی یہ شاخ جسمانی حصوں کے افعال کے مطالعہ سے متعلق ہے۔ مثال کے طور پر، خون کی گردش کا نظام کیسے پورے جسم میں ضروری اجزاء منتقل کرتا ہے۔

ہسٹولوجی (Histology): بافتوں یعنی ٹشوز (tissues) کا خرد بینی مطالعہ ہسٹولوجی کہلاتا ہے۔ ٹشو سے مراد ایک جیسے سیلز کا گروہ ہے جو ایک ہی فعل سرانجام دیتے ہیں۔ ٹشوز کا تجزیہ بیماریوں کی تشخیص، ادویات کے مطالعہ، اعضاء کی ساخت اور افعال کو سمجھنے میں مدد فراہم کرتا ہے۔

سائٹولوجی (Cytology): سیلز یعنی زندگی کی بنیادی اکائیوں کا مطالعہ سائٹولوجی کہلاتا ہے۔ سائٹولوجسٹس سیلز اور ان کے آرگنیلز (organelles) کی بنیادی ساخت کو سمجھنے کے لیے تحقیق کرتے ہیں۔ وہ سیلز کی تقسیم کے عمل کا بھی مطالعہ کرتے ہیں۔

انسانی جسم میں 30 کھرب سے زیادہ سیلز موجود ہیں، اور مختلف اقسام کے سیلز منفرد ساخت رکھتے ہیں۔

مالیکیولر بیاولوجی (Molecular Biology): یہ بایو مالیکیولز (biomolecules) مثلاً کاربوہائیڈریٹس (carbohydrates)، پروٹینز (proteins)، لیپڈز (lipids)، اور نیوکلیک ایسڈز (nucleic acids) کا مطالعہ ہے۔ مالیکیولر بیاولوجسٹس زندگی کے اعمال کا مطالعہ کرتے ہیں، دوائیں تیار کرتے ہیں، اور جینیاتی طور پر تبدیل شدہ جاندار تخلیق کرتے ہیں۔

ایمبریولوجی (Embryology): فریلائزڈ انڈے (fertilized egg) سے ایک مکمل جاندار بننے کے عمل کے مطالعہ کو ایمبریولوجی کہتے ہیں۔ اس شعبے میں سائنسدان ٹشوز اور اعضاء کے بننے کا مطالعہ، پیدائشی نقائص کی نشاندہی، اور طبی علاج کے طریقے تیار کرتے ہیں۔

جینیٹکس (Genetics): یہ بایولوجی کی وہ شاخ ہے جس میں والدین کی خصوصیات کا اولاد میں منتقلی کا مطالعہ کیا جاتا ہے۔ جینیٹکس میں سائنسدان جینیاتی بیماریوں کے اسباب کا مطالعہ کرتے ہیں اور پودوں اور جانوروں کی بہتر اقسام تیار کرتے ہیں۔

فوسلز (Fossils): یہ پودوں اور جانوروں کی باقیات ہیں جو چٹانوں اور دیگر ارضیاتی تھکیوں میں محفوظ ہو گئے تھے۔ سب سے قدیم معلوم فوسل ایک سائینوبیکٹیریم (Cyanobacterium) ہے، جو تقریباً 3.5 ارب سال پرانا ہے۔

پیلے انٹولوجی (Palaeontology): یہ بایولوجی کی وہ شاخ ہے جس میں فوسلز (fossils) کا مطالعہ کیا جاتا ہے۔ فوسلز کے تجزیے سے سائنسدان جانداروں کی ارتقائی تاریخ کو جان سکتے ہیں۔ مثال کے طور پر، ڈائنوسارز کے فوسلز اس بات کے شواہد فراہم کرتے ہیں کہ زمین پر لاکھوں سال پہلے دیو ہیکل ریگنٹے والے جاندار موجود تھے۔

ٹیکسٹونومی (Taxonomy): یہ بائیولوجی کی وہ شاخ ہے جس میں مماثلتوں اور اختلافات کی بنیاد پر جانداروں کو گروہوں میں تقسیم کیا جاتا ہے۔ جانداروں کی کلاسیفیکیشن (classification) سے زندگی کی تنوع کو منظم اور سمجھنے میں مدد ملتی ہے، نئی اقسام کی شناخت کی جاتی ہے، اور ارتقائی تعلقات کا مطالعہ کیا جاتا ہے۔

ایکالوجی (Ecology): یہ شاخ جانداروں اور ان کے ماحول کے مابین تعلقات سے متعلق ہے۔ ایکالوجی سے جانداروں کے تنوع (biodiversity) کو بچانے اور ماحولیاتی مسائل کو حل کرنے میں مدد ملتی ہے۔ فوڈ چین (food chain) اس بات کی مثال ہے کہ جاندار کس طرح توانائی اور غذا کے لیے آپس میں جڑے ہوتے ہیں۔

میرین بائیولوجی (Marine Biology): یہ بائیولوجی کی وہ شاخ ہے جس میں سمندروں کے پانی میں زندگی کا مطالعہ کیا جاتا ہے۔ یہ سمندری جانداروں کے تنوع کو سمجھنے، نئی اقسام دریافت کرنے، اور سمندری تحفظ کے مسائل حل کرنے میں مدد دیتی ہے۔ مثال کے طور پر، کورل ریف (coral reefs) سمندری جانداروں کی وسیع اقسام کو سہارا دیتے ہیں۔

پیتھالوجی (Pathology): یہ بیماریوں، ان کے اسباب، اور اثرات کا مطالعہ ہے۔ پیتھالوجی سے بیماری کی تشخیص، روک تھام، اور علاج میں مدد ملتی ہے۔ مثال کے طور پر، پیتھالوجسٹ یہ مطالعہ کرتے ہیں کہ سیکلز کی بے قابو تقسیم اور پھیلاؤ کس طرح کینسر کا سبب بنتا ہے۔

ایمونالوجی (Immunology): یہ وہ شاخ ہے جس میں مدافعتی نظام (immune system) کے حصوں اور بیماریوں کے خلاف ان کے کردار کا مطالعہ کیا جاتا ہے۔ ایمونالوجسٹ ویکسین تیار کرنے، خود کار مدافعتی بیماریوں (autoimmune disease) کا علاج کرنے، اور انفیکشنز کے خلاف مدافعتی رد عمل کو بہتر بنانے کے لیے تحقیق کرتے ہیں۔

فارماکولوجی (Pharmacology): یہ وہ شاخ ہے جس میں ادویات اور جسم پر ان کے اثرات کا مطالعہ کیا جاتا ہے۔ یہ نئی ادویات کی تیاری میں مدد فراہم کرتی ہے۔ مثال کے طور پر، نئے اینٹی بائیوٹکس (antibiotics) تیار کیے جاتے ہیں جو بیماری پیدا کرنے والے بیکٹیریا کو مارنے اور بیکٹیریا کی انفریکشنز کے علاج کے لیے استعمال ہوتی ہیں۔

یہ بائیولوجی کی بہت سی شاخوں میں سے چند ہیں۔ ہر شاخ زندگی کی حیرت انگیز دنیا میں منفرد بصیرت فراہم کرتی ہے اور ہمارے سیارے کی پیچیدگی اور خوبصورتی کو سمجھنے میں اپنا حصہ ڈالتی ہے۔

CAREERS IN BIOLOGY

1.2 بائیولوجی سے منسلک پیشے

بائیولوجی کے طلبہ زندگی کے مختلف مظاہر (phenomena) کا علم حاصل کرتے ہیں۔ بائیولوجی مضمون کے ساتھ ایف ایس سی (FSc) کی تعلیم حاصل کرنے کے بعد وہ مختلف پیشوں کے لیے مزید تعلیم کا انتخاب کر سکتے ہیں، جیسے کہ:

1. میڈیسن اور سرجری (Medicine and Surgery)

میڈیسن کا شعبہ بیماریوں کی تشخیص اور علاج سے متعلق ہے۔ سرجری میں جسم کے خراب حصوں کی مرمت، تبدیلی یا جسم سے نکال دیا جانا شامل ہے۔ اس پیشے کے لیے طلبہ کو 5 سالہ بیچلر آف میڈیسن اور بیچلر آف سرجری (MBBS) کی ڈگری مکمل کرنا ہوتی ہے۔

2. ڈینٹسٹری (Dentistry)

ڈینٹسٹ دانٹوں اور منہ کی صحت (Dental health) میں مہارت رکھتے ہیں۔ وہ دانٹوں کی بیماریوں کی تشخیص علاج اور سرجری کرتے ہیں۔ اس پیشے کے لیے طلبہ 4 سالہ بیچلر آف ڈینٹل سرجری (BDS) کی ڈگری حاصل کرتے ہیں۔

3. فارماکولوجی (Pharmacology)

فارماکولوجی نئی ادویات کی تیاری اور ان کے انسانی جسم پر اثرات کا مطالعہ ہے۔ اس پیشے کے لیے فارمیسی (pharmacy) میں بیچلر آف اسٹڈیز (BS) کی ڈگری یا ڈاکٹر آف فارمیسی (D. Pharm) کی ڈگری درکار ہوتی ہے۔

4. فزیوتھراپی (Physiotherapy)

یہ طریقہ علاج بیماری یا چوٹ کے باعث متاثرہ جسمانی حرکت اور افعال کو بحال کرنے کے لیے استعمال ہوتا ہے۔ فزیوتھراپسٹ جسمانی ورزش اور جسمانی طریقہ علاج (جیسے ماسج) کا استعمال کرتے ہیں تاکہ مریض کی جسمانی حرکت کو بہتر بنایا جاسکے۔ فزیوتھراپسٹ بننے کے لیے فزیکل تھراپی یا فزیوتھراپی میں 4 سالہ بی ایس (BS) کی ڈگری درکار ہوتی ہے۔

5. فشریز اور وائلڈ لائف (Fisheries and Wildlife)

فشریز اور محکمہ جنگلی حیات، ماہی گری یا ایکوا کچر (aquaculture) میں بی ایس (BS) اور ماسٹر آف اسٹڈیز (MS) کی ڈگری رکھنے والے بائیولوجسٹ کو ملازمت فراہم کرتے ہیں۔

6. زراعت (Agriculture)

زرعی سائنسدان کھیتی باڑی کے طریقوں، فصلوں کی پیداوار، اور پائیدار زرعی تکنیکوں کو بہتر بناتے ہیں۔ اس کے لیے زراعت میں 4 سالہ بی ایس (BS) کی ڈگری درکار ہوتی ہے۔

7. حیوانیات پروری (Animal Husbandry)

یہ شعبہ مویشیوں کی افزائش نسل اور دیکھ بھال سے متعلق ہے تاکہ ان کے معیار اور پیداوار کو بہتر بنایا جاسکے۔ اس کے لیے طلبہ حیوانیات پروری میں 4 سالہ بی ایس (BS) کی ڈگری حاصل کرتے ہیں۔

8. ہارٹیکلچر (Horticulture)

ہارٹیکلچر یعنی باغبانی کے ماہرین پھل، سبزیاں، پھول، اور آرائشی پودے اگاتے ہیں۔ اس کے لیے ہارٹیکلچر میں 4 سالہ بی ایس (BS) کی ڈگری درکار ہوتی ہے۔

9. فوریسٹری (Forestry)

فوریسٹری کے ماہرین جنگلات اور جنگلی حیات کا انتظام اور تحفظ کرتے ہیں۔ اس شعبے کے لیے فوریسٹری میں 4 سالہ بی ایس (BS) کی ڈگری ضروری ہے۔

10. فارمنگ (Farming)

فارمنگ کے پیشہ ور فارم تیار کرتے ہیں، جیسے جانوروں کے فارمز، پولٹری فارمز، اور پھلوں کے فارمز۔ ان فارمز میں وہ خوراک اور دیگر مصنوعات کے لیے فصلیں اگاتے اور جانور پالتے ہیں۔ اس پیشے کے لیے زراعت میں 4 سالہ بی ایس (BS) یا مخصوص فارمنگ کے کورسز درکار ہیں۔

11. بائیوٹیکنالوجی (Biotechnology)

بائیوٹیکنالوجسٹ خوردبینی جانداروں کو استعمال کرتے ہوئے طبی، زرعی، اور دیگر شعبوں کی

مصنوعات تیار کرتے ہیں۔ اس پیشے کے لیے بائیوٹیکنالوجی میں 4 سالہ بی ایس (BS) کی ڈگری ضروری ہے۔

12. فرانزکس (Forensics)

فرانزک سائنسدان جرائم کی تحقیقات میں جائے وقوعہ سے حاصل کردہ طبعی شواہد کا تجزیہ کرتے ہیں۔ اس کے لیے فرانزک سائنس میں 4 سالہ بی ایس (BS) کی ڈگری درکار ہوتی ہے۔

اہم کام	پیشہ
جانوروں میں بیماریوں کی تشخیص اور علاج اور سرجری	وٹرنری میڈیسن Veterinary Medicine
آلودگی اور قدرتی وسائل سے متعلق مسائل کا حل تلاش کرنا	ماحولیاتی سائنس Environmental Science
مائیکرو آرگنزمز پر تحقیق کرنا تاکہ ان کے اثرات کو سمجھا جاسکے	مائیکرو بائیولوجی Microbiology
جینیاتی مسائل پر لوگوں کو مدد فراہم کرنا اور ٹیسٹنگ کے ذریعے رہنمائی کرنا	جینیٹک کاؤنسلنگ Genetic Counselling
صحت کو بہتر بنانے کے لیے مناسب غذائی عادات پر مشورہ دینا	غذائیت اور ڈائیٹٹکس Nutrition and Dietetics
تعلیم، پالیسی سازی، اور تحقیق کے ذریعے کمیونٹی کی صحت کو بہتر بنانا	پبلک ہیلتھ Public Health
طبی آلات کا ڈیزائن اور تیاری تاکہ مریضوں کی دیکھ بھال میں بہتری لائی جاسکے	بائیومیڈیکل انجینئرنگ Biomedical Engineering
کمپیوٹیشنل ٹولز کا استعمال کرتے ہوئے حیاتیاتی ڈیٹا کا تجزیہ	بائیوانفارمیٹکس Bioinformatics

سائنسی کام یا تحقیق کرنے کے لیے سائنسدان مخصوص اقدامات کرتے ہیں۔ ان اقدامات یا مراحل کو سائنسی طریقہ کار کہا جاتا ہے۔
بائیولوجی میں تحقیق کے لیے ان اقدامات کو بائیولوجیکل طریقہ کار (biological method) کہا جاتا ہے۔ سائنسی طریقہ کار میں
درج ذیل مراحل شامل ہیں:

سائنس کے تمام شعبہ جات میں نئی دریافتیں ہوتی رہتی ہیں اور
پرانے نظریات کو بہتر نظریات کے ساتھ تبدیل کیا جا رہا ہے۔

1. مسئلے کی پہچان

2. مشاہدہ

3. مفروضہ یعنی ہائپو تھیسس (hypothesis)

4. استنباط یعنی ڈیڈکشن (deduction)

5. تجربات

6. نتائج

1- سائنسی مسئلے (پر اہلم) کی پہچان کرنا Recognition of a Scientific Problem

پہلا مرحلہ اُس سائنسی مسئلے (مخصوص معاملہ یا مظہر) کی شناخت اور تعریف کرنا ہے جس کی سائنس دان تحقیق کرنا چاہتا ہے۔ ایسا
مسئلہ یا تو کسی نے پوچھا ہوتا ہے اور یا خود بائیولوجسٹ کے ذہن میں آتا ہے۔ مثلاً ایک بائیولوجسٹ دیکھتا ہے کہ کسی علاقے کے
پودے معمول سے زیادہ لمبے ہو رہے ہیں۔ وہ ایک سائنسی مسئلہ تیار کرتا ہے: ”کن عوامل کی وجہ سے ان پودوں کی نشوونما میں اضافہ
ہو رہا ہے؟“ یہ مسئلہ سائنسی تحقیق کا نقطہ آغاز بنتا ہے۔

2- مشاہدات Observations

سائنس دان مسئلے کے متعلق مشاہدات کرتے ہیں۔ مشاہدہ کرنے کے لیے سائنسدان اپنے پانچ حواس (senses) استعمال کرتے
ہیں۔ وہ اسی یا متعلقہ مسائل پر سابقہ تحقیق کا مطالعہ بھی کرتے ہیں۔ مشاہدات معیاری یا مقصدی ہو سکتے ہیں۔

معیاری (qualitative) مشاہدات ایسے مشاہدات ہیں جنہیں اعداد کے ذریعے ناپا نہیں جاسکتا۔ مثال کے طور پر، کسی پھول کارنگ
اور ساخت۔

مقداری (quantitative) مشاہدات میں پیمائش یا عددی ڈیٹا شامل ہوتا ہے جو مقدار کے لحاظ سے بیان کیا جاسکتا ہے۔ مثال کے طور

پر ایک درخت پر موجود پرندوں کی تعداد۔

مقداری مشاہدات، معیاری مشاہدات کے مقابلے میں زیادہ درست ہوتے ہیں کیونکہ یہ ناقابل تغیر، قابل بیہائش ہوتے ہیں اور انہیں اعداد کی صورت میں ریکارڈ کیا جاسکتا ہے۔

3- ہائپو تھیسس Hypothesis

مشاہدات کی بنیاد پر، سائنسدان ایک بیان تیار کرتے ہیں جو زیر مطالعہ سائنسی مسئلے یا سوال کا جواب ثابت کر سکتا ہے۔ سائنسی مسئلے کا ایسا عارضی جواب ہائپو تھیسس کہلاتا ہے۔ سائنسدان کسی ایک مسئلے کے لیے کئی ہائپو تھیسس بناتے ہیں۔ ہائپو تھیسس کی درج ذیل خصوصیات ہوتی ہیں:

- یہ مسئلے کے جواب کے لیے ایک تجویز کردہ بیان ہوتا ہے۔
- یہ ہمیشہ دستیاب مشاہدات سے مطابقت رکھتا ہے۔
- اس کو تجربات کے ذریعے جانچا جاسکتا ہے۔
- اسے غلط ثابت کرنے کا ہمیشہ ایک طریقہ موجود ہوتا ہے۔

کتابوں کے مطالعے سے بھی معلومات حاصل کی جاتی ہیں۔ یہ معلومات موجودہ علم کو سمجھنے اور ہائپو تھیسس تشکیل دینے میں مدد فراہم کرتی ہے۔

4- ڈیڈکشن Deduction

سائنسدان اپنے ہائپو تھیسس سے منطقی نتائج اخذ کرتے ہیں۔ ہائپو تھیسس کے یہ منطقی نتائج ڈیڈکشن کہلاتے ہیں۔ ڈیڈکشن عموماً "اگر-تو" کے بیانات پر مبنی ہوتی ہیں۔ سائنسدان فرض کرتے ہیں کہ اگر ہائپو تھیسس درست ہے، تو اس کے کیا نتائج ہو سکتے ہیں۔ مثال کے طور پر:

ہائپو تھیسس: "پودے میں پتوں کا رنگ اڑنا اور نشوونما میں رکاوٹ مٹی میں آئرن کی کمی کی وجہ سے ہے۔"

ڈیڈکشن: "اگر آئرن کی کمی علامات کا سبب ہے تو مٹی میں آئرن شامل کرنے سے پتوں کی رنگت بہتر ہوگی اور پودے کی نشوونما میں اضافہ ہوگا۔"

5- تجربات Experiments

یہ سائنسی طریقہ کار کا سب سے بنیادی مرحلہ ہے۔ سائنسدان تمام ہائپو تھیسس کو ٹیسٹ کرنے کے لیے تجربات کرتے ہیں۔ ایک کامیاب تجربے میں ایک ہائپو تھیسس درست ثابت ہوتا ہے جبکہ متبادل ہائپو تھیسس غلط ثابت ہوتے ہیں۔ غلط ہائپو تھیسس کو مسترد کر

دیاجاتا ہے اور درست ثابت ہونے والے ہائپو تھیسس کو قبول کیا جاتا ہے۔ سائنسدان اس قبول شدہ ہائپو تھیسس سے نئی ڈیڈکشنز نکالتے ہیں۔ پھر وہ مزید تجربات کرتے ہیں اور ہائپو تھیسس کے درست ہونے کی تصدیق کرتے ہیں۔

تجرباتی گروپ اور کنٹرول گروپ

جب سائنسدان تجربات کرتے ہیں، تو وہ دو مختلف سیٹ اپ تیار کرتے ہیں۔ ایک کو تجرباتی گروپ (experimental group) جبکہ دوسرے کو کنٹرول گروپ (control group) کہا جاتا ہے۔

مثال کے طور پر، اگر آپ فوٹو سنتھیسیز (photosynthesis) کے لیے کاربن ڈائی آکسائیڈ کی ضرورت کو جانچنا چاہتے ہیں تو آپ دو ایک جیسے پودے رکھیں گے۔ آپ ایک پودے کو کاربن ڈائی آکسائیڈ فراہم نہیں کریں گے (تجرباتی گروپ)، جبکہ دوسرے پودے کو کاربن ڈائی آکسائیڈ فراہم کریں گے (کنٹرول گروپ)۔ کاربن ڈائی آکسائیڈ کا ضروری ہونا اس وقت ثابت ہو گا جب تجرباتی گروپ میں فوٹو سنتھیسیز نہیں ہوگی جبکہ کنٹرول گروپ میں ہوگی۔

Results

6- نتائج

سائنسدان اپنے تجربات سے ڈیٹا جمع کرتے ہیں۔ وہ نتائج کا خلاصہ کرنے کے لیے شماریاتی تجزیے اور گراف وغیرہ استعمال کرتے ہیں۔ سائنسدان اپنے خلاصے میں تمام حوالہ جات کی فہرست بھی شامل کرتے ہیں تاکہ معلومات کے ذرائع کو تسلیم کیا جاسکے۔ سائنسدان اپنے نتائج کو سائنسی جریدوں (journals) اور کتابوں میں شائع کرتے ہیں۔ وہ دوسرے سائنسدانوں کے ساتھ اپنے نتائج کا تبادلہ بھی کرتے ہیں۔ اس مقصد کے لیے، وہ سائنسی رپورٹ تیار کرتے ہیں اور اسے قومی، بین الاقوامی ملاقاتوں اور سیمینارز میں پیش کرتے ہیں۔

THEORY AND LAW (PRINCIPLE)

نظریہ اور قانون (اصول)

1.4

جب تجربات کسی ہائپو تھیسس کو درست ثابت کرتے ہیں تو سائنسدان اس ہائپو تھیسس کو استعمال کر کے مزید ہائپو تھیسس بناتے ہیں۔ جب نئے ہائپو تھیسس بھی دوبارہ تجربات سے درست ثابت ہوتے ہیں، تو اصل ہائپو تھیسس نظریہ (theory) بن جاتا ہے۔ ایک نظریہ وسیع شواہد سے حمایت یافتہ ہوتا ہے اور متعدد محققین اس کی بار بار تصدیق کرتے ہیں۔ مثال کے طور پر، ارتقا کا نظریہ وضاحت کرتا ہے کہ پسی شیز (species) وقت کے ساتھ قدرتی انتخاب کے ذریعے کس طرح تبدیل ہوتی ہیں۔

سائنسدان تجربات کر کے نظریات کو مسلسل ٹیسٹ کرتے رہتے ہیں۔ وہ نظریہ کو غلط ثابت کرنے کی پوری کوشش کرتے ہیں۔ اگر ایک نظریہ تجربات سے بار بار درست ثابت ہوتا ہے، تو وہ ایک سائنسی قانون (law) یا اصول (principle) بن جاتا ہے۔ سائنسی

قانون فطرت کی ایک یکساں یا مستقل حقیقت ہوتی ہے۔ بائیولوجیکل قوانین کی مثالیں ہارڈی وین برگ کا قانون (Hardy-Weinberg law) اور مینڈل (Mendel) کے وراثت کے قوانین ہیں۔



شکل 1.1: سائنسی طریقہ کار کا فلو چارٹ (flowchart)

ملیریا - بائیولوجیکل طریقہ کار کی ایک مثال

1.5

MALARIA - AN EXAMPLE OF BIOLOGICAL METHOD

انسانیت کی تاریخ میں ملیریا نے کسی بھی دوسری بیماری سے زیادہ افراد کو ہلاک کیا ہے۔

ملیریا ایک عام بیماری ہے جو کئی ممالک بشمول پاکستان میں پائی جاتی ہے۔ آپ جانیں گے کہ بائیولوجسٹس نے کس طرح ملیریا سے متعلق بائیولوجیکل مسئلہ کو حل کیا۔

بائیولوجیکل مسئلہ 1: ملیریا کا سبب کیا ہے؟

1-مشاہدات

17 ویں صدی سے بیسویں صدی تک، ملیریا کا واحد علاج کونین تھا۔

قدیم ادوار (2000 سال سے زائد عرصہ پہلے) میں معالجین اس بیماری کے بارے میں جانتے تھے۔ 19 ویں صدی کے آخر میں ملیریا کے بارے میں چار اہم مشاہدات کیے گئے:

- ملیریا اور دلہلی علاقوں کے درمیان کوئی تعلق ہے۔
- ملیریا کے علاج کے لیے کونین (quinine) ایک موثر دوا ہے۔
- دلہلی علاقے کا پانی پینے سے ملیریا نہیں ہوتا۔
- ملیریا کے مریضوں کے خون میں پلازموڈیم (Plasmodium) دیکھا گیا۔

1878 میں ایک فرانسیسی فوجی معالج لیوران (Laveran) نے 'ملیریا کی وجہ' پر تحقیق کی۔ اس نے ایک ملیریا کے مریض کا خون لیا اور مائیکروسکوپ کے نیچے اس کا معائنہ کیا۔ اس نے خون میں کچھ خرد بینی جانداروں کو دیکھا۔ ان خرد بینی جانداروں کو "پلازموڈیم" کا نام دیا گیا۔

2- ہائپو تھیسس

بائیولوجسٹس نے ان مشاہدات اور دریافتوں پر غور کیا اور ایک ہائپو تھیسس تیار کیا یعنی "پلازموڈیم ملیریا کی وجہ ہے۔"

3- ڈیڈکشن

انہوں نے اس ہائپو تھیسس کو درست مان کر ایک منطقی نتیجہ (ڈیڈکشن) تیار کیا۔ ڈیڈکشن یہ تھی: "اگر پلازموڈیم ملیریا کا وجہ ہے تو پھر ملیریا کے تمام مریضوں کے خون میں پلازموڈیم ہونا چاہیے۔"

3- تجربہ اور نتائج

ان تجربات میں ملیریا کے مریض تجرباتی گروپ تھے جبکہ صحت مند افراد کو کنٹرول گروپ کے طور پر لیا گیا۔

اس ڈیڈکشن کو ٹیسٹ کرنے کے لیے بائیولوجسٹس نے تجربات کیے۔ انہوں نے ملیریا کے 100 مریضوں اور 100 صحت مند افراد کے خون کے نمونوں کا خورد بینی معائنہ کیا۔ ان تجربات کا نتیجہ یہ تھا:

- ملیریا کے زیادہ تر مریضوں کے خون میں پلازموڈیم موجود تھا۔

یہ نتیجہ اس ہائپو تھیسس کو درست ثابت کرتا ہے کہ "پلازموڈیم ملیریا کی وجہ ہے۔"

بائیولوجیکل مسئلہ 2: پلازموڈیم کس طرح انسان کے خون میں داخل ہوتا ہے؟

اگلا بائیولوجیکل مسئلہ یہ جاننا تھا کہ "پلازموڈیم انسانی خون میں کیسے داخل ہوتا ہے؟" بائیولوجسٹس کے پاس درج ذیل مشاہدات موجود تھے:

- ملیریا کا تعلق دلہلی علاقوں سے ہے۔

- دلہلی جگہ کا پانی پینے سے ملیریا نہیں ہوتا تھا۔

جب بائیولوجسٹس نے ان مشاہدات پر غور کیا تو انہوں نے سوچا کہ پلازموڈیم دلہلی پانی میں موجود نہیں تھا۔

1-مشاہدات

1883 میں ایک معالج اے ایف اے کنگ (A. F. A. King) نے بیس (20) مشاہدات کی فہرست بنائی۔ اُس کے کچھ اہم مشاہدات یہ تھے:

- وہ لوگ جو باہر سوتے تھے ان میں ملیریا ہونے کے امکانات ان لوگوں کے مقابلے میں زیادہ تھے جو اندر سوتے تھے۔
- وہ لوگ جو باریک مچھر دانی کے نیچے سوتے تھے ان میں ملیریا ہونے کے امکانات کم تھے ان لوگوں کے مقابلے میں جو مچھر دانی استعمال نہیں کرتے تھے۔
- وہ افراد جو دھوئیں والی آگ کے قریب سوتے تھے انھیں عام طور پر ملیریا نہیں ہوتا تھا۔

2-ہائپو تھیسس

ان مشاہدات کی بنیاد پر کنگ نے ایک ہائپو تھیسس پیش کیا:

”مچھر پلازموڈیم منتقل کرتے ہیں اور اس طرح ملیریا کے پھیلاؤ میں شامل ہیں۔“

3-ڈیڈکشن

اس ہائپو تھیسس سے درج ذیل ڈیڈکشن بنائی گئی:

”اگر مچھر ملیریا کے پھیلاؤ میں شامل ہیں تو پلازموڈیم مچھروں میں موجود ہونا چاہیے۔“

3- تجربہ اور نتائج



شکل 1.2: رونالڈ روس، اپنے تجرباتی سامان کے ساتھ

رونالڈ روس (Ronald Ross) نے 1880 کی دہائی میں مندرجہ بالا ڈیڈکشن کو ٹیسٹ کرنے کے لیے اہم تجربات کیے۔ وہ ایک برطانوی فوجی معالج تھے جو بھارت میں کام کر رہے تھے۔

اس نے ایک مادہ اینوفیلیز (*Anopheles*) مچھر کو ملیریا کے مریض کو کاٹنے دیا۔ بعد میں روس (Ross) نے اس مچھر کو مارا اور مچھر کے معدے میں پلازموڈیم کو اپنی تعداد بڑھاتے پایا۔ اگلے تجربے کے طور پر اس نے سوچا کہ ایک متاثرہ مچھر (جس میں

پلازموڈیم موجود تھا) کو کسی صحت مند شخص کو کاٹنے دیا جائے۔ اگر ہائپو تھیسس درست ہوتا تو صحت مند شخص کو ملیریا ہو جاتا۔ لیکن

اس ایسے پُرخطر تجربے کے لیے انسانوں کا استعمال نہیں کیا۔


روس نے اپنا تجربہ دوبارہ کیا لیکن اس میں انسان کی بجائے چڑیوں کا استعمال کیا۔ اس نے ملیریا میں مبتلا چڑیا کو مادہ کیولیکس (Culex) مچھروں سے کٹوایا۔ پھر اس نے ان مچھروں کا مختلف اوقات میں مطالعہ کیا۔ اس نے یہ دریافت کیا کہ پلازموڈیم مچھر کے معدے کی دیواروں میں اپنی تعداد بڑھاتے ہیں اور پھر اس کے سیلائوری گلینڈز (salivary glands) میں منتقل ہو جاتے ہیں۔ اس نے متاثرہ مچھروں سے صحت مند چڑیوں کو کٹوایا۔ اس نے دیکھا کہ یہ صحت مند چڑیاں ملیریا میں مبتلا ہو گئیں۔ جب اس نے ان چڑیوں کے خون کا معائنہ کیا تو ان میں پلازموڈیم کی بڑی تعداد موجود تھی۔ یوں یہ ہائپو تھیسس ثابت ہو گیا کہ ”مچھر پلازموڈیم کو منتقل کرتے ہیں۔ اس لیے مچھر ملیریا کے پھیلاؤ کے ذمہ دار ہیں۔“

انسان پر تجربات

آخر میں اس ہائپو تھیسس کو ٹیسٹ کرنے کے لیے انسانوں پر تجربات کیے گئے۔ 1898 میں، اطالوی بائیولو جسٹس نے ایک اینوفیلیز مچھر کو ملیریا کے مریض کو کاٹنے دیا۔ پھر اس متاثرہ مچھر سے ایک صحت مند انسان کو کٹوایا گیا۔ اس شخص کو بعد میں ملیریا ہو گیا۔ اس طرح یہ تصدیق ہو گئی کہ مچھر پلازموڈیم منتقل کرتے ہیں اور اس طرح ملیریا کے پھیلاؤ کے ذمہ دار ہیں۔



ایڈیز (Aedes) مچھر
ڈینگی (dengue) بخار
منتقل کرتا ہے۔



شکل 1.3: چڑیا میں ملیریا کی منتقلی کی وجہ کیولیکس مچھر اور انسان میں ملیریا کی منتقلی کی وجہ اینوفیلیز مچھر ہیں

مشق

A درج ذیل سوالات کے لیے درست جوابات منتخب کریں۔

1. دل خون پمپ کرتا ہے، معدہ کھانا ہضم کرتا ہے، اور گردے فضلہ نکالتے ہیں۔ یہ بیان کہاں سے آیا ہے؟

(الف) فزیالوجی (ب) ایناٹومی

(ج) مارفولوجی (د) ہسٹالوجی

2. ہائپو تھیس بنانے اور تجربات کرنے کے درمیان کون سا مرحلہ آتا ہے؟

(الف) ڈیڈکشن بنانا (ب) مشاہدات کرنا

(ج) نتائج کا خلاصہ کرنا (د) ڈیٹا کا تجزیہ کرنا

3. مندرجہ ذیل میں سے کون سی سائنسی طریقہ کار کی خصوصیت نہیں ہے؟

(الف) یہ شواہد پر انحصار کرتا ہے

(ب) اس میں ہائپو تھیس تیار کرنا شامل ہے

(ج) ہائپو تھیس ہمیشہ درست ہوگا

(د) اس میں ٹیسٹ کرنے کی ضرورت ہوتی ہے

4. سائنسی طریقہ کار کے اقدامات کی صحیح ترتیب منتخب کریں؟

(الف) مشاہدات - ہائپو تھیس - ڈیڈکشن - تجربات

(ب) مشاہدات - ہائپو تھیس - قانون - تھیوری

(ج) ہائپو تھیس - مشاہدات - ڈیڈکشن - تجربات

(د) قانون - تھیوری - ڈیڈکشن - مشاہدات

5. جو لوگ دھوئیں والی آگ کے قریب سوتے تھے، انھیں ملیریا ہونے کا امکان کم کیوں تھا؟

(الف) دھواں ان کے خون میں موجود پلازموڈیم کو مار دیتا ہے

(ب) آگ درجہ حرارت بڑھاتی ہے اور پلازموڈیم ہوا میں مر جاتے ہیں

(ج) مچھر دھوئیں کو برداشت نہیں کر پاتے اور وہ دور بھاگ جاتے ہیں

(د) دھواں مچھروں میں موجود پلازموڈیم کو مار دیتا ہے

6. سائنسی طریقہ کار میں تجربات بہت اہم ہیں کیونکہ ایک محقق:

- (الف) ہمیشہ صحیح نتائج حاصل کرتا ہے
- (ب) بہت سارے ہائپو تھیسس کو غلط ثابت کرتا ہے اور کچھ ہائپو تھیسس کو ثابت کرتا ہے
- (ج) اس بات کا یقین رکھتا ہے کہ وہ ہائپو تھیسس کو ثابت کرے گا
- (د) تجربہ گاہ میں کام کرنے کا موقع حاصل کرتا ہے

مختصر جوابات لکھیں۔

B

1. بائیولوجی کی درج ذیل شاخوں کی تعریف کریں۔
جینیٹکس، اناٹومی، پیلا انالوجی، میرین بائیولوجی، پیتھالوجی
2. مارفولوجی اور فزیولوجی میں کیا فرق ہے؟
3. کمپیوٹیشنل بائیولوجی کیا ہے؟
4. سائنسی طریقہ کار میں مشاہدہ اور تجربات کا کیا کردار ہے؟

تفصیلی جوابات لکھیں۔

C

1. وضاحت کریں کہ کیسے بائیولوجی کی تعلیم مختلف پیشہ ورانہ تعلیمات کی راہ ہموار کر سکتی ہے۔
2. ایک ہائپو تھیسس کو تھیوری، لا اور پرنسپل میں کیسے تبدیل کیا جاتا ہے؟
3. ایک سائنسدان سائنسی مسئلہ کو حل کرنے کے لیے کون سے بنیادی مراحل اختیار کرتا ہے؟
4. ملیریا کی وجہ دریافت کرنے میں مختلف سائنسدانوں کے کام کو تفصیلی بیان کریں۔
5. روس کے تجربات پر ایک تفصیلی نوٹ لکھیں۔



باب 2

Biodiversity بائیوڈائیورسٹی

یہ باب پڑھنے کے بعد طلبہ اس قابل ہوں گے کہ:

- بائیوڈائیورسٹی اور کلاسیفیکیشن کی تعریف کریں۔
- کلاسیفیکیشن کے فوائد بیان کریں۔
- کلاسیفیکیشن کے ٹیکسونومک درجوں (ranks) کی فہرست بنائیں۔
- تین بڑے ڈومینز (domains) کی فہرست بنائیں جن میں جانداروں کی کلاسیفیکیشن کی جاتی ہے۔
- وائرس کی کلاسیفیکیشن میں پیش آنے والی پیچیدگیاں بیان کریں۔
- بائیونومینٹل نو من کلچر سسٹم کا خاکہ پیش کریں۔

ہمارا سیارہ جانداروں کی بے شمار اقسام (variety) کا مسکن ہے، جو چھوٹے حشرات سے لے کر بلند درختوں تک پھیلے ہوئے ہیں۔ یہ اقسام ہماری دنیا کی صحت اور توازن کے لیے ضروری ہے۔ یہ ہمیں کھانا، دوا اور صاف ہوا فراہم کرتی ہیں۔ اس باب میں ہم جانداروں کی اقسام اور ان کی گروپوں میں تقسیم (کلاسیفیکیشن) کرنے کا طریقہ جانیں گے۔

BIODIVERSITY

بائیوڈائیورسٹی

2.1

کسی خاص علاقے میں جانداروں کی مختلف اقسام اُس علاقے کی بائیوڈائیورسٹی کہلاتی ہیں۔ علاقے کی بائیوڈائیورسٹی اس میں جانداروں کی مختلف اقسام کی تعداد اور ہر قسم میں موجود جانداروں کی مزید اقسام کو مد نظر رکھ کر ماپی جاتی ہے۔

بائیولوجسٹس قریباً دو ملین اقسام کے جانداروں کو دریافت کر چکے ہیں اور ان کی گروہ بندی کر چکے ہیں۔ تاہم، ان کا تخمینہ ہے کہ زمین پر جانداروں کی اقسام کی مجموعی تعداد اس سے کہیں زیادہ ہے۔ زمین پر بائیوڈائیورسٹی یکساں طور پر نہیں پھیلی ہوئی۔ کسی جگہ کی بائیوڈائیورسٹی کا انحصار مختلف عوامل پر ہے جیسے آب و ہوا، بلندی (altitude)، اور مٹی کی قسم پر ہے۔ ٹراپیکل (Tropical) علاقے قطبی (Polar) علاقوں کی نسبت زیادہ بائیوڈائیورسٹی رکھتے ہیں۔

بائیوڈائیورسٹی کی اہمیت Importance of Biodiversity



بائیوڈائیورسٹی انسانوں اور سیارے کے لیے بہت سی ضروری خدمات فراہم کرتی ہے۔ بائیوڈائیورسٹی کے کچھ اہم فوائد درج ذیل ہیں:

ماحولیاتی استحکام: بائیوڈائیورسٹی ماحولیاتی نظام کے توازن کو برقرار رکھنے میں مدد دیتی ہے۔ بائیوجیو کیمیکل سائیکلز (biogeochemical cycles) مثلاً کاربن سائیکل اور نائٹروجن سائیکل میں بائیوڈائیورسٹی اہم کردار ادا کرتی ہے۔

آب و ہوا کا کنٹرول: پودے اور الہی کاربن ڈائی آکسائیڈ جذب کرتے ہیں۔ اس سے آب و ہوا کو متوازن رکھنے میں مدد ملتی ہے۔

قدرتی وسائل: بائیوڈائیورسٹی خوراک اور ادویات سے لے کر تعمیراتی مواد اور ایندھن سمیت بہت سے وسائل فراہم کرتی ہے۔

معاشی فوائد: بائیوڈائیورسٹی زراعت، سیاحت، اور دواسازی سمیت مختلف صنعتوں کی معاونت کرتی ہے۔

CLASSIFICATION

کلاسیفیکیشن

2.2

بائیولوجسٹس جانداروں کی قریباً دو ملین (بیس لاکھ) اقسام کی شناخت کر چکے ہیں۔ ان میں سے 0.5 ملین اقسام پودوں کی ہیں اور 1.5 ملین اقسام جانوروں کی ہیں۔ یہ زمین پر موجود جانداروں کی کل اقسام کا ایک چھوٹا سا حصہ ہے۔ ہر سال، بائیولوجسٹس ہزاروں نئی اقسام دریافت کرتے ہیں۔ جانداروں کے اتنے بڑے مجموعے کو بہتر طور پر سمجھنے کے لیے بائیولوجسٹس جانداروں کی گروہ بندی یعنی کلاسیفیکیشن کرتے ہیں۔ کلاسیفیکیشن وہ عمل ہے جس میں جانداروں کو ان میں پائی جانے والی مشابہتوں اور اختلافات کی بنیاد پر گروپس اور ذیلی گروپس میں تقسیم کیا جاتا ہے۔

Aims and Principles of Classification

کلاسیفیکیشن کے مقاصد اور اصول

کلاسیفیکیشن کے اہم مقاصد یہ ہیں:

- جانداروں کے درمیان مشابہت اور اختلافات کا تعین کرنا تاکہ ان کا مطالعہ آسانی سے کیا جاسکے
- جانداروں کے درمیان ارتقائی تعلقات تلاش کرنا

بائیولو جسٹس جانداروں کو ان کی مشابہ جسمانی خصوصیات کی بنیاد پر گروپوں اور ذیلی گروپوں میں تقسیم کرتے ہیں۔ حالیہ دور میں، وہ جینیٹکس سے بھی مدد لیتے ہیں۔ وہ جانداروں کے درمیان جینیاتی مشابہت اور اختلافات کا پتہ لگاتے ہیں۔ پھر وہ ان معلومات کو جانداروں کی ساختوں اور افعال میں مشابہت اور اختلافات جاننے کے لیے استعمال کرتے ہیں۔

Advantages of Classification

کلاسیفیکیشن کے فوائد


- کلاسیفیکیشن کی مدد سے مشابہ جانداروں کو ایک گروپ میں رکھا جاتا ہے جس سے ان کی خصوصیات، تعلقات، اور ارتقائی تاریخ کو سمجھنا آسان ہوتا ہے۔ اس سے ہمیں زمین پر جانداروں کی وسیع ڈائیورسٹی کو سمجھنے میں مدد ملتی ہے۔
- کلاسیفیکیشن مختلف پسپے (species) کے مطالعہ اور موازنہ کے لیے ایک ڈھانچہ (framework) فراہم کرتی ہے۔
- یہ مختلف جانداروں کے مابین باہمی تعلقات کو واضح کرتی ہے۔
- یہ نئی پسپے شیز کی شناخت اور ان کے ارتقائی تعلقات کو سمجھنے میں مدد دیتی ہے
- کلاسیفیکیشن دنیا بھر کے بائیولو جسٹس کے لیے ایک مشترکہ زبان فراہم کرتی ہے جو جانداروں کے مطالعہ میں مؤثر رابطہ (communication) ممکن بناتی ہے۔
- مجموعی طور پر، کلاسیفیکیشن قدرتی دنیا کو سمجھنے اور بائیوڈائیورسٹی کے تحفظ اور انتظام کے لیے بہت اہم ہے۔

TAXONOMIC RANKS

ٹیکسانومی کے درجات

2.3

جانداروں کو جن گروپس میں تقسیم کیا جاتا ہے، انہیں ٹیکسانومی کے درجات یعنی ٹیکسا (taxa)؛ واحد ٹیکسون (taxon) کہتے ہیں۔ سویڈن کے باٹنٹ (botanist) کارل لینیئس (Carl Linnaeus) نے 1735 میں کلاسیفیکیشن کا ایک سسٹم متعارف کروایا جسے لینیئن سسٹم (Linnaean system) کہتے ہیں۔ اس سسٹم میں اس نے سات درجات تجویز کیے: کنگڈم (Kingdom)، فائلم (Phylum) یا ڈویژن (Division)، کلاس (Class)، آرڈر (Order)، فیملی (Family)،



شکل 2.1: ٹیکسٹونومی کے درجات

جنینس (Genus)، اور سپیشیز (Species)۔ 1977 میں اس سسٹم میں ایک نئے درجے ڈومین (Domain) کا اضافہ کیا گیا۔ ٹیکسٹونومی کے درجات کی تعریفیں درج ذیل ہیں:

ڈومین: ٹیکسٹونومی کا سب سے اعلیٰ درجہ ڈومین ہے۔ تمام جانداروں کو تین ڈومینز میں تقسیم کیا جاتا ہے: ڈومین آرکیا (Archaea)، ڈومین بیکٹیریا (Bacteria)، اور ڈومین یوکیریا (Eukarya)۔

کننگڈم: ڈومین کو مزید کننگڈمز میں تقسیم کیا جاتا ہے۔ مثال کے طور پر، ڈومین یوکیریا کو چار کننگڈمز میں تقسیم کیا جاتا ہے: اینیمیلیا (Animalia)، پلانٹی (Plantae)، فنجائی (Fungi)، اور پروٹسٹا (Protista)۔

فائلم (phylum) پودوں اور فنجائی کے لیے اس درجہ کو ڈویژن (Division) کہتے ہیں: ہر کننگڈم مزید قریبی تعلق رکھنے والے فائلمز یا ڈویژنز میں تقسیم ہوتا ہے۔

کلاس (Class): ہر فائلم یا ڈویژن مزید قریبی تعلق رکھنے والی کلاسز میں تقسیم ہوتا ہے۔

آرڈر (Order): ہر کلاس مزید قریبی تعلق رکھنے والے آرڈرز میں تقسیم ہوتی ہے۔

فیمیلی (Family): ہر آرڈر مزید قریبی تعلق رکھنے والی فیمیلیز میں تقسیم ہوتا ہے۔

جنینس (Genus): ہر فیمیلی مزید قریبی تعلق رکھنے والے جینز (واحد جنینس) میں تقسیم ہوتی ہے۔

سپیشیز (Species): یہ کلاسیفیکیشن کا سب سے نچلا درجہ ہے۔ ایک سپیشیز ایسے جانداروں کا گروپ ہے جو آپس میں تولید کر کے ایسے نئے جاندار پیدا کر سکتے ہیں جو تولید کرنے کی صلاحیت رکھتے ہوں۔

مثیل: پھل کی مکھی، انسان اور مڑکی درجہ بندی

ٹیکسٹونک درجہ	پھل کی مکھی (Fruit fly)	انسان (Human being)	مڑ (Pea plant)
ڈومین	یوکیریا (Eukarya)	یوکیریا (Eukarya)	یوکیریا (Eukarya)
کننگڈم	اینیمیلیا (Animalia)	اینیمیلیا (Animalia)	پلانٹی (Plantae)
فائلم یا ڈویژن	آرتھروپوڈا (Arthropoda)	کورڈیٹا (Chordata)	میگنولیوفاٹا (Magnoliophyta)
کلاس	انسیکٹا (Insecta)	میمیلیا (Mammalia)	میگنولیوپسڈا (Magnoliopsida)

آرڈر	ڈپٹیرا (Diptera)	پرائی میٹس (Primates)	فی بیلیز (Fabales)
فیملی	ڈروسوفلیڈی (Drosophilidae)	ہومی نائیڈی (Hominidae)	فی بیسی (Fabaceae)
جینس	ڈروسوفلا (Drosophila)	ہومو (Homo)	پائی سم (Pisum)
اسپیشیز	ڈروسوفلا میلے نوگیسٹر (Drosophila melanogaster)	ہومو سپی ایز (Homo sapiens)	پائی سم سیٹی و م (Pisum sativum)

2.4 جانداروں کے ڈومین

ذیل میں جانداروں کی تین ڈومینز کی اہم خصوصیات درج ہیں۔

1- ڈومین آرکیا Domain Archaea

یہ زمین پر سب سے قدیم جاندار ہیں۔ یہ پروکیوریٹس ہیں لیکن ان کی سیل وال میں پیپٹائیڈوگلائکن (peptidoglycan) نہیں ہے بلکہ یہ مختلف پولی پیپٹائیڈز (polypeptides) اور پروٹینز پر مشتمل ہوتی ہے۔ ان کا rRNA (رابو سول RNA) بیکٹیریا کی نسبت یوکیوریٹس سے زیادہ مشابہ ہے۔ ان کی سیل ممبرین میں منفرد لیپڈز پائے جاتے ہیں جو انہیں انتہائی ماحول میں زندہ رہنے کے قابل بناتے ہیں، جیسے گرم چشمے، عمکین جھیلیں، اور تیزابی یا اساسی پانی کے ذخیرے۔ تاہم، یہ عام ماحول جیسے مٹی اور سمندروں میں بھی پائے جاتے ہیں۔ کچھ آرکیا غیر نامیاتی مرکبات جیسے سلفر یا امونیا سے توانائی حاصل کرتے ہیں۔ ان کے دوسرے گروپ نوٹو سنٹھی سیز کرتے ہیں لیکن آکسیجن پیدا نہیں کرتے۔



شکل 2.2: ڈومین آرکیا میں ڈائیورسٹی

ڈومین آرکیا میں ایک ہی کنگڈم شامل ہے، یعنی کنگڈم آرکی بیکٹیریا (Archaeobacteria) جس کا مطلب ہے قدیم بیکٹیریا۔ اس کنگڈم کی مثالیں یہ ہیں:

میٹھینوجنز (Methanogens) جو اپنے بیٹا بولزم میں بطور بانی پروڈکٹ میٹھین پیدا کرتے ہیں؛ ہیلوفائلز (Halophiles) جو انتہائی عمکین ماحول میں پائے جاتے ہیں؛ تھرموفائلز (Thermophiles) جو گرم پانی کے چشموں میں پائے جاتے ہیں، اور ایسڈوفائلز (Acidophiles) جو انتہائی تیزابی ماحول میں پائے جاتے ہیں۔


2- ڈومین بیکٹیریا Domain Bacteria

اس ڈومین میں بیکٹیریا اور سائینوبیکٹیریا شامل ہیں۔ یہ بھی پروکیوریٹس ہیں۔ ان کی سیل وال پیپٹائیڈوگلائکن سے بنی ہوتی ہے۔ یہ تمام اقسام کے ماحول میں پائے جاتے ہیں بشمول مٹی، پانی، ہوا، اور جانداروں کے جسم میں۔ یہ یونی سیلولر ہیں۔ زیادہ تر اکیلے رہتے ہیں، البتہ کچھ سیلز کی زنجیریں، جھرمٹ یا کالونیاں بناتے ہیں۔ زیادہ تر ہیٹروٹرافک ہوتے ہیں لیکن کچھ میں کلوروفل ہوتا ہے اور وہ

فوٹو سنتھی سیز کرتے ہیں۔ اس ڈومین میں کنگڈم یو بیکٹیریا (Eubacteria) یعنی حقیقی بیکٹیریا شامل ہے۔ کچھ بیکٹیریا بیماریاں پیدا کرتے ہیں۔ بہت سے بیکٹیریا فائدہ مند ہیں، جیسے کہ ڈی کمپوزر بیکٹیریا غذائی اجزاء کی ری سائیکلنگ میں اہم کردار ادا کرتے ہیں۔

3- ڈومین یو کیریا Domain Eukarya

اس ڈومین میں تمام یونی سیلولر اور ملٹی سیلولر یو کیریوٹس شامل ہیں۔ ان میں پیچیدہ یو کیریوٹک سیلز ہوتے ہیں جن میں نیو کلیئس اور دیگر ممبرین میں لپٹے (membrane-bound) آرگنیلز (organelles) ہوتے ہیں۔ اس ڈومین میں کنگڈم پروٹسٹا، کنگڈم فنجائی، کنگڈم پلانٹی اور کنگڈم اینیملیا شامل ہیں۔



شکل 2.3: تین ڈومین

CLASSIFICATION OF DOMAIN EUKARYA

2.5 ڈومین یو کیریا کی کلاسیفیکیشن


(a) کنگڈم پروٹسٹا Kingdom Protista

کچھ پروٹسٹ پیراسائٹ ہوتے ہیں اور بیماریوں کا سبب بنتے ہیں۔ مثلاً پلازموڈیم ملیریا کا سبب ہے اور اینٹامیبا (Entamoeba) ایک طرح کی تپش (dysentery) کی بیماری کا باعث بنتا ہے جسے amoebic dysentery کہتے ہیں۔

کنگڈم پروٹسٹا میں یو کیریوٹس شامل ہیں جو یونی سیلولر، کالونی والے (colonial)، ریشہ دار (فلامنٹ جیسے) یا سادہ ملٹی سیلولر ہوتے ہیں۔ سادہ ملٹی سیلولر کا مطلب یہ ہے کہ ان کے پاس ملٹی سیلولر جنسی اعضاء نہیں ہوتے۔ پروٹسٹس کی تین اقسام ہیں۔ پودوں جیسے پروٹسٹس کے پاس سیل وال ہوتی ہے جو سیلولوز سے بنی

ہوتی ہے۔ ان میں کلوروپلاسٹ کے اندر کلوروفل ہوتا ہے اور یہ آٹوٹراف ہیں۔ انھیں الگی (algae) کہا جاتا ہے۔ یوگلینا

(Euglena) اور ڈائی ایٹمز (diatoms) عام مثالیں ہیں۔ جانوروں جیسے پروٹسٹس ہبیٹروٹراف ہوتے ہیں اور خوراک کو کھا کر جسم میں لے جاتے ہیں۔ ان کے سیلز میں سیل وال نہیں ہوتی۔ انھیں پروٹوزونز (protozoans) کہتے ہیں۔ امیبا (Amoeba) اور پیرامیشیم (Paramecium) ان کی عام مثالیں ہیں۔ فنگس جیسے پروٹسٹس سڑتے ہوئے نامیاتی مادے سے غذا جذب کرتے ہیں۔ ان کی سیل وال کائٹن (chitin) کے بجائے سیلولوز سے بنی ہوتی ہیں۔ سلائم مولڈز (slime molds) اور واٹر مولڈز (water molds) ان کی مثالیں ہیں۔



یوگلینا
Euglena

پیرامیشیم
Paramecium

سلائم مولڈ
Slime mold

واٹر مولڈ
Water mold

شکل 2.4: عام پروٹسٹس

Kingdom Fungi

(کنگڈم فنجائی)

کچھ فنجائی روٹی، پنیر اور بیئر (beer) کی تیاری میں استعمال ہوتے ہیں۔ ایک ایسی بائیونک (antibiotic) پینسلین کو ایک فنگس پینی سیلیئم (Penicillium) سے حاصل کیا جاتا ہے۔

یہ کنگڈم فنجائی پر مشتمل ہے۔ یہ ہبیٹروٹرافک ہوتے ہیں۔ فنجائی غذائی اجزاء حاصل کرنے کا ایک منفرد طریقہ اختیار کرتے ہیں۔ یہ جانوروں اور کچھ پروٹسٹس کی طرح خوراک نگلتے نہیں ہیں بلکہ اپنے ارد گرد موجود گتے سڑتے مادے سے خوراک جذب کرتے ہیں۔ فنجائی یوکریوٹک ہوتے ہیں اور ان کے سیلز کے گرد سیل وال موجود ہوتی ہے۔ ان کی سیل وال کائٹن (ایک پولی سیکرائیڈ) کی بنی ہوتی ہے۔ زیادہ تر فنجائی ملٹی سیلولر ہوتے ہیں مثلاً مشروم (mushroom)، رسٹ (rust)، سمٹ (smut) اور مولڈز (molds)۔ جبکہ کچھ فنجائی یونی سیلولر ہوتے ہیں مثلاً خمیر یعنی بیسٹ (yeast)۔



پتے پر لگی سمٹ فنجائی
Smut fungi on leaf

ٹوڈسٹول
Toadstool

بریکٹ فنجائی
Bracket fungi

سویٹ ٹوتھ فنجائی
Sweet Tooth Fungi

شکل 2.5: عام فنجائی

Kingdom Plantae

(c) کنگڈم پلانٹی


یہ کنگڈم پودوں پر مشتمل ہے جو یوکاریوٹک اور ملٹی سیلولر جاندار ہیں، جن کی سیل وال سیلولوز کی بنی ہوئی ہیں۔ یہ آٹوٹراف (autotroph) ہوتے ہیں اور فوٹوسنتھی سیز کے ذریعے خوراک تیار کرتے ہیں۔ تمام پودوں میں جنسی اعضاء ملٹی سیلولر ہوتے ہیں۔ جنسی تولید یعنی سیکسوشنل ریپروڈکشن (sexual reproduction) کے دوران پودے ایمبریو (embryo) بناتے ہیں۔ پودوں میں نباتاتی (vegetative) حصوں کے ذریعے غیر جنسی تولید یعنی اے سیکسوشنل ریپروڈکشن بھی عام ہے۔ مثالوں میں موسز (mosses)، فرنز (ferns)، کوئی فرز (conifers) اور پھولدار پودے شامل ہیں۔



موس
Moss



فرن
Fern



کونifer
Conifer



پھول دار پودا
Flowering plant

کھل 2.6: عام پودے

Kingdom Animalia

(d) کنگڈم اینیمیلیا


اس کنگڈم میں جانور شامل ہیں جو یوکاریوٹک، ملٹی سیلولر، اور ہائپرٹرائفک ہوتے ہیں۔ یہ ایمبریو سے بنتے ہیں۔ یہ خوراک کھاتے ہیں اور پھر اسے جسم میں ہضم کرتے ہیں۔

STATUS OF VIRUS IN CLASSIFICATION

2.6 کلاسیفیکیشن میں وائرس کا مقام

وائرس انتہائی چھوٹے یعنی الٹرا مائیکروسکوپک (ultramicroscopic) مخلوق ہیں جو جاندار اور غیر جاندار کے درمیان سرحد پر ہیں۔ یہ اے سیلولر (acellular) ہیں، یعنی یہ سیلز سے نہیں بنے ہوتے اور نہ ہی ان میں کوئی آرگنیلز ہوتے ہیں۔ ایک وائرس نیوکلینک ایسڈ (DNA یا RNA) پر مشتمل ہوتا ہے، جو ایک پروٹین کے خول سے گھرا ہوتا ہے۔ یہ کوئی مینابولزم نہیں چلا سکتے۔ اپنی پروٹینز کی تیاری اور اپنی تعداد بڑھانے کے لیے، وائرس جانداروں (پودے، جانور اور بیکٹیریا) میں پیراسائٹ (parasite) بن کر

رہتے ہیں۔ وائرس کو کلاسیفیکیشن کے سسٹم میں شامل نہیں کیا جاتا کیونکہ ان میں زندگی کی تینوں ڈومین کی کوئی خصوصیت موجود نہیں۔



شکل 2.7: دو عام وائرس۔ بائیں: ایک ہیکسائیڈرون (وائرس جو ہیکسائیڈرون پر حملہ کرتا ہے) اور دائیں: انفلوئنزا وائرس

پرائیونز (prions) اور وائرائیڈز (viroids) بھی اے سیلولرز ذات ہیں اور انہیں بھی کلاسیفیکیشن سسٹم میں شامل نہیں کیا جاتا۔ پرائیونز صرف پروٹین پر مشتمل ہوتے ہیں جبکہ وائرائیڈز صرف گول RNA پر مشتمل ہوتے ہیں۔ یہ دونوں ذرات کچھ پودوں میں متعدی بیماریاں (infection) پیدا کرتے ہیں اور کینسر کا سبب بھی بنتے ہیں۔

ٹیبیل: زندگی کے ڈومینز اور کنگڈمز کی خصوصیات

Eukarya		پوکیریا:	بیکٹیریا:	آرکیا:	ڈومین
پلائی:	فنجائی:	پروٹسٹا:	یو بیکٹیریا:	آرکی بیکٹیریا:	کنگڈم
Animalia	Plantae	Fungi	Eubacteria	Archaeobacteria	
پوکیریا	پوکیریا	پوکیریا	پوکیریا	پوکیریا	سیل کی قسم
موجود ہے	موجود ہے	موجود ہے	موجود ہے	موجود نہیں	نیوکلیر ممبرین
موجود نہیں	سیلولوز اور دوسرے پولی سیکرائڈز	کامن	کچھ میں موجود؛ مختلف کیمیکلز کی بنی ہوئی	آرکی بیکٹیریا: پولی پیپٹائڈز اور پروٹینز یو بیکٹیریا: پیپٹائڈو گلائکین	سیل وال
ہیڈروٹھاک (خوراک کھا کر جسم میں لے جاتے ہیں)	آٹوٹراف	ہیڈروٹراف (خوراک جذب کرتے ہیں)	آٹوٹراف یا ہیڈروٹراف؛ یا دونوں طریقے	آٹوٹراف یا ہیڈروٹراف	غذا حاصل کرنے کا طریقہ
تمام ملٹی سیلولر	تمام ملٹی سیلولر	زیادہ تر ملٹی سیلولر	زیادہ تر ملٹی سیلولر نہیں	کوئی بھی ملٹی سیلولر نہیں	ملٹی سیلولر ہونا

کورونا وائرس (Coronavirus) ایک وائرس ہے جو 2019 کے آخر میں چین کے شہر وویان (Wuhan) میں دریافت ہوا۔ یہ وائرس سانس کی بیماری کی ایک وبا، جسے COVID-19 کہا جاتا ہے، کا سبب بنا۔ کورونا وائرس بنیادی طور پر سانس کی بوندوں کے ذریعے پھیلتا ہے جب ایک متاثرہ شخص کھانستا، چھینکتا، بات کرتا یا سانس لیتا ہے۔ یہ وائرس آلودہ سطحوں کو چھونے سے بھی پھیل سکتا ہے۔ بیماری کے پھیلاؤ کو روکنے کے لیے ناک اور منہ پر ماسک پہننا مددگار ثابت ہو سکتا ہے۔ اس بیماری کی عام علامات میں بخار، کھانسی، سانس لینے میں دشواری، تھکاوٹ، جسم میں درد، ذائقے یا سونگھنے کی حس کا ختم ہونا، گلے میں خراش اور سردرد شامل ہیں۔ بعض صورتوں میں، یہ خاص طور پر عمر رسیدہ افراد اور دیگر صحت کے مسائل والے لوگوں میں شدید سانس کے مسائل کا باعث بن سکتا ہے۔ صابن سے کم از کم 20 سیکنڈ تک بار بار ہاتھ دھونا یا 60 فیصد الکحل والے ہینڈ سینٹائزر (hand-sanitizer) کا استعمال بھی بیماری کے پھیلاؤ کو روک سکتا ہے۔ COVID-19 سے حفاظت کے لیے ویکسین (vaccine) لگوانا بہت اہم ہے۔ ویکسین مدافعتی نظام کو وائرس کو پہچاننے اور اس سے لڑنے میں مدد دیتی ہے، جس سے بیماری کی شدت کم ہو جاتی ہے۔

BINOMIAL NOMENCLATURE

2.7 بائی نو مینکل نو من کلچر

سویڈن کا بائیولوجسٹ کارل لینیئس (Carl Linnaeus) جانداروں کے سائنسی نام رکھنے کے نظام کا بانی تھا۔ جاندار کا سائنسی نام دو حصوں پر مشتمل ہوتا ہے۔ پہلا حصہ اس جنس (genus) کا نام ہوتا ہے جس سے جاندار کا تعلق ہو۔ دوسرا حصہ جاندار کی سپیشیز (species) کا نام ہوتا ہے۔ جاندار کے سائنسی نام رکھنے کے سسٹم کو بائی نو مینکل نو من کلچر کہتے ہیں۔

عام نام	سائنسی نام
پیاز (Onion)	الیئم کیپا (<i>Allium cepa</i>)
آلو (Potato)	سولے نم ٹیو برسم (<i>Solanum tuberosum</i>)
ٹماٹر (Tomato)	سولے نم ایسکولینڈم (<i>Solanum esculentum</i>)
شہد کی مکھی (Honeybee)	اپیس سیرینا (<i>Apis cerana</i>)
ٹائیگر (Tiger)	پن تھیئر اٹا نیگرس (<i>Panthera tigris</i>)
انسان (Human being)	ہومو ساپینس ایٹیز (<i>Homo sapiens</i>)

Significance of Binomial nomenclature

بائیونومینل نومن کلچر کی اہمیت

- بائیونومینل نومن کلچر میں دو جانداروں کا ایک ہی نام نہیں ہو سکتا۔ سائنسی ناموں کے لیے الفاظ لاطینی زبان سے لیے جاتے ہیں۔ یہ زبان کسی ملک میں بھی نہیں بولی جاتی۔ اس لیے کسی ملک کی جانبداری نہیں ہوتی۔ جاندار کا سائنسی نام دنیا میں ہر جگہ ایک ہی ہوتا ہے۔ کسی بائیولوجسٹ کی زبان چائنیز، عربی، ہسپانوی، یا انگریزی ہو یہ نظام تبادلہ خیال کے لیے ایک معیاری طریقہ دیتا ہے۔
- کئی علاقوں میں ایک ہی جاندار کے کئی مختلف نام ہوتے ہیں۔ مثال کے طور پر onion کو اردو میں 'پیاز' کہتے ہیں مگر پاکستان کے مختلف علاقوں میں اسے اور ناموں سے بھی پکارا جاتا ہے جیسے 'گنڈا'، 'باسل' اور 'واسل'۔ دوسرے ممالک میں بھی اس کے کئی نام ہیں۔
- بعض اوقات مختلف جانداروں کو ایک ہی عام نام سے پکارا جاتا ہے۔ مثال کے طور پر ایک نام 'بلیو بیل' (blue bell) کوئی ایسے پودوں کے لیے استعمال ہوتا ہے جن پر بیل (bell) کی شکل کے پھول ہوتے ہیں۔ اسی طرح، ایک نام کالا پرندہ یعنی بلیک برڈ (Black bird) عام کڑے کے لیے بھی استعمال ہوتا ہے اور پہاڑی کڑے (raven) کے لیے بھی۔
- عام ناموں کی کوئی سائنسی بنیاد نہیں ہوتی۔ مثال کے طور پر مچھلی (fish) ایک درٹمبریٹ جانور ہے جس میں ریڑھ کی ہڈی، فز (fins) اور گلز (gills) پائے جاتے ہیں۔ لیکن کئی عام نام جیسے 'سلور فش' (silver fish)، 'کرے فش' (cray fish)، 'جیلی فش' (jelly fish) اور 'سٹار فش' (star fish) میں سے کوئی بھی fish کی تعریف پر پورا نہیں اترتا۔

Rules of Binomial nomenclature

بائیونومینل نومن کلچر کے اصول

جاندار کے سائنسی نام بین الاقوامی اصولوں کے تحت رکھے جاتے ہیں۔ بائیونومینل نومن کلچر کے چند اہم اصول یہ ہیں:

1. سائنسی نام رکھنے کے لیے الفاظ لاطینی زبان سے لیے جاتے ہیں۔
2. ہر سائنسی نام کے دو حصے ہوتے ہیں۔ جینس کا نام پہلے آتا ہے اور سپی شیز کا نام بعد میں ہوتا ہے۔
3. سائنسی نام کو منفرد ہونا چاہیے کیونکہ ایک ہی نام دو مختلف جانداروں کے لیے استعمال نہیں ہو سکتا۔

4. نام کا پہلا حصہ یعنی جینس کا نام بڑے حرف سے شروع ہونا چاہیے۔ نام کا دوسرا حصہ یعنی سپی شیز کا نام چھوٹے حرف سے شروع ہونا چاہیے۔
5. سائنسی نام کو پرنٹ کرتے وقت اسے ٹیڑھی لکھائی یعنی اٹلیکس (Italics) میں ٹائپ کیا جانا چاہیے۔
6. جب سائنسی نام ہاتھ سے لکھنا ہو تو نام کے دونوں حصوں کے نیچے الگ الگ لائن لگانی چاہیے۔

مشق

A درج ذیل سوالات کے لیے درست جوابات منتخب کریں۔

1. ٹیکسٹونومی کے درج ذیل درجات میں سے کون سا درجہ سب سے بڑا ہے؟
- (الف) سپی شیز (ب) جینس
(ج) کنگڈم (د) ڈومین
2. وہ کون سی خصوصیت ہے جو ڈومین آرکیا کے جانداروں کے لیے منفرد ہے؟
- (الف) پیپٹائڈ و گلائکین سے بنی سیل وال (ب) نیوکلئیس کی موجودگی
(ج) شدید ماحول میں رہنے کی صلاحیت (د) رائبوسومز کی غیر موجودگی
3. درج ذیل میں سے کون سی خصوصیت یوکیریوٹک سیلز کو پروکیریوٹک سیلز سے الگ کرتی ہے؟
- (الف) سیل وال کی غیر موجودگی (ب) نیوکلئیس کی موجودگی
(ج) رائبوسومز کی غیر موجودگی (د) چھوٹا سائز
4. وائرسز کو روایتی بائیولوجیکل کنگڈمز میں شامل کرنا کیوں ناممکن ہے؟
- (الف) ان کی ساخت سیلز پر مشتمل نہیں ہوتی اور آرگنیلز بھی موجود نہیں
(ب) وہ فوٹو سنتھی سیز نہیں کر سکتے
(ج) وہ جسامت میں بیکیٹیریا سے چھوٹے ہیں۔
(د) وہ پیراسائٹ (parasite) ہیں

5. انسان کا سائنسی نام لکھنے کا صحیح طریقہ کون سا ہے؟

Homo sapiens (الف) Homo sapiens (ب)

homo sapiens (د) Homo Sapiens (ج)

مختصر جوابات لکھیں۔

B

1. ایکو سٹم میں جانداروں کی اقسام بیان کرنے کے لیے کون سی اصطلاح استعمال کی جاتی ہے؟

2. انسانوں اور کرہ ارض کے لیے ہائوڈائیورسٹی کی کیا اہمیت ہے؟

3. لینین سٹم میں استعمال ہونے والے ٹیکسٹونومی کے سات درجات کون سے ہیں؟

4. آرکیا اور بیکٹیریا کے درمیان بنیادی فرق کیا ہیں؟

5. کون سے کنگڈم میں وہ جاندار شامل ہیں جو ملٹی سیلولر اور ہیٹروٹراکھ ہیں اور سیل وال نہیں رکھتے؟

6. فنجائی کی خصوصیات کی فہرست بنائیں۔

7. تین ڈومینز کی فہرست بنائیں، جس میں تمام جاندار شامل ہیں۔

8. ہم کسی بھی کنگڈم میں وائرس کی کلاسیفیکیشن کیوں نہیں کر سکتے؟

9. کس طرح بائی نومینل نومن کلچر مختلف زبانوں میں جانداروں کے بارے میں واضح بات چیت میں مدد فراہم کرتا ہے؟

تفصیلی جوابات لکھیں۔

C

1. ہائوڈائیورسٹی اور ایکو سٹم کی صحت کو برقرار رکھنے میں اس کی اہمیت پر بحث کریں۔


2. ہائولوجی میں کلاسیفیکیشن کی اہمیت کی وضاحت کریں اور یہ بتائیں کہ یہ مختلف جانداروں کے تعلقات کو سمجھنے میں کس طرح مددگار ثابت ہوتی ہے۔

3. ڈومین آرکیا اور ڈومین بیکٹیریا کی اہم خصوصیات بیان کرتے ہوئے ان ڈومینز کا موازنہ کریں۔

4. ڈومین یوکیریا کے چار کنگڈمز کی مخصوص خصوصیات بیان کریں۔

5. جانداروں کے روایتی تین ڈومینز میں وائرس کی کلاسیفیکیشن کے چیلنجز پر بات کریں۔

6. جانداروں کو سائنسی نام دینے کے اصول اور رہنمائی کی وضاحت کریں۔



باب 3

The Cell سیل

یہ باب پڑھنے کے بعد طلبہ اس قابل ہوں گے کہ:

- سیل کی وضاحت زندگی کی بنیادی اکائی کے طور پر کریں۔
- ڈایاگرامز بنا کر جانوروں اور پودوں کے سیلز کی ساخت کا موازنہ کریں۔
- مختلف سب سیلولر آرگنیلز (organelles) کا خاکہ بنائیں اور ان کے افعال بیان کریں۔
- مختلف اقسام کے سیلز (میزوفل سیل، اپی ڈرمل سیل، فیورانز، مسلز، ریڈ بلڈ سیل، جگر (لور) کے سیل) کی شناخت کریں اور ان کی ساخت کا خاکہ بنائیں۔

سیل ایک شہر کی طرح ہے

ایک سیل ایک مصروف شہر کی طرح ہوتا ہے۔ مثلاً، سیل میں وہ ساختیں ہوتی ہیں جو توانائی پیدا کرتی ہیں (جیسے شہر کے پاور پلانٹس)، کچھ ساختیں مواد کو پروسیس اور منتقل کرتی ہیں (جیسے شہر کی سڑکیں اور ڈیلیوری سروسز)، اور دیگر ساختیں بے کار مادے نکالنے یا توڑنے کا کام کرتی ہیں (جیسے شہر کے ویسٹ ڈسپوزل پلانٹس)۔ آخر میں، جیسے شہر کا ایک حکومتی نظام ہوتا ہے، ویسے ہی سیل میں ایک نیوکلئس ہوتا ہے جو اس کی سرگرمیوں کی رہنمائی کرتا ہے اور سیل کے ہر فنکشن کے لیے ہدایات فراہم کرتا ہے۔

کیا آپ نے کبھی سوچا ہے کہ کون سے چھوٹے بنیادی اجزاء تمام جاندار چیزوں کو بناتے ہیں؟ سیلز وہ خرد بینی ساختیں ہیں جو زندگی کی بنیاد بناتی ہیں۔ سیلز وہ اکائیاں ہیں جو زندگی کے تمام ضروری افعال سرانجام دیتی ہیں۔ اس باب میں ہم سیلز کی دلکش دنیا کا جائزہ لیں گے، ان کی پیچیدہ ساخت اور جاندار دنیا میں ان کے اہم کردار کا مطالعہ کریں گے۔

3.1 سیل CELL

سیل زندگی کی بنیادی اکائی ہے۔ جیسے ایک گھر کی تعمیر کے لیے اینٹیں استعمال ہوتی ہیں، ویسے ہی سیلز جانداروں کے تعمیری بلاکس ہیں، بشمول پودوں، جانوروں اور انسانوں کے۔ سب سے چھوٹے بیکیٹیریا سے لے کر سب سے بڑے وہیل تک ہر جاندار چیز سیلز سے بنی ہوتی ہے۔

کچھ سیلز اتنے بڑے ہوتے ہیں کہ انھیں آنکھ سے دیکھا جاسکتا ہے، جیسے کہ شتر مرغ کا انڈہ، ایک یونی سیلولر سبز الہی *Acetabularia*، اور یونی سیلولر دیواہیا (*giant Amoeba*)۔


زیادہ تر سیلز بہت چھوٹے ہوتے ہیں، اور انھیں آنکھ سے نہیں دیکھا جاسکتا۔ ان کے سائز کے باوجود، سیلز بہت پیچیدہ ہوتے ہیں اور جانداروں کو زندہ اور فعال رکھنے کے لیے سارے ضروری افعال انجام دیتے ہیں۔

3.2 سیل کی ساخت STRUCTURE OF CELL

سیلز کی دو بنیادی اقسام ہیں: پروکیریوٹک اور یوکیریوٹک۔ پروکیریوٹک سیلز سادہ ہوتے ہیں اور ان میں ممبرین میں لپٹے آرگنیلز نہیں ہوتے۔ یوکیریوٹک سیلز زیادہ پیچیدہ ہوتے ہیں اور ان میں ممبرین میں لپٹے آرگنیلز موجود ہوتے ہیں۔

سیل کی بنیادی ساخت ایک برطانوی سائنسدان رابرٹ ہک (Robert Hooke) نے دریافت کی۔ 1665 میں، ایک سادہ مائیکروسکوپ کا استعمال کرتے ہوئے، ہک نے کارک کے ایک پتلے ٹکڑے کا جائزہ لیا اور چھوٹے ڈبہ نما ساختیں دریافت کیں جنھیں اُس نے سیلز کا نام دیا۔ وہ سیل کی اندرونی ساخت کی تفصیلات کا مطالعہ نہ کر سکے۔ تاہم، انیسویں صدی میں مائیکروسکوپ کے معیار


میں بہتری آئی۔ 1831 میں، پودوں کے سیلز کا مائیکروسکوپ کے ذریعے مطالعہ کرتے ہوئے، سکاٹ لینڈ کے ایک سائنسدان رابرٹ براؤن (Robert Brown) نے نیوکلئیس دریافت کیا۔ اس کے بعد آنے والے برسوں میں بہت سے آرگنیلز دریافت کیے گئے۔ آنے والے پیراگرافس میں ہم سیل میں موجود ساختوں اور ان کے افعال کا مطالعہ کریں گے۔



شکل 3.1: پودے کی سیل وال کی مختلف تہیں

سیل وال Cell Wall

بیکٹیریا، فنجائی، پودوں اور کچھ پروٹسٹس (الچی) کے سیلز میں سیل ممبرین کے گرد ایک سخت بے جان دیوار ہوتی ہے جسے سیل وال کہتے ہیں۔ یہ سیل کے اندر موجود زندہ مواد (پروٹوپلازم) کو شکل، مضبوطی، حفاظت اور سہارا فراہم کرتی ہے۔ پودوں کی سیل وال تین پرتوں پر مشتمل ہوتی ہے یعنی مڈل لیمیلا (middle lamella)، پرائمری وال (primary wall)، اور سیکنڈری وال (secondary wall)۔




شکل 3.2: پرائمری وال میں سیلولوز کے ریشے

پرائمری وال سیل ممبرین کے بالکل اوپر موجود ہوتی ہے۔ یہ سیلولوز، ہیمی سیلولوز (hemi-cellulose) اور پیکٹن (pectin) کی بنی ہوئی ہے۔ سیلولوز ریشے بناتا ہے جو ایک دوسرے کے اوپر جال کی شکل میں پھیل کر مضبوط پرائمری وال بناتے ہیں۔ مڈل لیمیلا قریبی سیلز کی پرائمری والز کو ایک دوسرے کے ساتھ جوڑ کر رکھتی ہے۔ یہ میگنیشیم، کالشیئم اور پیکٹن پر مشتمل ہوتی ہے۔ کچھ پودوں کے سیلز مثلاً زانلم سیلز، پرائمری وال کے اندرونی جانب سیکنڈری وال بناتے ہیں۔ یہ بنیادی طور پر سیلولوز، لگنن (lignin) اور دیگر کیمیکلز پر مشتمل ہوتی ہے۔ الچی کی سیل وال بھی سیلولوز پر مشتمل ہوتی ہے۔ پروکیروٹس کی سیل وال پیپٹائیڈو گلائیکین (peptidoglycan) سے بنی ہوئی ہے۔ یہ امینو ایسڈز اور شوگرز پر مشتمل ایک مائیکیول ہے۔ فنجائی کی سیل وال کائٹن کی بنی ہوئی ہے۔


پلازموڈیسمیٹا (plasmodesmata; singular plasmodesma) سیل والز میں موجود چینلز ہیں جن کے ذریعے قریبی سیلز کے درمیان مائیکیولز کے تبادلہ ہوتا ہے۔

سیل ممبرین Cell Membrane

تمام سیلز میں سائٹوپلازم کے گرد ایک باریک لچک دار سیل ممبرین موجود ہوتی ہے۔ یہ سیلیکٹو پرمی ایبل (selectively permeable) ہوتی ہے۔ یہ صرف چند مائیکیولز کو ہی گزرنے کی اجازت دیتی ہے جبکہ بہت سے مائیکیولز کو روک دیتی ہے۔




شکل 3.3: پودے کے سیل کی ساخت



شکل 3.4: جانور کے سیل کی ساخت

سیل ممبرین پروٹیز (proteins) اور لیپڈز (lipids) کی بنی ہوتی ہے اور اس میں تھوڑی سی مقدار میں کاربوہائیڈریٹس بھی پائے جاتے ہیں۔ سیل ممبرین کی ساخت کو فلوئڈ موزیک ماڈل (fluid mosaic model) میں بیان کیا جاتا ہے۔ اس ماڈل کے مطابق لیپڈز ایک سیال مائع (fluid) کی طرح کی دوہری تہہ (bilayer) بناتے ہیں جس میں پروٹیز کے مالیکول لڑوٹے ہوتے ہیں۔ لیپڈز اور پروٹیز حرکت کر سکتے ہیں۔ اس وجہ سے، لیپڈز اور پروٹیز کی ترتیب یعنی ”موزیک (mosaic)“ تبدیل ہوتی رہتی ہے۔ کاربوہائیڈریٹس پروٹیز اور لیپڈز کے ساتھ جڑے ہوتے ہیں۔ پروٹیز کے ساتھ جڑ کر یہ گلائکو پروٹیز (glycoproteins) جبکہ لیپڈز کی ساتھ جڑ کر گلائکو لیپڈز (glycolipids) بناتے ہیں۔

یوکیریوٹک سیل میں کئی آرگنیلز کے گرد بھی ممبرین لپیٹی ہوتی ہے مثلاً مائٹوکانڈریا، کلوروپلاسٹس، گالٹی اپریٹس، اینڈوپلازمک ریٹی کولم، اور لائوسومز۔



سیل ممبرین کی لیپڈز کی دوہری تہہ کے اندرونی طرف ایک اور لیپڈ یعنی کولیسٹرول (cholesterol) بھی پایا جاتا ہے۔ زیادہ تر بیٹیئر یا کی ممبرینز میں کولیسٹرول نہیں ہوتا۔

شکل 3.5: سیل ممبرین کا فلوئڈ موزیک ماڈل

سائٹوپلازم Cytoplasm

سائٹوپلازم کا مائع حصہ جس میں مالیکول اور چھوٹے ذرات مثلاً رائبوسوم (یعنی ممبرین میں لپٹے بڑے آرگنیلز کے بغیر والا حصہ) سائٹوسول (cytosol) کہلاتا ہے۔


یہ جیلی جیسا (jelly-like) ایک مادہ ہے جو سیل کی اندرونی جگہ میں بھرا ہوتا ہے۔ یہ ایک پیچیدہ مکسچر (mixture) ہے جس میں پانی، پروٹیز، اینزائمز، نمکیات، اور دوسرے مادے شامل ہیں۔ سائٹوپلازم آرگنیلز کو افعال سرانجام دینے اور حرکت کرنے کے لیے میڈیم (medium) فراہم کرتا ہے۔ یہ سیل میں مختلف مادوں کی نقل و حرکت میں بھی مدد دیتا ہے۔ کئی اہم میٹابولک (metabolic) ری ایکشنز بھی

سائٹوپلازم میں وقوع پذیر ہوتے ہیں۔ مثلاً گلائکولائسز (glycolysis) یعنی گلوکوز کا ٹوٹنے کے ری ایکشنز یہاں ہوتے ہیں۔ یہ خوراک اور بے کار مادوں کو ذخیرہ بھی کرتا ہے۔

تمام یوکیروٹک سیلز میں ایک نمایاں نیوکلئیس موجود ہوتا ہے۔ جانور کے سیلز میں تو یہ درمیان میں پایا جاتا ہے۔ پودے کے بالغ سیلز کے درمیان میں ایک بڑا ویکول بن جانے کی وجہ سے نیوکلئیس ایک جانب دھکیلا جاتا ہے۔ نیوکلئیس کے گرد نیوکلیر ممبرین ہوتی ہے۔ یہ ایک ڈبل ممبرین ہے اور اسے نیوکلیر اینولوپ (nuclear envelope) کہتے ہیں۔ یہ بھی سیمی پرمی ایبل ہے اور اس میں کئی چھوٹے سوراخ ہوتے ہیں جنہیں نیوکلیر پورز (pores) کہتے ہیں۔ نیوکلئیس کے اندر جیلی جیسا مادہ نیوکلئوپلازم (nucleoplasm) کہلاتا ہے۔ نیوکلئوپلازم کے اندر ایک یا دو چھوٹے اجسام پائے جاتے ہیں جنہیں نیوکلئولائی؛ واحد نیوکلئولس (nucleoli; sing. nucleolus) کہتے ہیں۔ یہاں راہبوسومز تیار کیے جاتے ہیں۔

نیوکلئیس سیل کے کنٹرول سینٹر کا کام کرتا ہے۔ یہ پروٹینز بنانے کی ہدایات دے کر سیل کی تمام سرگرمیوں کی نگرانی کرتا ہے

نیوکلئوپلازم میں باریک دھاگے جیسا مواد کروماٹن (chromatin) کہلاتا ہے۔ یہ ڈی آکسی راہبونوکلینک ایسڈ (Deoxyribo Nucleic Acid) یعنی ڈی این اے (DNA) اور پروٹینز کا بنا ہوتا ہے۔ جب سیل تقسیم ہونے کا عمل شروع کرتا ہے تو اس کا کروماٹن سکڑ کر کروموسومز (chromosomes) کی شکل اختیار کر لیتا ہے۔ ڈی این اے میں جین (gene) ہوتے ہیں جو سیل کی تمام سرگرمیوں کو کنٹرول کرتے ہیں۔ ڈی این اے خصوصیات کو اگلی نسل میں منتقل کرنے کا بھی ذمہ دار ہے۔ اسی لیے اسے وراثی مادہ (hereditary material) کہتے ہیں۔



شکل 3.6: نیوکلئیس اور کروموسوم کی ساخت

یوکیروٹک سیلز میں واضح نیوکلئیس نہیں ہوتا۔ ان کے کروموسوم میں صرف ڈی این اے ہوتا ہے جو سائٹوپلازم میں ہی ڈوبا ہوتا ہے۔


سائٹو سکلییشن Cytoskeleton

یہ باریک ٹیوبز اور فلا منٹس (filaments) پر مشتمل ایک جال ہے جو سائٹوپلازم میں پھیلا ہوتا ہے۔۔ یہ تین حصوں پر مشتمل ہے یعنی مائیکرو ٹیوبولز، مائیکرو فلا منٹس اور انٹرمیڈیٹ فلا منٹس۔


مائیکرو ٹیوبولز (microtubules) کھوکھی ٹیوبز ہیں۔ یہ ٹیوبولن (tubulin) پروٹین کی بنی ہوتی ہیں۔ یہ حصہ آرگنیلز کو اپنی جگہ پر قائم رکھتا ہے، سیل کی شکل برقرار رکھتا ہے اور آرگنیلز کے لیے رستے بناتا ہے۔ مائیکرو ٹیوبولز سے مائی ٹوسس کا سپنڈل یعنی مائی ٹوٹک سپنڈل (mitotic spindle)، سیلیا (cilia) اور فلیجلا (flagella) بھی بنتے ہیں۔

مائیکرو فلا منٹس (microfilaments) مائیکرو ٹیوبولز کی نسبت زیادہ باریک ہوتے ہیں۔ یہ سکڑنے والی پروٹین یعنی ایکٹن (actin) کے بنے ہوتے ہیں۔ یہ سیل کی حرکات میں مدد دیتے ہیں مثلاً وائٹ بڈ سیل کے رینگنے والی حرکات اور مسل سیلز (muscle cells) کا سکڑنا۔

انٹرمیڈیٹ فلا منٹس (intermediate filaments) سلاخ نما ہوتے ہیں۔ یہ کیراٹن (keratin) اور وائمینٹن (vimentin) پروٹینز کی بنی ہوتی ہیں۔ یہ فلا منٹس نیوکلئیس اور دوسرے آرگنیلز کو سہارا دیتے ہیں۔ یہ سیل اور دوسرے سیلز کے درمیان جکشن (junction) بھی بناتے ہیں۔



شکل 3.7: سائٹو سکلییشن



شکل 3.8: رائبوسوم

رائبوسومز چھوٹی دانے دار ساختیں ہیں۔ یہ وہ مقامات ہیں جہاں پروٹیز تیار ہوتی ہیں۔ یہ سائٹوپلازم میں آزادانہ تیرتے ہیں یا رُف (rough) اینڈوپلازمک ریٹی کولم کے ساتھ جڑے ہوتے ہیں۔ رائبوسوم پر وٹمن اور رائبوسومل آراین اے (rRNA) کی برابر مقدار کا بنا ہوتا ہے۔ رائبوسوم کے گرد ممبرین نہیں ہوتی۔ اس لیے یہ پروکیوریونک سبزم میں بھی پائے جاتے ہیں۔ یوکیوریونک سیل کا رائبوسوم پروکیوریونک سیل کے رائبوسوم سے تھوڑا بڑا ہوتا ہے۔ ہر رائبوسوم دو چھوٹی اکائیوں (subunits) کا بنا ہوتا ہے۔ جب رائبوسوم سیل کی پروٹین تیار کر رہا ہوتا ہے تو اس کی دونوں اکائیاں جڑی ہوتی ہیں۔ جب رائبوسوم اپنا کام مکمل کر لیتا ہے تو اس کی اکائیاں دوبارہ الگ الگ ہو جاتی ہیں۔

Endoplasmic Reticulum

اینڈوپلازمک ریٹی کولم


یہ ممبرینز میں لپیٹی ہوئی نالیوں کا ایک جال ہے جو یوکیوریونک سیل کے تمام سائٹوپلازم میں پھیلا ہوتا ہے۔ سیل کے اندر دو اقسام کا اینڈوپلازمک ریٹی کولم موجود ہوتا ہے۔

رُف (rough) اینڈوپلازمک ریٹی کولم:

اس کی سطح پر بے شمار رائبوسومز جڑے ہوتے ہیں۔ یہ پروٹیز کی تیاری کے فعل میں شامل ہوتا ہے۔


سُوتھ (smooth) اینڈوپلازمک ریٹی کولم:

اس کی سطح ہموار ہے کیونکہ اس کے ساتھ رائبوسومز نہیں جڑے ہوتے۔ یہ والا اینڈوپلازمک ریٹی کولم لپیڈز کے مینابولزم اور سیل کے اندر مختلف مادوں کی نقل و حمل کا ذمہ دار ہے۔ یہ سیل میں داخل ہونے والے زہریلے مادوں کا زہریلا اثر ختم کرنے کا کام بھی کرتا ہے۔ مسلسل کے سبزم میں موجود سُوتھ اینڈوپلازمک ریٹی کولم سکڑنے کے عمل میں بھی حصہ لیتا ہے۔



شکل 3.9: سُوتھ اور رُف اینڈوپلازمک ریٹی کولم

1898 میں ایک اطالوی فزیشن کیمیلو گالچی (Camillo Golgi) نے سائٹوپلازم میں چھٹی تھیلیوں (sacs) کا ایک سیٹ دریافت کیا۔ یہ چھٹی تھیلیاں سسٹرنی (cisternae) کہلاتی ہیں۔ بہت سے سسٹرنی ایک دوسرے کے اوپر ڈھیر کی صورت میں ہوتے ہیں۔ سسٹرنی کے مکمل سیٹ کو گالچی اپریٹس کہتے ہیں۔ یہ پودوں اور جانوروں دونوں کے سیلز میں پایا جاتا ہے۔ اس کا کام رَف اینڈ وپلازمک ریٹی کولم سے آنے والی پروٹینز میں ردوبدل کرنا اور انھیں ممبرین میں لپیٹنا ہے۔ اس طرح یہ تھیلیاں بناتا ہے جنہیں گالچی وریکلز (Golgi vesicles) کہتے ہیں۔ ان تھیلیوں کو یا تو سیل میں ہی رکھا جاتا ہے یا رطوبت کی شکل میں باہر نکالا جاتا ہے۔




1906 میں گالچی کو فزیالوجی اور میڈیسن کا نوبل پرائز (Nobel Prize) دیا گیا۔

شکل 3.10: گالچی اپریٹس

لائسوسوم Lysosome

لائسوسوم کو سیلجیم (Belgium) کے سائنسدان کرسچن ریٹی ڈی ڈیو (Christian Rene de Duve) نے دریافت کیا تھا۔ یہ ممبرین میں لپٹی چھوٹی تھیلیاں ہیں جن کے اندر ہضم کرنے والے یعنی ڈائی جیسٹو (digestive) اینزائم ہوتے ہیں۔ لائسوسوم بنیادی طور پر جانور کے سیل میں ہوتے ہیں۔ یہ گالچی اپریٹس سے بڈز (buds) کی شکل میں بنتے ہیں۔ سیل فوڈ ویکیلول (food vacuole) کی شکل میں خوراک کو نگلتا ہے۔ لائسوسوم اس فوڈ ویکیلول کے ساتھ ضم ہو جاتا ہے۔ لائسوسوم کے اینزائم فوڈ ویکیلول میں موجود خوراک کو توڑ دیتے ہیں۔ لائسوسوم میں سیل کے بے کار مادوں کو توڑنے والے اینزائم بھی ہوتے ہیں۔ لائسوسوم خراب آرگنیلز کو بھی نگل کر توڑ دیتے ہیں۔ اس طرح، وہ جسم کے مدافعتی نظام میں کردار ادا کرتے ہیں۔ لائسوسوم ان مالکیولز کو ذخیرہ بھی کر لیتے ہیں جنہیں بعد میں استعمال کرنا ہو۔




شکل 3.11: لائسوسوم کا بننا اور کام کرنا

Mitochondria

مائٹوکانڈریا

مائٹوکانڈریا (واحد مائٹوکانڈریا: mitochondrion) سیل کے توانائی پیدا کرنے والے مراکز یعنی پاور ہاؤس (power house) ہیں۔ یہ سیل کے لیے توانائی پیدا کرتے ہیں۔ یہ ایروبک (aerobic) ریسپیریشن کے ری ایکشن کرتے ہیں جن میں آکسیجن استعمال کر کے خوراک (گلوکوز) کو توڑا جاتا ہے اور توانائی حاصل کی جاتی ہے۔ یہ توانائی ایڈینوسین ٹرائی فوسفیٹ: adenosine triphosphate یعنی ATP کی شکل میں ہوتی ہے۔




شکل 3.12: ایک مائٹوکانڈریا

مائٹوکانڈریا ڈبل ممبرین میں لپیٹی ساختیں ہیں جو صرف یوکیریوٹس میں پائی جاتی ہیں۔ ان کی بیرونی ممبرین تو ہموار ہوتی ہے لیکن اندرونی ممبرین بہت سی تہیں بناتی ہے۔ ان تہوں کو کرسٹی؛ واحد کرسٹا (cristae; sing. crista) کہتے ہیں۔ یہ تہیں مائٹوکانڈریا میں ریسپیریشن کے لیے سطحی رقبہ بڑھاتی ہیں۔ مائٹوکانڈریا

کا اندرونی سیال مائع میٹرکس (matrix) کہلاتا ہے۔ مائٹوکانڈریا کے اندر اپنا DNA اور اپنے رائبوسوم ہوتے ہیں۔ مائٹوکانڈریا کے رائبوسوم پروکیریوٹس کے رائبوسوم سے زیادہ مشابہت رکھتے ہیں بہ نسبت یوکیریوٹس کے رائبوسوم کے۔

یہ ممبرین میں لپٹے ہوئے آرگنیلز ہیں جو پودوں اور فوٹو سنتھی سیز کرنے والے پروٹسٹس (الچی) کے سیلز میں پائے جاتے ہیں۔ پلاسٹڈز کی تین بڑی اقسام ہیں یعنی کلوروپلاسٹ، کروموپلاسٹ اور لیوکوپلاسٹ۔

کلوروپلاسٹ (chloroplast): یہ سبز رنگ کے پلاسٹڈ ہیں اور پودے کے سبز حصوں اور الچی میں پائے جاتے ہیں۔ ان میں فوٹو سنتھی سیز کے پگمنٹ (pigment) ہوتے ہیں مثلاً سبز پگمنٹ کلوروفیل (chlorophyll)۔ کلوروپلاسٹ فوٹو سنتھی سیز کرتے ہیں۔ پگمنٹ کی مدد سے یہ روشنی کی توانائی کو جذب کر کے اسے کیمیائی توانائی میں تبدیل کرتے ہیں۔ اس کے بعد وہ اس توانائی کو استعمال کر کے گلوکوز تیار کرتے ہیں۔




شکل 3.13: ایک کلوروپلاسٹ

مائٹوکانڈریا کی طرح کلوروپلاسٹ بھی ڈبل ممبرین میں لپٹے ہوتے ہیں۔ کلوروپلاسٹ کی اندرونی ممبرین اندرونی طرف ڈھیر بنتی ہے۔ یہ ڈھیر گرینا؛ واحد گرینم (grana; singular granum) کہلاتے ہیں۔ ایک گرینم تھیلیوں جیسی ساختوں سے مل کر بنتا ہے جنہیں تھائیلاکوائڈز (thylakoids) کہتے ہیں۔ فوٹو سنتھی سیز کے پگمنٹ ان تھائیلاکوائڈز کی سطح پر ہوتے ہیں۔ تھائیلاکوائڈز کے گرد ایک سیال مائع ہے جسے سٹروما (stroma) کہتے ہیں۔ مائٹوکانڈریا کی طرح، کلوروپلاسٹ میں بھی DNA اور رابوسوم ہوتے ہیں۔

کروموپلاسٹ (chromoplast): یہ ایسے پلاسٹڈ ہیں جن میں سبز کے علاوہ دوسرے مختلف چمک دار رنگوں کے پگمنٹ ہوتے ہیں۔ ان کے ایک عمومی پگمنٹ کا نام کیروٹینائڈ (carotenoid) ہے۔ کروموپلاسٹ پھولوں کی پیٹلز (petals) اور پھلوں کے سیلز میں پائے جاتے ہیں۔ کروموپلاسٹ ان حصوں کو رنگ دیتے ہیں۔ اس طرح، کروموپلاسٹ پودے کی پولی نیشن (pollination) اور پھلوں اور بیجوں کی بکھراؤ میں مدد کرتے ہیں۔

لیوکوپلاسٹ (leucoplast): یہ وہ پلاسٹڈ ہیں جن میں کوئی پگمنٹ نہیں ہوتا۔ یہ سٹارچ، لپڈز اور پروٹیز ذخیرہ کرتے ہیں۔ یہ پودے کے اُن حصوں کے سیلز میں پائے جاتے ہیں جہاں خوراک ذخیرہ کی جاتی ہے، جیسے زیر زمین تنے، بیج، جڑیں وغیرہ۔

یہ سنگل ممبرین میں لپٹی ہوئے تھیلی نما آرگنیلز ہیں جو فلوئڈ سے بھرے ہوتے ہیں۔ غور کرنے کا نکتہ! ویکیول کو سیلز کا کوزا دان کیوں کہا جاتا ہے؟ غذائی اجزاء ہوتے ہیں۔ تازہ پانی کے کچھ جاندار جیسے امیبا اور سپونج (sponge) میں سکڑنے والے یعنی کٹریکٹائل (contractile) ویکیول ہوتے ہیں۔ یہ ویکیول اضافی پانی اور دیگر بے کار مادوں کو جمع کر کے باہر نکالتے ہیں۔ کچھ سیلز خوراک نکلنے کے لیے نوڈ ویکیول بناتے ہیں۔ نوڈ ویکیول خوراک کو ذخیرہ بھی کرتے ہیں۔




شکل 3.14: پودے اور جانور کے سیلز میں ویکیول

پودے کے اکثر بالغ سیلز میں ایک بڑا، مرکزی ویکیول ہوتا ہے۔ یہ کئی چھوٹے ویکیولز کے انضمام سے بنتا ہے۔ پودے کے ویکیول کی ممبرین کو ٹونوپلاسٹ (tonoplast) کہتے ہیں۔ پودے کے ویکیول میں موجود مائع کو سیل سیپ (cell sap) کہا جاتا ہے۔ سیل سیپ پانی اور نمکیات کے محلول پر مشتمل ہوتا ہے۔ اس بڑے مرکزی ویکیول کی وجہ سے سیل کا سائٹوپلازم ایک طرف دھکیلا جاتا ہے اور ویکیول کی طرف سے سائٹوپلازم اور سیل وال پر باہر کی طرف پریش لگتا ہے۔ اندر سے باہر کی طرف اس پریش کی وجہ سے سیل تن جاتا ہے یعنی ٹرجڈ (turgid) ہو جاتا ہے۔ اس پریش کو ٹرگر پریش (turgor pressure) کہتے ہیں اور عمل ٹرگر کہلاتا ہے۔ ٹرگر پریش سیلز کی شکل برقرار رکھنے میں مدد کرتا ہے۔


یہ بیرل (barrel) نما آرگنیلز ہیں جو جانوروں اور زیادہ تر پروٹسٹس کے سیلز میں پائے جاتے ہیں۔ پروکیریوٹس، اعلیٰ درجے کے پودوں اور فنجائی میں سینٹریول موجود نہیں ہوتے۔ سینٹریولز ایک جوڑے کی صورت میں ہوتے ہیں جن میں دونوں سینٹریول ایک دوسرے کے ساتھ عمودی زاویہ بناتے ہیں۔ جانوروں کے سیلز میں اس جوڑے کو سینٹروسوم (centrosome) کہا جاتا ہے، جو نیوکلئیر انویلوپ کے قریب پایا جاتا ہے۔ ہر سینٹریول مائیکروٹیوبیول کے نو (9) ٹریپلز (triplets) پر مشتمل ہوتا ہے۔ یہ مائیکروٹیوبیولز ایک پروٹین ٹیوبولن (tubulin) سے بنی ہوتی ہیں۔ سیل ڈویژن کے آغاز میں، سینٹریولز کا جوڑا ڈبل ہو جاتا ہے اور دونوں جوڑے سیل کے مخالف قطبوں کی طرف چلے جاتے ہیں۔ وہاں، یہ سپنڈل فائبرز (spindle fibers) بناتے ہیں۔ سپنڈل فائبرز سیل ڈویژن کے دوران کروموسومز کو الگ الگ کرنے کے ذمہ دار ہوتے ہیں۔ جن سیلز میں سیلیا (cilia) یا فلے جیلا

(flagella) ہوتے ہیں، ان میں سینٹریول سیل ممبرین کے قریب پایا جاتا ہے۔ ان سینٹریولز کو بیسل باڈیز (basal bodies) کہا جاتا ہے۔ یہ بیسل باڈیز سیلیا اور فلیجیلا بنانے کے ذمہ دار ہیں۔

اوپر سے دیکھا گیا منظر



ایک جانب سے دیکھا گیا منظر



مائیکرو ٹیوبولز کا ایک
ٹریپلٹ (triplet)


کل 3.15: سینٹریول کی ساخت

ٹیبیل: پودے اور جانور کے سیلز میں موازنہ

سیل کا حصہ	بیان	موجودگی	کام
پودے اور جانور کے سیل میں	سائٹوپلازم	سیل ممبرین اور نیوکلئیر اینویلوپ کے درمیان	سیل آرگنیلز کو جگہ فراہم کرتا ہے؛ کئی میٹابولک ری ایکشنز کے لیے جگہ فراہم کرتا ہے
	سیل ممبرین	ایک سیلو بیکٹولی پرمی ایبل ممبرین جو سائٹوپلازم کے گرد باؤنڈری بناتی ہے	سیل کے اندر اور باہر آنے جانے والے مادوں کو کنٹرول کرتی ہے
	نیوکلئیس	ایک گول یا بیضوی آرگنیل جس میں DNA پایا جاتا ہے	سیل ڈویژن کو کنٹرول کرتا ہے؛ سیل کی سرگرمیوں کو کنٹرول کرتا ہے
صرف پودے کے سیل میں	سیل وال	ایک سخت بے جان بیرونی دیوار جو سیلولوز کی بنی ہوئی ہے	سیل کو سہارا فراہم کرتی ہے؛ پانی اور نمکیات کو گزرنے دیتی ہے
	بڑا ویکیکول	سیال مائع سے بھری تھیلی جس کے گرد ممبرین ہوتی ہے	اس کے اندر نمکیات اور پانی ہے؛ پودے کے سیل کو ٹرچڈ رکھنے میں مدد دیتا ہے
	کلوروپلاسٹ	کلوروفل رکھنے والا ایک آرگنیل	فوٹوسنتھیسی کے لیے روشنی جذب کرتا ہے
		پودوں کے کچھ سیلز کے سائٹوپلازم میں	

سیلیا اور فلیجیلا Cilia and Flagella

کچھ سیلز میں پتلی، دم جیسی ساختیں ہوتی ہیں جنہیں سیلیا (واحد: سیلیم: cilium) اور فلیجیلا (واحد: فلیجیلم: flagellum) کہتے ہیں۔ سیلیا لمبائی میں چھوٹے اور عام طور پر تعداد میں زیادہ ہوتے ہیں، جبکہ فلیجیلا لمبے مگر تعداد میں کم ہوتے ہیں۔ یوکیروٹک سیلیا اور فلیجیلا مائیکروٹیوبولز کے 9 جوڑوں پر مشتمل ہوتے ہیں جو ایک مرکزی جوڑے کو گھیرے ہوتے ہیں۔ سیلیا اور فلیجیلا سیل کے اندر بیسل باڈی (basal body) سے جڑے ہوتے ہیں۔ پروکیروٹک سیلز میں بھی فلیجیلا ہوتے ہیں لیکن ان کی ساخت یوکیروٹک سیل کے فلیجیلا سے مکمل طور پر مختلف ہوتی ہے۔ پروکیروٹک فلیجیلا ایک پروٹین 'فلیجیلم' (flagellin) سے بنے ہوتے ہیں۔ سیلیا اور فلیجیلا کا کام حرکت کرنا ہے۔



پیرامیشیم Paramecium

یوگلینا Euglena

پودے اور جانور کے سیلز کے ساختی فوائد

3.3

STRUCTURAL ADVANTAGES OF PLANT AND ANIMAL CELLS

ہم نے پودوں اور جانوروں کے سیلز کا مطالعہ کیا ہے۔ ان کی ساخت میں واضح فرق موجود ہیں جو ان کے مخصوص افعال اور مطابقتوں کو ظاہر کرتے ہیں۔ مندرجہ ذیل پودوں اور جانوروں کے سیلز کے کچھ ساختی فوائد ہیں۔

پودے کے سیل کی ساخت کے فوائد Advantages of Plant Cell Structures

- پودوں کے سیلز میں سیلولوز سے بنی ایک سخت سیل وال ہوتی ہے جو سیل کو سہارا اور تحفظ فراہم کرتی ہے۔
- ان سیلز میں کلوروپلاسٹ ہوتے ہیں جو فوٹوسنتھی سیز کے ذمہ دار ہوتے ہیں۔ کلوروپلاسٹ روشنی کی توانائی کو کیمیائی توانائی میں تبدیل کرتے ہیں، جس سے پودے خوراک تیار کر سکتے ہیں۔
- بڑا مرکزی ویکول پانی، غذائی اجزاء اور بے کار مواد کو ذخیرہ کرتا ہے۔ یہ سیل میں ٹرگر پریشر بناتا ہے جو سیل کی شکل کو برقرار رکھتا ہے۔
- پودوں کی سیل والز کے اندر سورخ موجود ہوتے ہیں جنہیں پلازموڈیسمیٹا (plasmodesmata) کہتے ہیں۔ یہ سورخ چینلز کے طور پر کام کرتے ہیں اور سیلز کے درمیان براہ راست رابطے اور مواد کی منتقلی کو ممکن بناتے ہیں۔

Advantages of Animal Cell Structures جانور کے سیل کی ساخت کے فوائد

- جانوروں کے سیلز میں سینٹریول ہوتے ہیں جو سپنڈل فائبر بناتے ہیں۔ یہ سیل ڈویژن کے دوران کروموسومز کی درست تقسیم کو یقینی بناتے ہیں۔
- ان سیلز میں لائوسوم ہوتے ہیں، جو انیزائٹم سے بھرے ہوتے ہیں اور بے کار مادوں کو توڑتے ہیں۔ لائوسوم سیل کی صفائی اور ری سائیکلنگ (recycling) میں مدد کرتے ہیں۔
- جانوروں کے کچھ سیلز میں ”فلے جیلا“ اور ”سیلیا“ ہوتے ہیں جو حرکت کرنے میں مدد کرتے ہیں۔ مثال کے طور پر، سپرم سیلز میں ایک فلے جیلیم ہوتا ہے جس کی وجہ سے سپرم انڈے کی طرف حرکت کرتے ہیں تاکہ فرٹیلائزیشن ہو سکے۔
- ان میں سخت سیل وال موجود نہیں ہوتی، جس سے یہ سیل آسانی سے شکل تبدیل کر سکتے ہیں۔ یہ پگ سیل کی حرکت کے لیے بہت اہم ہے، جیسے کہ وائٹ بلڈ سیلز (white blood cells) انفیکشن یا چوٹ کی جگہوں کی طرف جاتے ہیں۔

مشق

A درج ذیل سوالات کے لیے درست جوابات منتخب کریں۔

1. سیلولر ریسیپیشن کا عمل کہاں وقوع پذیر ہوتا ہے؟
 - (الف) نیوکلئیس
 - (ب) مائٹوکونڈریا
 - (ج) رائبوسوم
 - (د) گالگی اپریٹس
2. سوتھ اینڈوپلازمک ریٹیکولم (SER) بنیادی طور پر کس کی تیاری میں شامل ہے؟
 - (الف) پروٹینز
 - (ب) لیپڈز
 - (ج) کاربوہائیڈریٹس
 - (د) نیوکلیک ایسڈز
3. رائبوسوم کا بنیادی کام کیا ہے؟
 - (الف) توانائی پیدا کرنا
 - (ب) پروٹین کی تیاری
 - (ج) لیپڈ کی تیاری
 - (د) ڈی این اے کی تیاری
4. کون سا آرگنیل بے کار مواد کو توڑنے کا ذمہ دار ہے؟
 - (الف) گالگی اپریٹس
 - (ب) نیوکلئیس
 - (ج) مائٹوکونڈریا
 - (د) لائوسوم


5. نیوکلئیس کا کون سا خاص حصہ رائبوسوم کی تیاری کا ذمہ دار ہے؟
- (الف) نیوکلئو پلازم (ب) نیوکلئوسول
(ج) کروماٹن (د) نیوکلئیر اینولیوپ
6. نیوکلئیر پورز کا اہم کام کیا ہے؟
- (الف) سیل ڈویژن کو کنٹرول کرنا (ب) سیل کی pH کنٹرول کرنا
(ج) پروٹین کی تیاری (د) مالیکیولز کی نقل و حرکت کا کنٹرول
7. درج ذیل میں سے کون سی ساخت جانور کے سیلز میں پائی جاتی ہے اور سیل ڈویژن میں مدد فراہم کرتی ہے؟
- (الف) سیل ممبرین (ب) سینٹریول
(ج) پلازموڈسمیٹا (د) ویکول
8. کون سا آرگنیل سیل کے اندر توانائی پیدا کرنے میں اہم کردار ادا کرتا ہے؟
- (الف) اینڈوپلازمک ریٹی کولم (ب) گالچی اپریٹس
(ج) مائٹوکانڈریا (د) لائسوسوم
9. ایک ملٹی سیلولر پودے میں سیل کی کون سی قسم گلوکوز کی تیاری کی ذمہ دار ہے؟
- (الف) زائلم (ب) فلوئم
(ج) اپی ڈرمل (د) میزوفیل
10. کون سا آرگنیل اپنی تعداد دوگنا کر سکتا ہے؟
- (الف) رائبوسوم (ب) لائسوسوم
(ج) مائٹوکانڈریا (د) گالچی اپریٹس

مختصر جوابات لکھیں۔

B

1. سیل ممبرین کے اہم افعال کون سے ہیں؟
2. گالچی اپریٹس یوکیوریونک سیلز میں کیا اہم کردار ادا کرتا ہے۔
3. لائسوسوم سیل کے افعال میں کس طرح معاون ہوتے ہیں؟


4. کون سا آرگنیل نقصان دہ مادوں کو بے ضرر بناتا اور لپڈز کو توڑتا ہے؟
5. سموتھ اینڈوپلازمک ریٹی کو لم کس کام کے لیے ذمہ دار ہے؟
6. پودے کے سیلز میں ویکولز جانوروں کے سیلز میں موجود ویکولز سے کیسے مختلف ہوتے ہیں؟
7. اگر لائوسوم کے اینزائمز صحیح طریقے سے کام کرنا بند کر دیں تو کیا ہو سکتا ہے؟
8. سیلولر ریسیپیشن کے لیے کرسٹائی (cristae) کیوں اہم ہیں؟
9. کروماتین اور کروموسومز آپس میں کیا تعلق ہے؟
10. ان کیمیائی مرکبات کے نام بتائیں، جن سے یہ ساختیں بنی ہوتی ہیں:
 - (الف) سیل ممبرین
 - (ب) فجائی کی سیل وال
 - (ج) پودے کی سیل وال
 - (د) بیکیٹریا کی سیل وال
 - (ه) رائبوسوم
 - (و) کروموسوم
11. سیل کی درج ذیل ڈیاگرامز کے حصوں کو لیبل کریں۔



تفصیلی جوابات لکھیں۔

C

1. سیل ممبرین کے فلومڈوزیک ماڈل کی وضاحت کریں۔
2. سیل وال کی ساخت اور افعال بیان کریں۔
3. نیوکلئیس کے حصوں پر بحث کریں۔
4. لائوسوم اور اینڈوپلازمک ریٹی کیولم کی ساخت اور افعال بیان کریں۔
5. گالٹی پریٹس کی تشکیل اور افعال بیان کریں۔
6. کلوروپلاسٹ کی ساخت اور افعال بیان کریں۔
7. پودے کے سیل میں ٹرگر پریشر کیسے پیدا ہوتا ہے؟



باب 5

نشوز، آرگنز، اور آرگن سسٹمز

TISSUES, ORGANS, AND ORGAN SYSTEMS

یہ باب پڑھنے کے بعد طلبہ اس قابل ہوں گے کہ:

- نشوز، آرگنز اور آرگن سسٹمز میں فرق بیان کریں اور جانوروں اور پودوں سے مثالیں دیں۔
- انسانی جسم میں آرگن معدہ کو تشکیل دینے والے مختلف اقسام کے نشوز کی فہرست بنائیں۔
- انسانی جسم کو تشکیل دینے والے مختلف آرگن سسٹمز پر گفتگو کریں۔
- ہومیوسٹیسس کے فوائد بیان کریں۔
- بحث کریں کہ کس طرح انسانی جسم کے مختلف آرگنز اور آرگن سسٹمز ہومیوسٹیسس کو برقرار رکھتے ہیں۔
- پتے کو تشکیل دینے والے مختلف اقسام کے نشوز پر گفتگو کریں۔
- پودوں کی فزیالوجی کو مختلف پودوں کے آرگنز کی ساخت اور کردار کے حوالے سے بیان کریں۔

جانداروں میں ساخت میں ایک پیچیدہ تنظیم ہوتی ہے۔ اس تنظیم میں ساخت کی ہر سطح (لیول) پچھلے لیول کے اوپر تعمیر کی ہوتی ہے۔ اس باب میں ہم جانداروں کی تنظیم کے بنیادی لیولز کا مطالعہ کریں گے جو کہ سیلز، نشوز، آرگنز اور آرگن سسٹمز ہیں۔ ہم ہر لیول کی خصوصیات اور مثالوں کا مطالعہ کریں گے تاکہ یہ سمجھ سکیں کہ وہ زندگی کے افعال کو کیسے سرانجام دیتے ہیں۔

جانداروں کی ساخت کے پیٹرن (pattern) میں پیچیدگی کا رجحان دکھائی دیتا ہے۔ ساختی تنظیم کے مختلف لیولز (levels) ہوتے ہیں۔ نچلے لیول سادہ ہوتے ہیں اور اوپر والے لیول زیادہ پیچیدہ ہوتے جاتے ہیں۔ ملٹی سیلولر جانداروں میں تنظیم کے لیولز سب سے چھوٹے اور سادہ لیول یعنی ایٹم سے شروع ہوتے ہیں اور سب سے بڑے اور پیچیدہ لیول یعنی مکمل جاندار تک جاتے ہیں۔

1. ایٹم (atom): ایٹم مادے کا سب سے چھوٹا یونٹ ہے جو کسی عنصر کی خصوصیات کو برقرار رکھتا ہے۔ مثال کے طور پر کاربن، ہائیڈروجن، آکسیجن۔

2. مالیکیول (molecule): ایٹمز مل کر مالیکیول بناتے ہیں جو ان ایٹمز سے بالکل مختلف خصوصیات رکھتے ہیں جن پر یہ مشتمل ہوتے ہیں۔ مثال کے طور پر پانی، پروٹین، اور نیوکلینک ایسڈ۔

3. آرگنیل (organelle): مالیکیولز خاص ترتیب میں جڑ کر سب سیلولر (subcellular) لیول یعنی آرگنیل بناتے ہیں۔ ہر آرگنیل ایک مخصوص فعل کے لیے مختص ہوتا ہے۔ مثال کے طور پر: مائٹوکانڈریا سیلولر ریپیریشن کے لیے ذمہ دار ہیں اور رائبوسوم پروٹین کی تیاری کے لیے مختص ہیں۔

4. سیل (cell): جب آرگنیلز جمع ہو کر ایک دوسرے کے ساتھ کام کرتے ہیں تو سیل بنتا ہے۔ سیل زندگی کی خصوصیات کی حامل سب سے چھوٹی اکائی ہیں۔ یہ زندگی کے تمام افعال سرانجام دے سکتے ہیں اور ریپروڈکشن بھی کر سکتے ہیں۔ یونی سیلولر جاندار صرف ایک سیل پر مشتمل ہوتے ہیں جبکہ ملٹی سیلولر جاندار بہت سے سیلز سے مل کر بنتے ہیں۔

5. نشوز (tissues): ملٹی سیلولر جانداروں میں سیلز مل کر نشوز بناتے ہیں۔ نشوز ایک جیسے سیلز کا گروہ ہے جو مل کر ایک یا ایک سے زیادہ مخصوص افعال سرانجام دیتا ہے۔ نشوز کی چند مثالیں درج ذیل ہیں:

• جانوروں کے نشوز:

- اپی تھیلیئل (epithelial) نشوز: یہ نشوز جسم کی سطح پر موجود ہوتا ہے اور مختلف جوفوں (cavities) کی اندرونی اور بیرونی دیواریں بھی بناتا ہے۔ اس نشوز کی مثال ہے جلد۔

- مسل (muscle) نشوز: یہ حرکت کو ممکن بناتا ہے؛ مثلاً دل کی دیواروں میں موجود کارڈیک مسلز

• پودوں کے نشوز:

- اپی ڈرمل (epidermal) نشوز: یہ نشوز پودے کے اندرونی حصوں کی حفاظت کرتا ہے؛ مثلاً پتے کی اپی ڈرمس۔

- ویسکولر (vascular) نشوز: یہ نشوپانی اور غذائی اجزاء کو ٹرانسپورٹ کرتا ہے؛ مثلاً زائیم اور فلوئم۔

6. آرگن (organ): آرگن ایک ساخت ہے جو ایسے متعلقہ نشوز سے بنتی ہے جو مل کر مخصوص افعال سرانجام دیتے ہیں۔ آرگنز کی چند مثالیں درج ذیل ہیں:

جانوروں کے آرگنز کی مثالیں ہیں دل (سرکولیٹری سسٹم میں خون کو پمپ کرتا ہے)؛ پھیپھڑے (گیسوں کا تبادلہ کرتے ہیں)۔

پودوں کے آرگنز کی مثالیں ہیں پتے (فوٹو سنتھی سیز کرتے ہیں)؛ جڑیں (مٹی سے پانی اور غذائی اجزاء جذب کرتی ہیں)۔ آرگن سسٹم (organ system): ایک دوسرے سے وابستہ کام کرنے والے آرگنز مل کر ایک آرگن سسٹم بناتے ہیں۔ آرگن سسٹم کی مثالیں ہیں:

• جانوروں میں - سرکولیٹری (circulatory) سسٹم جو جسم میں غذائی اجزاء اور آکسیجن کو منتقل کرتا ہے؛ اور ڈائجسٹو (digestive) سسٹم جو خوراک کو ہضم کر کے غذائی اجزاء کو جذب کرتا ہے۔

• پودوں میں - جڑوں کا نظام (root system) جو پودے کو زمین میں جکڑتا ہے اور پانی اور غذائی اجزاء جذب کرتا ہے؛ اور شاخوں کا نظام (shoot system) جو پودے کو سہارا فراہم کرتا ہے اور فوٹو سنتھی سیز کرتا ہے۔

7. جاندار (organism): جاندار ایک ایسا زندہ وجود ہے جو اپنے آرگن سسٹمز کے کام کرنے کی بنیاد پر آزادانہ اپنے افعال سرانجام دے سکتا ہے۔ مثلاً انسان اور درخت



شکل 5.1: تنظیم کے لیولز


معدہ ڈائی جیسٹو سسٹم (digestive system) کا اہم آرگن ہے۔ یہ پروٹین کی جزوی ڈائی جیشن (partial digestion) کا ذمہ دار ہے۔ معدہ ڈائی جیشن سے پہلے خوراک کو ذخیرہ بھی کرتا ہے۔ معدہ درج ذیل ٹشوز پر مشتمل ہوتا ہے:

1- اپی تھیلیئل ٹشو (epithelial tissue): معدے کی اندرونی دیوار اپی تھیلیئل ٹشو پر مشتمل ہوتی ہے۔ یہ ٹشو غدودی یعنی گلینڈولر (glandular) خصوصیات رکھتا ہے اور میوکس (mucus) خارج کرتا ہے۔ یہ میوکس معدے کی اندرونی دیوار پر تہہ بنا کر اسے معدے کے تیزاب سے محفوظ رکھتا ہے۔ یہ ٹشو گیسٹرک جوس (gastric juice) بھی خارج کرتا ہے جس میں پروٹین کو ہضم کرنے کے لیے اینزائم پیپسی نوجن (pepsinogen) اور ہائیڈروکلورک ایسڈ شامل ہوتے ہیں۔ ہائیڈروکلورک ایسڈ پیپسی نوجن کو فعال کر کے پیپسن (pepsin) اینزائم میں تبدیل کرتا ہے۔

2 - کنیکٹیو ٹشو (connective tissue): یہ اپی تھیلیئل ٹشو کے نیچے موجود ہے۔ یہ ساختی سہارا فراہم کرتی ہے۔ اس کے اندر خون کی نالیاں (بلڈ ویسلز)، نرڈز اور لف (lymph) کی ویسلز موجود ہوتی ہیں۔

3 - مسل ٹشو (muscle tissue): معدہ میں سموتھ مسلز (smooth muscles) کی تین تہیں ہیں: بیرونی طویل عمودی (longitudinal) تہہ، درمیانی دائروی (circular) تہہ، اور اندرونی ترچھی (oblique) تہہ۔ ان مسلز کے سکڑنے اور پھیلنے سے معدے میں خوراک گیسٹرک جوس کے ساتھ مکس (mix) ہوتی ہے۔

4- بیرونی کنیکٹیو ٹشو (outer connective tissue): یہ معدے کی سب سے بیرونی تہہ ہے جو معدے کو سہارا فراہم کرتی ہے۔



شکل 5.2: معدہ میں موجود ٹشوز


پودوں میں پتہ ایک پیچیدہ آرگن ہے جو مختلف نشوز پر مشتمل ہوتا ہے۔ اس میں موجود اہم نشوز درج ذیل ہیں:

1- اپی ڈرمل نشوز (epidermal tissue): پتے کی سب سے بیرونی تہہ اپی ڈرمل نشوز پر مشتمل ہوتی ہے۔ بالائی اپی ڈرمس (upper dermis) عام طور پر ایک مومی کیوٹیکل (cuticle) سے ڈھکی ہوتی ہے۔ یہ کیوٹیکل پانی کے ضیاع کو کم کرتی ہے اور تحفظ فراہم کرتی ہے۔ زیریں اپی ڈرمس (lower epidermis) میں گارڈ سیلز (guard cells) پائے جاتے ہیں۔ دو گارڈ سیلز کے درمیان ایک باریک سوراخ سٹوما (جمع: سٹومیٹا: stomata) کہلاتا ہے۔ سٹومیٹا کا کام پتے اور ماحول کے درمیان گیسوں کے تبادلے اور پتے سے پانی کے بخارات کے نکلنے یعنی ٹرانسپائریشن کو کنٹرول کرنا ہے۔

2- میزوفیل نشوز (mesophyll tissue): یہ نشوز بالائی اور زیریں اپی ڈرمس کے درمیان موجود ہے۔ یہ ایسے سیلز پر مشتمل ہے جن میں بہت سے کلوروپلاسٹ ہوتے ہیں۔ یہ نشوز وہ مقام ہے جہاں فوٹوسنتھی سیز کا عمل ہوتا ہے۔ پتے میں میزوفیل کی دو اقسام پائی جاتی ہیں:

- پیلی سیڈ میزوفیل (palisade mesophyll): یہ بالائی اپی ڈرمس کے بالکل نیچے موجود ہے اور لمبے اور جڑے ہوئے سیلز پر مشتمل ہے۔
- سپونجی میزوفیل (spongy mesophyll): یہ نشوز پیلی سیڈ میزوفیل کے نیچے موجود ہے۔ یہ ڈھیلے انداز میں ترتیب دیے گئے سیلز پر مشتمل ہے۔ ان سیلز کے درمیان خالی جگہیں (air spaces) ہوتی ہیں جو پتے میں گیسوں کی ڈیفیوژن ممکن بناتی ہیں۔

3- وایسکولر نشوز (vascular tissue): یہ نشوز پتے کی درمیانی رگ یعنی مڈریب (midrib) اور رگوں یعنی وینز (veins) میں موجود ہے۔ اسے پیچیدہ نشوز کہا جاتا ہے کیونکہ یہ دو نشوز پر مشتمل ہے یعنی زائیلیم نشوز اور فلوم نشوز۔ پتے کا زائیلیم نشوز پانی اور معدنیات کو تنے کے زائیلیم سے پتے کے سیلز تک پہنچاتا ہے۔ فلوم نشوز فوٹوسنتھی سیز کے پراڈکٹ (شوگر) کو پتے کے سیلز سے تنے کے فلوم تک پہنچاتا ہے۔



شکل 5.3: پتے میں موجود نشوز

مشق

A درج ذیل سوالات کے لیے درست جوابات منتخب کریں۔

1. جسم میں جس جگہ جسم اور ماحول کے درمیان گیسوں کا تبادلہ ہوتا ہے، یہ تنظیم کون سا لیول ہوتا ہے؟

(الف) آرگینیلی لیول یعنی مائٹو کونڈریا میں

(ب) سیلولر لیول یعنی ایلو یولائی (alveoli) کے سیلز میں

(ج) نشوز کے لیول یعنی اپنی تھیلیل نشوز میں

(د) آرگن سسٹم کی سطح یعنی ریسپیریٹری سسٹم میں

2. معدے کی دیوار میں موجود اپنی تھیلیل نشوز کون سا مادہ پیدا کرتا ہے؟

(الف) میوکس (ب) پیپسی نو جن

(ج) ہائیڈروکلورک ایسڈ (د) یہ سب

3. معدے کی دیوار میں کون سے نشوز میں خون کی نالیاں اور نرۓ بھی ہوتے ہیں؟

(الف) اپنی تھیلیل نشوز (ب) مسلسل

(ج) اندرونی کنیکٹو نشوز (د) بیرونی کنیکٹو نشوز

4. ایک پتے میں، کون سا نشوز پر نوٹو سنتھی سیز کا ذمہ دار ہے؟

(الف) زانلم (ب) میزوفل

(ج) اپنی ڈر مس (د) فلوئم

5. پتے میں زانلم نشوز کا بنیادی کام کیا ہے؟

(الف) پودے کے دوسرے حصوں میں شوگرز پہنچانا

(ب) پتوں کے حصوں تک پانی پہنچانا

(ج) کلوروفل تیار کرنا

(د) سٹومیٹا کے کھلنے اور بند ہونے کو کنٹرول کرنا

مختصر جوابات لکھیں۔


B

1. سیلز سے آرگن سسٹم تک تنظیم کے لیولز کی فہرست بنائیں۔
2. معدے میں موجود اپنی تھیلی نشوز کے اہم کردار کیا ہیں؟
3. معدے میں سمو تھ مسلز کیا کردار ادا کرتے ہیں؟
4. پتے میں پیلی سیڈ میزوفل کا کیا کام ہے؟
5. مندرجہ ذیل کے درمیان فرق کریں:
 - i. نشوز اور آرگن
 - ii. روٹ سسٹم اور شوٹ سسٹم
 - iii. اپنی ڈرمل اور میزوفل نشوز
 - iv. پیلی سیڈ میزوفل اور سپونجی میزوفل

تفصیلی جوابات لکھیں۔

C

1. ملٹی سیلولر جانداروں میں تنظیم کے لیولز کی وضاحت کریں۔ ہر لیول کسی طرح جاندار کے مجموعی افعال میں کردار ادا کرتا ہے؟
2. نشوز لیول سے کیا مراد ہے؟ پودوں اور جانوروں کے نشوز کی وضاحت کریں۔
3. معدے کے نشوز کی وضاحت کریں۔ ہر نشوز معدے کے ڈائی جیشن (digestion) کے کام میں کیا کردار ادا کرتا ہے؟
4. پتے کی نشوز ساخت کی وضاحت کریں۔ ہر نشوز پتے کے افعال میں کیا کردار ادا کرتا ہے؟



باب 4

سیل سائیکل Cell Cycle

یہ باب پڑھنے کے بعد طلبہ اس قابل ہوں گے کہ:

- سیل سائیکل کی وضاحت کریں۔
- مائی ٹوس اور اس کے مراحل کی وضاحت کریں (ڈایاگرامز کے ساتھ)۔
- می اوٹوس اور اس کے مراحل کی وضاحت کریں (ڈایاگرامز کے ساتھ)۔
- مائی ٹوس اور می اوٹوس کے عمل کا موازنہ کریں۔
- مائی ٹوس اور می اوٹوس کی اہمیت بیان کریں۔


ایک سیل کی زندگی واقعات کے ایک سلسلے کے تحت گزرتی ہے جسے ”سیل سائیکل“ کہا جاتا ہے۔ یہ سلسلہ سیل کی نشوونما، مواد کی تیاری، اور سیل کی تقسیم (سیل ڈویژن) پر مشتمل ہے۔ سیل ڈویژن کی دو بنیادی اقسام ہیں یعنی مائی ٹوس اور می اوٹوس۔ مائی ٹوس میں سیز اپنی جیسی نقول بناتے ہیں۔ می اوٹوس میں سیز خصوصی سیز بناتے ہیں جن میں جینیاتی مواد آدھا ہوتا ہے اور یہ ریپروڈکشن کے لیے ضروری ہیں۔ مائی ٹوس جسم کی نشوونما اور مرمت کے لیے ضروری ہے جبکہ می اوٹوس ریپروڈکشن کے سیز (انڈے اور سپرم) بنانے کے لیے اہم ہے۔ یہ دونوں عمل جانداروں کی نشوونما، زخم بھرنے، اور اگلی نسل کو خصوصیات منتقل کرنے کے لیے ضروری ہیں۔ اس باب میں ہم سیل سائیکل اور سیل ڈویژن یعنی مائی ٹوس اور می اوٹوس کے مراحل کا مطالعہ کریں گے۔

سیل سائیکل ان واقعات کا سلسلہ ہے جو ایک یوکیریوٹک سیل کے بننے سے لے کر تقسیم ہونے یعنی دو ڈاٹر سیلز (daughter cells) بنانے تک وقوع پزیر ہوتے ہیں۔ سیل سائیکل کے دو بڑے مراحل ہیں: انٹرفیز اور مائیٹوسس (ڈویژن)۔

انٹرفیز Interphase

یہ مرحلہ سیل سائیکل کے مکمل دورانیے کے کم از کم 90 فیصد پر محیط ہے۔ انٹرفیز کے دوران سیل اپنی سپیشلائزیشن (specialization) کے مطابق زندگی کے افعال سرانجام دیتا ہے اور اپنے آپ کو نئی ڈویژن کے لیے بھی تیار کرتا ہے۔ انٹرفیز میں مندرجہ ذیل تین مراحل ہوتے ہیں۔

- **G-1 مرحلہ (First Gap Phase):** یہ مائیٹوسس کے مرحلے کے بعد شروع ہوتا ہے۔ اسے بڑھوتری یعنی نشوونما کا مرحلہ بھی کہتے ہیں۔ اس مرحلے کے دوران سیل اپنی پروٹینز اور آرگنیلز بناتا ہے۔ اس لیے سیل کی جسامت میں اضافہ ہوتا ہے۔ سیل ایسے ایجنزائمز بھی بناتا ہے جو اگلے مرحلہ یعنی S-فیز میں DNA کی نقل تیار کرنے یعنی اس کی ریپلیکیشن (replication) کے لیے ضروری ہیں۔
- **S مرحلہ (Synthesis Phase):** اس مرحلے میں ہر کروموسوم کے DNA کی نقل تیار کی جاتی ہیں۔ اس کے نتیجے میں کروموسومز کی ڈپلیکیشن (duplication) ہو جاتی ہے جس کے بعد ہر کروموسوم دو سسٹر (sister) کرومائیڈز پر مشتمل ہوتا ہے۔ سیل میں کروموسومز کی مکمل تعداد اتنی ہی رہتی ہے جتنی اس ڈپلیکیشن سے پہلے ہوتی ہے۔
- **G-2 مرحلہ (Second Gap Phase):** سیل اس مرحلے میں اپنی نشوونما جاری رکھتا ہے اور مائیٹوسس کے لیے ضروری پروٹینز تیار کرتا ہے۔ سیل DNA میں کسی بھی ممکنہ خرابی کی جانچ کرتا ہے جو نقل کے دوران ہوئی ہو اور ضروری مرمت کرتا ہے۔ یہ مائیٹوسس کی تیاری کے لیے اپنے مواد کو دوبارہ ترتیب دینا بھی شروع کرتا ہے۔



شکل 4.1: یوکیروٹک سیل کا سیل سائیکل

انٹرفیز کے بعد سیل اپنی ڈویژن فیز میں داخل ہو جاتا ہے اور دو ڈاٹر سیلز میں تقسیم ہوتا ہے۔ مخصوص جینز (genes) سیل سائیکل کے تمام مراحل کو کنٹرول کرتے ہیں۔ یہ مراحل ایک ترتیب سے وقوع پذیر ہوتے ہیں۔

G-0 Phase مرحلہ G-0
 کئی سیلز تقسیم ہونا روک لیتے ہیں اور مخصوص افعال سرانجام دیتے ہیں۔ سیل سائیکل میں اس مرحلے کو G-0 فیز کہتے ہیں۔ بہت سے سیلز (مثلاً نیوراز) اس مرحلے میں غیر معین عرصہ تک رہتے ہیں۔ کچھ سیلز (مثلاً جگر اور گردے کے سیلز) عارضی طور پر G-0 فیز میں داخل ہوتے ہیں۔ دوسرے سیلز (مثلاً اپنی تھیلل سیلز) G-0 فیز میں داخل نہیں ہوتے اور تمام عمر تقسیم ہوتے رہتے ہیں۔

ٹیبل: یوکیروٹک سیل کے سیل سائیکل کے اہم مرحلے

مرحلہ	بیان
انٹرفیز (Interphase)	سیل اپنی تقسیم کی تیاری کرتا ہے اور جسامت میں بڑھتا ہے۔ سیل کے DNA کی ریپلی کیشن بھی ہوتی ہے۔
G-1 مرحلہ (First Gap Phase):	سیل جسامت میں بڑھتا ہے اور معمول کے افعال سرانجام دیتا ہے۔ سیل DNA کی ریپلی کیشن کی تیاری کرتا ہے۔
S مرحلہ (Synthesis Phase):	سیل اپنے DNA کی ریپلی کیشن کرتا ہے، جس سے اس کے جینیاتی مواد کی عین نقل بنتی ہے۔

سیل مزید نشوونما کرتا ہے۔ وہ بات کو یقینی بناتا ہے کہ تقسیم کے لیے تمام تیاریاں مکمل ہو چکی ہیں۔	G-2 مرحلہ (Second Gap Phase):
سیل اپنے سیل سائیکل سے باہر نکل جاتا ہے، تقسیم رک جاتی ہے، اپنے خصوصی افعال انجام دینے کے لیے (تمام سیلز اس مرحلے میں نہیں داخل ہوتے)۔	G0 فیز (G0 Phase)
سیل اپنے جینیاتی مواد کو دو ایک جیسے نئے سیلز میں برابر تقسیم کرتا ہے۔	ڈویژن مرحلہ (Division phase)

MITOSIS

4.2 مائی ٹوسس

مائی ٹوسس سیل ڈویژن کی وہ قسم ہے جس میں ایک آبائی یعنی پیرنٹ سیل (parent) دو ڈاٹر سیلز میں تقسیم ہوتا ہے اور ہر ڈاٹر سیل میں کروموسومز کی تعداد اتنی ہی ہوتی ہے جتنی کہ پیرنٹ سیل میں تھی۔ مائی ٹوسس یوکیرویٹس کے جسمانی یعنی سومیٹک (somatic) سیلز میں ہوتی ہے۔ پروکیرویٹس بھی تقسیم ہو کر ایک جیسے سیلز بناتے ہیں۔ لیکن ان کی تقسیم کے واقعات مائی ٹوسس سے مختلف ہوتے ہیں۔ اسی لیے ہم اسے بائنری فیشن (binary fission) کہتے ہیں۔

Phases of Mitosis

مائی ٹوسس کے مراحل

1880 کی دہائی میں ایک جرمن بائیولوجسٹ، والدر فلمینگ (Walther Flemming)، نے مائی ٹوسس کے مراحل دریافت کیے۔ مائی ٹوسس کے دو بڑے مراحل ہیں: کیرویوکائینیسز (karyokinesis) یعنی نیوکلئیس کی تقسیم اور سائٹوٹائیسز (cytokinesis) یعنی سائٹوپلازم کی تقسیم ہیں۔

A- کیرویوکائینیسز (Karyokinesis):

اس کا مطلب ہے نیوکلئیس کی تقسیم۔ کیرویوکائینیسز میں مزید 4 مراحل ہیں۔

i. پروفیز (Prophase)

پروفیز میں دھاگے نما کروماتن (chromatin) سکڑ کر موٹا ہوتا ہے۔ اس طرح کروماتن دکھائی دیے جانے والی موٹی ساختوں یعنی کروموسومز میں تبدیل ہو جاتا ہے۔ ہر کروموسوم میں دو سسٹر کرومائیڈز (sister chromatids) ہوتے ہیں جو ایک سینٹر و میمر (centromere) سے جڑے ہوتے ہیں۔ پروفیز کے دوران، نیوکلیر اینویلوپ اور نیوکلئولس (nucleolus) ٹوٹ جاتے ہیں۔ سیل کا سینٹر و سوم دو میں تقسیم ہو جاتا ہے۔ دونوں سینٹر و سومز نیوکلئیس کی مخالف سمتوں میں جاتے ہیں۔ اس دوران وہ خاص مائیکروٹیوبولز یعنی سپنڈل فائبرز (spindle fibers) کا ایک جال بناتے ہیں۔ مکمل جال کو مائی ٹوٹک سپنڈل (mitotic spindle) کہتے ہیں۔ پودوں کے سیلز میں سینٹر و سوم نہیں ہوتا۔ ان کا مائی ٹوٹک سپنڈل سائٹوپلازم میں پڑے سپنڈل فائبرز کے اکٹھا ہونے سے بنتا ہے۔

.ii میٹافیز Metaphase

اس مرحلے میں، کچھ سپنڈل فائبرز کروموسومز کے ساتھ جڑ جاتے ہیں۔ وہ سینٹر و میٹر پر ایسے مقام پر جڑتے ہیں جہاں خاص کائنیٹو کور (kinetochore) پروٹیز لگی ہوتی ہیں۔


دونوں اطراف سے دو سپنڈل فائبرز ایک کروموسوم کے ساتھ جڑتے ہیں۔ سپنڈل فائبرز کے ساتھ لگے کروموسومز اپنے آپ کو سیل کے خط استوا پر ترتیب دے دیتے ہیں۔ اس طرح یہاں ایک پلیٹ بنتی ہے جسے میٹافیز پلیٹ (metaphase plate) کہتے ہیں۔

.iii اینٹیفیز Anaphase

کروموسومز کے ساتھ لگے سپنڈل فائبرز کناروں (poles) کی طرف کھینچتے ہیں۔ اس کھینچاؤ کی وجہ سے ہر کروموسوم کے سسٹر کرومائیڈز الگ الگ ہو جاتے ہیں۔ اس طرح کرومائیڈز کے دو ایک جیسے سیٹ بن جاتے ہیں جو سیل کے مخالف کناروں کی جانب چلے جاتے ہیں۔

.iv ٹیلوفیز Telophase


اس مرحلے میں کروموسومز کے الگ الگ ہو جانے والے ہر سیٹ کے ارد گرد نیا نیوکلیئر اینویلوپ بن جاتا ہے۔ دونوں سیٹ کے کروموسومز دوبارہ کھل کر کروماتین بن جاتے ہیں۔



شکل 4.2: مائیٹوسس کے مراحل

B- سائٹو کاٹنسیسز (Cytokinesis):

سائٹو کاٹنسیسز کا لفظی مطلب ہے سائٹوپلازم کی تقسیم۔ جانور کے سیل میں سائٹو کاٹنسیسز کے دوران سیل کے خط استوا میں ایک جھری (furrow) بنتی ہے۔ اس جھری کے مقام پر سائٹوپلازم میں مائیکروفلامنٹس کا ایک رِنگ (ring) ہوتا ہے۔ یہ رِنگ سُکڑتا ہے اور جھری اندر کی جانب دبتی ہے۔ اس طرح پیرنٹ سیل درمیان سے دب کر دو میں تقسیم ہو جاتا ہے۔



شکل 4.3: سائٹو کاٹنسیسز: (a) جانور کے سیل میں، (b) پودے کے سیل میں

پودے کے سیل میں گالٹی اپریٹس چھوٹی ویسیکلز (vesicles) بناتا ہے۔ یہ ویسیکلز سیل کے وسط میں آتی ہیں اور ضم ہو کر ایک پلیٹ بناتی ہیں جسے فریگوپلاسٹ (phragmoplast) کہتے ہیں۔ یہ پلیٹ سائز میں باہر کی طرف بڑھتی ہے اور اس کی ممبرینز سیل ممبرین کے ساتھ ضم ہو جاتی ہیں۔ اس کے نتیجے میں دو ڈاٹریلز بن جاتے ہیں۔

Significance of Mitosis

مائی ٹوسس کی اہمیت


آپ کا جسم تقریباً 200 ٹریلین (trillion) سیلز کا بنا ہوتا ہوتا ہے۔ یہ تمام سیلز آپ زندگی کے آغاز پر موجود ایک سیل (زائیگوٹ: zygote) سے بنے تھے۔ آپ کے جسم کو موجودہ حالت تک پہنچنے دوران لاکھوں مرتبہ سیل ڈویژنز ہوئیں۔ ان ڈویژنز میں سے ہر ایک میں وراثتی مادے کو ڈاٹریلز میں برابر تقسیم کیا گیا۔ یہ مائی ٹوسس کی وجہ سے ہوا۔

نشوونما (Growth): جانداروں میں نشوونما سے مراد ہے جسامت میں اضافہ۔ یہ اضافہ دراصل نئے سیلز بننے کی وجہ سے ہوتا ہے۔ نئے سیلز مائی ٹوسس سے بنتے ہیں جو بالکل پہلے سے موجود سیلز جیسے ہوتے ہیں۔ اس طرح مائی ٹوسس نشوونما میں اہم کردار ادا کرتی ہے۔

سیلز کی تبدیلی (Cell replacement): ہمارے جسم میں ہر وقت بہت سیلز مر رہے ہوتے ہیں۔ مثال کے طور پر ریڈ بلڈ سیلز اور آنتوں کی


دیواروں کے سیلز اور جلد کے سیلز۔ ان سیلز کے بدلے نئے سیلز بنتے رہتے ہیں جو بالکل پرانے سیلز جیسے ہی ہوتے ہیں۔ نئے سیلز مائی ٹوسس سے بنتے ہیں۔

ری جزیشن (Regeneration): چند جاندار اپنے جسم کے حصوں کو دوبارہ بنا سکتے ہیں۔ اس مقصد کے لیے وہ اپنے بقیہ



شکل 4.4: سی سٹار (sea star) میں ری جزیشن

حصوں میں مائی ٹوسس کر کے نئے سیلز بناتے ہیں۔



شکل 4.5: ہائیڈرا میں بڈنگ

اے سیکسوسکل ریپروڈکشن (Asexual reproduction): جانداروں میں اے سیکسوسکل ریپروڈکشن مائی ٹوسس کے ذریعے ہوتی ہے۔ مثال کے طور پر، ہائیڈرا (Hydra) اے سیکسوسکل ریپروڈکشن کے لیے بڈنگ (budding) کرتا ہے۔ اس دوران مائی ٹوسس سے ہائیڈرا کی سطح پر سیلز کا ایک مجموعہ بنتا ہے جسے بڈ (bud) کہتے ہیں۔ بڈ کے سیلز میں مائی ٹوسس جاری رہتی ہے اور یہ ساخت میں بڑھ کر نیا ہائیڈرا بنا دیتی ہے۔

مائی ٹوسس میں غلطیاں Errors in Mitosis

بعض اوقات مائی ٹوسس کے عمل میں خرابی آجاتی ہے۔ مثال کے طور پر، مائی ٹوسس کے اینٹیفز مرحلے کے دوران کروموسومز کے سنٹر کروماٹڈز الگ الگ ہونے میں ناکام ہو سکتے ہیں۔ اس کے نتیجے میں ایک ڈائریسیل میں تو دونوں سنٹر کروماٹڈز چلے جاتے ہیں اور دوسرے میں کوئی نہیں جاتا۔ مائی ٹوسس کے دوران کروموسومز ٹوٹ بھی سکتے ہیں۔ اگر مائی ٹوسس کو کنٹرول کرنے والے جینز (genes) میں تبدیلی یعنی میوٹیشن (mutation) ہو جائے، تو سیلز تقسیم ہونا جاری رکھتے ہیں۔ اس بے قابو تقسیم کی وجہ سے سیلز کے ڈھیر بن جاتے ہیں۔ ان ڈھیروں کو رسیولیا یعنی ٹیومرز (tumors) کہتے ہیں۔ اگر ٹیومرز اپنی جگہ ہی رہیں تو انھیں بی نائن (benign) ٹیومرز کہتے ہیں۔ اگر یہ جا کر دوسرے ٹشوز پر حملہ کر دیں، تو انھیں میگلینٹ (malignant) ٹیومرز یعنی کینسر (cancer) کہتے ہیں۔ بی نائن ٹیومرز سے میگلینٹ ٹیومرز بننے کو بیماری کا پھیلنا یعنی میٹاسٹیسس (metastasis) کہتے ہیں۔

MEIOSIS

4.3 می اوسس

یہ سیل ڈویژن کی وہ قسم ہے جس میں بننے والے ہر ڈائریسیل میں کروموسومز کی تعداد پیرنٹ سیل کی نسبت آدھی ہوتی ہے۔ می اوسس میں ڈپلائڈ (diploid) پیرنٹ سیل تقسیم ہوتا ہے اور 4 ہپلائڈ (haploid) ڈائریسیلز بناتا ہے۔ ڈپلائڈ سیلز ایسے سیلز ہیں جن میں کروموسومز جوڑوں (ہومولوگس جوڑے) کی شکل میں ہوتے ہیں جبکہ ہپلائڈ ایسے سیلز ہیں جن میں کروموسومز کی تعداد آدھی ہوتی ہے یعنی کروموسومز کے جوڑے نہیں ہوتے۔

1876 میں جرمن بائیولوجسٹ آسکر ہرٹ وگ (Oscar Hertwig) نے می اوسس کو دریافت کیا۔ می اوسس کے دوران ایک پیرنٹ سیل دو مرتبہ تقسیم ہوتا۔ اس طرح می اوسس دو ڈویژن پر مشتمل ہے یعنی می اوسس-I اور می اوسس-II۔

Meiosis-I


می اوسس-I

می اوسس-I میں کروموسومز کے ہر جوڑے کے کروموسومز الگ الگ ہو جاتے ہیں۔ اس طرح، ہر ڈاٹر سیل میں جوڑے کا ایک کروموسوم آتا ہے۔ می اوسس-I کے مزید مراحل ہیں پرو فیز-I، میٹا فیز-I، اینا فیز-I اور ٹیلو فیز-I۔

Prophase-I

پرو فیز-I

اس مرحلے کے دوران کروماتین سٹریکٹ ہوتا ہے اور کروموسومز کی شکل اختیار ہے۔ می اوسس سے پہلے DNA ڈگنا ہو چکا ہوتا ہے۔ اس لیے ہر کروموسوم میں دو سسٹر کروماتڈز ہوتے ہیں۔ ہومولوجس کروموسومز قریب آکر لمبائی کے رخ ایک دوسرے کے ساتھ لگ جاتے ہیں۔ اس عمل کو سائینیپسس (synapsis) کہتے ہیں۔ ساتھ لگے کروموسومز کے ہر جوڑے کو ٹیٹریڈ (tetrad) کہتے ہیں۔ اب ہومولوجس کروموسومز کے دو نان سسٹر (non-sister) کروماتڈز آپس میں "زپ" ہو کر X-شکل کی ساختیں بناتے ہیں جنہیں کیا زیما (chiasmata) کہتے ہیں۔ ہر کیا زیما (chiasma) کراسنگ اور (crossing over) سے مراد ہے نان سسٹر کروماتڈز کے درمیان کروموسوم کے حصوں کا تبادلہ۔ کراسنگ اور سے جینیاتی مواد کی نئی ترکیب بنتی ہے یعنی ری کمبینیشن (recombination) ہوتا ہے۔



شکل 4.6: کراسنگ اور

پروفیز-I کے دوسرے واقعات مائی ٹوسس کی پروفیز جیسے ہی ہیں۔ نیوکلئی اولائی اور نیوکلیر اینویلوپ ٹوٹ جاتے ہیں۔ سینٹروسوم دو میں تقسیم ہوتا ہے۔ دونوں سینٹروسومز سیل کے مخالف کناروں کی طرف جاتے ہیں اور سپنڈل فائبرز بناتے ہیں۔ سپنڈل فائبرز کے ساتھ کروموسومز جڑ جاتے ہیں۔

میٹافیز-I Metaphase-I


سپنڈل فائبرز کے ساتھ جڑے ٹیٹریڈز (tetrads) سیل کے خط استوا کے ساتھ ترتیب پاتے ہیں۔ اس طرح وہ میٹافیز پلیٹ (metaphase plate) بنا دیتے ہیں۔ می اوکس-I کی میٹافیز پلیٹ میں ہومولوگس کروموسوم کے ہر جوڑے کے ساتھ کناروں سے آنے والے دو سپنڈل فائبرز جڑے ہوتے ہیں۔

اینٹافیز-I Anaphase-I

کروموسوم کے ساتھ جڑا ہر سپنڈل فائبر اپنے کنارے کی طرف کھینچتا ہے۔ اس طرح جوڑے میں لگے کروموسوم الگ ہو جاتے ہیں۔ ہر جوڑے کا ایک کروموسوم ایک کنارے کی طرف جبکہ دوسرا کروموسوم دوسرے کنارے کی طرف کھینچتا ہے۔ اس طرح کروموسومز کے دو سپلائینڈ سیٹ بن جاتے ہیں۔ ہر کروموسوم میں ابھی بھی دو سسٹر کرومائیڈز ہوتے ہیں۔


ٹیلوفیز-I Telophase-I

سپنڈل ختم ہو جاتے ہیں اور کروموسومز کے ہر سپلائینڈ سیٹ کے گرد نیوکلیر اینویلوپ بن جاتا ہے۔ کروموسومز دوبارہ کھل کر کرومائیڈ بن جاتے ہیں۔ سائٹو کائٹیسس کا عمل ہوتا ہے اور دو ڈاٹر سیلز بن جاتے ہیں۔



شکل 4.7: می اوکس-I کے مراحل

می اوسس-II کے مراحل مائی ٹوسس جیسے ہی ہیں۔ اس کے مزید مراحل ہیں پروفیز-II، میٹافیز-II، اینافیز-II اور ٹیلوفیز-II۔ پروفیز-II میں نیوکلئی اولائی اور نیوکلیر اینویلوپ غائب ہو جاتے ہیں اور کروماٹن سکڑتا ہے۔ سینٹریول کناروں کی طرف جاتے ہیں اور سپنڈل فائبرز بناتے ہیں۔ میٹافیز-II میں سپنڈل فائبرز کروموسومز کے کینٹینو کور کے ساتھ جڑتے ہیں۔ کروموسومز سیل کے خط استوا پر ترتیب پا جاتے ہیں۔ اینافیز-II میں سپنڈل فائبرز سسٹر کروماٹڈز کو مخالف قطبین کی جانب کھینچ کر الگ الگ کر دیتے ہیں۔ اس کے بعد ٹیلوفیز-II میں کروموسومز دوبارہ کھل جاتے ہیں اور کروماٹن بن جاتے ہیں۔ نیوکلیر اینویلوپ دوبارہ بن جاتے ہیں اور سائٹو کینیسز ہو جاتی ہے۔ اس طرح، 4 ڈائپلو سیل بن جاتے ہیں۔ ہر ڈائپلو سیل میں کروموسومز کی پہلا تعداد ہوتی ہے۔



شکل 4.8: می اوسس-II کے مراحل

Significance of Meiosis

می اوسس کی اہمیت


1. می اوسس کی وجہ سے کروموسومز کی تعداد مستقل رہتی ہے

جانوروں کے تولیدی اعضا یعنی ریپر وڈکٹو آرگنز میں موجود مخصوص سیلز میں می اوسس ہوتی ہے۔ بننے والے ڈاٹر سیلز یعنی گیمیٹس (gametes) میں کروموسومز کی تعداد دوسرے جسمانی سیلز کی نسبت آدھی ہوتی ہے۔ سیکسوسٹل ریپر وڈکشن کے دوران نر اور مادہ گیمیٹس مل کر نئی نسل کا پہلا سیل یعنی زائیگوٹ بناتے ہیں، جس میں کروموسوم کی تعداد دوبارہ مکمل ہو جاتی ہے۔ زائیگوٹ میں کئی مرتبہ مائیٹوسس ہوتی ہے اور یہ نئے جاندار میں نمونپا جاتا ہے۔

پھول دار پودوں میں، پھول میں موجود مخصوص سیلز میں می اوسس ہوتی ہے۔ بننے والے ڈاٹر سیلز یعنی سپوز (spores) میں کروموسوم کی تعداد نصف ہوتی ہے۔ یہ سپوز پھول کے اندر ہی نئی نسل میں نمونپاتے ہیں جس میں کروموسومز کی تعداد آدھی ہوتی ہے۔ یہ نسل مائیٹوسس کے ذریعے ہی گیمیٹس بناتی ہے۔ گیمیٹس مل کر زائیگوٹ بناتے ہیں جس میں کروموسومز کی تعداد پوری ہو جاتی ہے۔ زائیگوٹ مائیٹوسس کے ذریعے نئے پودے میں نمونپا جاتا ہے۔

2. می اوسس سے وراثی تغیرات پیدا ہوتے ہیں

کراسنگ اوور سے کروموسومز پر جینز (genes) کی نئی ترکیب (combinations) بنتی ہیں۔ گیمیٹ میں موجود ہر کروموسوم کے پاس جینز کا ایک منفرد امتزاج ہوتا ہے۔ جب دو والدین کے وراثی والے گیمیٹس ملتے ہیں تو نتیجے میں بننے والا زائیگوٹ وراثی طور پر دونوں والدین سے مختلف ہوتا ہے۔ اس طرح، پاپولیشن میں وراثی تغیرات پیدا ہوتے ہیں۔



شکل 4.9: می اوسس سے ایسے سیلز بننے ہیں جن میں جینز کی نئی ترکیب ہوتی ہے

می اوسس-I میں کروموسومز الگ الگ ہوتے ہیں جبکہ می اوسس-II میں سسٹر کرومائیڈز الگ الگ ہوتے ہیں۔ اسے ڈس جنکشن (disjunction) کہتے ہیں۔ بعض اوقات یہ علیحدگی نہیں ہو پاتی۔ اسے نان ڈس جنکشن (non-disjunction) کہتے ہیں۔ نان ڈس جنکشن کی وجہ سے ڈائپلوئیڈ یعنی گیمیٹس میں کروموسومز کی تعداد نارمل سے زیادہ یا کم ہو جاتی ہے۔ اگر ایسے گیمیٹس کا ملاپ ہوتا ہے تو زائگوٹ میں کروموسومز کی درست تعداد نہیں آتی۔ اگر ایسا ہنارمل زائگوٹ نمودار ہوتا ہے تو بننے والا نیا جاندار شدید طبی مسائل کا شکار ہوتا ہے۔

می اوسس اور مائی ٹوسس کا موازنہ

4.4

COMPARISON BETWEEN MEIOSIS AND MITOSIS

مماثلت

1. می اوسس اور مائی ٹوسس سے پہلے انٹرفیز (S-فیز) میں DNA کی ریپلی کیشن (replication) ہوتی ہے۔
2. دونوں ڈویژن ایسے پیرنٹ سیل سے شروع ہوتی ہیں جس میں کروموسومز جوڑوں کی شکل میں ہوتے ہیں۔
3. دونوں میں پروفیز کے دوران کرومائیڈس سکڑتا ہے اور کروموسومز واضح ہو جاتے ہیں۔
4. دونوں میں سپنڈل اپریٹس بنتا ہے۔
5. دونوں میں پروفیز، میٹافیز، اینافیز، اور ٹیلوفیز شامل ہیں، تاہم می اوسس میں دو بڑے مراحل ہوتے ہیں یعنی می اوسس-I اور می اوسس-II۔
6. دونوں میں سسٹر کرومائیڈز الگ ہو جاتے ہیں۔ مائی ٹوسس میں یہ اینافیز کے دوران ہوتا ہے، جبکہ می اوسس میں یہ اینافیز-II دوران ہوتا ہے۔
7. دونوں کے اختتام پر سائٹوکینیسز ہوتی ہے، جس میں سائٹوپلازم تقسیم ہو کر دو نئے سیلز بنتے ہیں۔

ٹھیل: مائی ٹوس اور می اوسس میں فرق	
می اوسس: Meiosis	مائی ٹوسس: Mitosis
ایک پیرنٹ سیل دوبار تقسیم ہوتا ہے اور چار ڈاٹر سیلز پیدا ہوتے ہیں۔	ایک پیرنٹ سیل صرف ایک بار تقسیم ہوتا ہے اور دو ڈاٹر سیلز پیدا ہوتے ہیں۔
ڈاٹر سیلز میں کروموسومز کی تعداد پیرنٹ سیل کی نسبت آدھی ہو جاتی ہے۔	ڈاٹر سیلز میں کروموسومز کی تعداد پیرنٹ سیل کے برابر ہتی ہے۔
کراسنگ اور کی وجہ سے تغیرات پیدا ہوتے ہیں۔	تغیرات نہیں پیدا ہوتے۔
جرم لائن (germ-line) سیلز میں ہوتی ہے۔	سومیک (somatic) سیلز میں ہوتی ہے۔
ہومولوجس کروموسومز جوڑے بناتے ہیں۔	ہومولوجس کروموسومز جوڑے نہیں بناتے۔
پروفیز کے دوران کراسنگ اور ہوتی ہے۔	پروفیز کے دوران کراسنگ اور نہیں ہوتی۔
دوسپنڈل فائبرز پر ہومولوجس کروموسومز کے جوڑے ترتیب پا کر میٹافیز پلیٹ بناتے ہیں۔	دوسپنڈل فائبرز پر ایک ایک کروموسوم ترتیب پا کر میٹافیز پلیٹ بناتے ہیں۔
اینافیز-1 کے دوران انفرادی کروموسومز کو کناروں کی طرف کھینچا جاتا ہے۔	اینافیز کے دوران کروموسومز ٹوٹ جاتے ہیں اور انفرادی کروماتڈز کو کناروں کی طرف کھینچا جاتا ہے۔
یہ تقسیم سیکسوسٹل ریپر وڈکشن کے لیے جانوروں میں گیمیٹ بنانے کے لیے اور پودوں میں سپور بنانے کے لیے ہوتی ہے۔	یہ تقسیم ملٹی سیلولر آرگنزمز کی نمو، نشوونما، اور بقا کے لیے ہوتی ہے۔

- (ج) ڈاٹر سیلز میں کروموسومز کی تعداد آدھی ہو جاتی ہے۔
 (د) اس کے نتیجے میں دو ڈاٹر سیلز بنتے ہیں۔

4. مائی ٹوسس کے کس مرحلے میں کروموسومز سیل کے درمیان میں ترتیب پاتے ہیں؟

- (الف) پروفیزر (ب) میٹافیزر
 (ج) اینٹافیزر (د) ٹیلوفیزر

5. اگر آپ کسی سیل کا مشاہدہ کریں جس میں نیوکلئیر ممبرین دو کروموسومز کے سیٹ کے ارد گرد دوبارہ بن رہی ہو تو یہ سیل سائیکل کا کون سا مرحلہ ہے؟

- (الف) اینٹافیزر (ب) ٹیلوفیزر
 (ج) پروفیزر (د) میٹافیزر

6. می او سس-I کے بعد می او سس-II کیوں ضروری ہے؟

- (الف) کروموسومز کو ریپلیکیٹ کرنے کے لیے (ب) کروموسومز کی تعداد کم کرنے کے لیے
 (ج) سسٹر کرومائیڈز کو الگ کرنے کے لیے (د) جینیاتی ری کمبینیشن کو یقینی بنانے کے لیے

مختصر جوابات لکھیں۔

B

1. انٹرفیز کے G1 مرحلہ کے دوران ہونے والے واقعات کی فہرست بنائیں۔
2. سیل سائیکل کی S-فیز کا اہم مقصد کیا ہے؟
3. مائی ٹوسس کے کس مرحلے کے دوران سسٹر کرومائیڈز الگ ہوتے ہیں؟
4. می او سس میں ہونے والی کراسنگ اور کس طرح جینیاتی تنوع میں مدد کرتی ہے؟
5. مائی ٹوسس میں سپنڈل فائبرز کا کیا کردار ہے؟
6. جانوروں کے سیلز میں سائٹوکائینیسس پودے کے سیلز سے کیسے مختلف ہے؟
7. مائی ٹوسس کے پروفیزر اور می او سس-I کے پروفیزر-I میں کیا فرق ہے؟
8. کروموسومز کی تعداد کے اعتبار سے می او سس کیسے مائی ٹوسس سے مختلف ہے؟
9. مائی ٹوسس میں اینٹافیزر کے اہم واقعات کون سے ہیں؟
10. سیل ڈویژن کے دوران سینٹروسوم کا کیا کام ہے؟


11. سسٹر کروماٹڈز کیا ہیں، اور می اوسس کے دوران یہ کب الگ ہوتے ہیں؟
 12. مائی ٹوسس کاری جزیشن کے عمل سے کیا تعلق ہے؟

تفصیلی جوابات لکھیں۔

C

1. مائی ٹوسس کے مراحل کے دوران ہونے والے واقعات بیان کریں۔
 2. جانوروں اور پودوں کے سیلز میں سائٹوکائینیسس کو بیان کریں۔
 3. مائی ٹوسس کی اہمیت بیان کریں۔
 4. می اوسس-I کے مراحل کے دوران ہونے والے واقعات بیان کریں۔
 5. می اوسس کی اہمیت بیان کریں۔

Not for Sale
 PCTB



باب 6

ایزائٹمز

ENZYMES

یہ باب پڑھنے کے بعد طلبہ اس قابل ہوں گے کہ:

- مثالوں کے ساتھ میٹابولزم، کینابولزم اور اینابولزم کی تعریف کریں۔
- ایزائٹمز کی تعریف کریں اور اس کی خصوصیات بیان کریں۔
- ایزائٹمز ایکشن کے میکائزم کی وضاحت کریں اور خاکہ بنائیں۔

ایزائٹمز اہم پروٹیز ہیں۔ ایزائٹمز بائیو کیمیکل (biochemical) ری ایکشنز کو تیز کرتے ہیں جو بصورت دیگر بہت سست رفتار سے ہوتے ہیں۔ اس باب میں، ہم ایزائٹمز کی خصوصیات کا مطالعہ کریں گے اور جانیں گے کہ وہ اپنا کام کس طرح سرانجام دیتے ہیں۔ ہم ان کی سرگرمی پر اثر انداز ہونے والے مختلف عوامل کا بھی مطالعہ کریں گے۔

METABOLISM

میٹابولزم

6.1

جانداروں میں زندگی برقرار رکھنے کے لیے ہونے والے کیمیکل ری ایکشنز کو مجموعی طور پر میٹابولزم کہتے ہیں۔ میٹابولزم کی دو اقسام ہیں یعنی کینابولزم اور اینابولزم۔

1. کینابولزم (catabolism) میں پیچیدہ مالیکیولز کو سادہ میں توڑا جاتا ہے۔ ان ری ایکشنز میں توانائی خارج ہوتی ہے۔ مثالوں میں شامل ہیں:




- سیلولر ریسپریشن جس میں خوراک (گلوکوز) کے مالکیول کو کاربن ڈائی آکسائیڈ اور H_2O میں توڑا جاتا ہے اور توانائی حاصل کی جاتی ہے۔
- لیپولائس (lipolysis) جس میں لیپڈز (چربی) کو فیٹی ایسڈ اور گلیسرول میں توڑا جاتا ہے، جنہیں بعد میں توانائی حاصل کرنے کے لیے استعمال کیا جاسکتا ہے۔

ہنگ برڈ (hummingbird) میں مینابولزم کی رفتار کسی بھی جانور سے زیادہ ہوتی ہے۔ اسے اپنی توانائی کی سطح کو برقرار رکھنے کے لیے اسے مسلسل کھانے کی ضرورت ہوتی ہے۔

2. اینابولزم (anabolism) میں سادہ مالکیولز سے پیچیدہ مالکیولز بنائے جاتے ہیں۔ ان ری ایکشنز میں توانائی خرچ ہوتی ہے۔ مثالوں میں شامل ہیں:

- فوٹوسنتھیس (photosynthesis) جس میں سورج کی روشنی کا استعمال کرتے ہوئے کاربن ڈائی آکسائیڈ اور پانی کو ملا کر گلوکوز تیار کیا جاتا ہے۔ اس ری ایکشن میں آکسیجن ایک پراڈکٹ (byproduct) کے طور پر پیدا ہوتی ہے۔
- پروٹین کی تیاری (protein synthesis) جس میں امینو ایسڈز جوڑ کر پروٹین بنائی جاتی ہے۔



شکل 6.1: مینابولزم کی اقسام

ENZYMES

اینزائمز

6.2

اینزائمز بائیولوجیکل محرک یعنی کینالسٹ (catalyst) ہیں جو جانداروں میں کیمیکل ری ایکشنز کو تیز کرتے ہیں۔ اس فعل کے دوران اینزائمز خود استعمال ہو کر ختم نہیں ہوتے۔ اینزائمز کیمیائی طور پر پروٹین ہوتے ہیں۔ اینزائم اپنے سبسٹریٹ (substrate) کے لیے انتہائی مخصوص ہیں۔

سبسٹریٹ وہ مالیکیولز ہیں جو اینزائم کے کنٹرول والے ری ایکشنز میں حصہ لیتے ہیں۔ اکثر اینزائم اپنے ری ایکشنز کو ان ری ایکشنز کی نسبت لاکھوں گنا تیز کر سکتے ہیں جن کو کیٹالائز (catalyze) نہیں کیا جاتا۔

Characteristics of Enzymes

اینزائمز کی خصوصیات

کچھ آر این اے مالیکیولز بھی اینزائم کے طور پر کام کرتے ہیں۔ اس طرح کے آر این اے کو رائبوزائم (ribozyme) کہتے ہیں۔ رائبوزائمز بنیادی طور پر رائبوسوم میں پائے جاتے ہیں۔ یہ مخصوص وائرس اور بیکٹیریا میں بھی پائے جاتے ہیں۔

اینزائمز کی کیمیائی نوعیت: اینزائم بنیادی طور پر پروٹین ہیں۔ عام طور پر ان میں 100 سے 1000 تک امینو ایسڈ ہوتے ہیں۔

گلوبل (globular) ساخت: اینزائمز ایک تین جہتی (3-dimensional) گلوبل ساخت رکھتے ہیں۔ ایسی ساخت کی وجہ سے اینزائمز میں ایک ایکٹو سائٹ (active site) ہوتی ہے جو مخصوص سبسٹریٹ کے ساتھ ہی جڑ سکتی ہے۔

اینزائمز کا مخصوص ہونا: اینزائمز ان ری ایکشنز کے لیے انتہائی مخصوص ہیں جن کو وہ تیز یعنی کیٹالائز (catalyze) کرتے ہیں۔ وہ سبسٹریٹ کی نوعیت کے لیے بھی بہت مخصوص ہیں۔ مثال کے طور پر، ایمیلےز (amylase) اینزائمز صرف اس ری ایکشن کو ہی تیز کرتا ہے جس میں سٹارچ کو سادہ شکر میں توڑا جاتا ہے۔

انٹرا سیلولر (intracellular) اور ایکسٹرا سیلولر (extracellular) اینزائمز: کام کرنے کے مقام کی بنیاد پر اینزائمز کی گروہ بندی کی جاسکتی ہے۔ انٹرا سیلولر اینزائمز سیل کے اندر ہی کام کرتے ہیں، مثلاً سیلولر ریسیپیشن کے اینزائمز۔ ایکسٹرا سیلولر اینزائمز سیل سے باہر خارج کیے جاتے ہیں جہاں وہ ری ایکشنز کو کیٹالائز کرتے ہیں، مثلاً وہ اینزائمز جو معدے کی دیواروں کے سیلز سے معدے کی کیوٹی (cavity) میں خارج کیے جاتے ہیں جہاں وہ خوراک کی ڈائیجیشن کرتے ہیں۔

اینزائمز کے کو-فیکٹرز (co-factors): بہت سے اینزائمز کو مکمل طور پر فعال ہونے کے لیے اضافی غیر پروٹین (non-protein) مالیکیولز کی ضرورت ہوتی ہے۔ ایسے غیر پروٹین مالیکیولز کو-فیکٹرز (co-factors) کہلاتے ہیں۔ کو-فیکٹرز کے دو بڑے گروپس ہیں یعنی ان آرگینک (inorganic) کو-فیکٹرز اور آرگینک (organic) کو-فیکٹرز۔ ان آرگینک کو-فیکٹرز میں میٹل آئنز (metal ions) شامل ہیں جیسے آئرن اور میگنیشیم آئنز۔ آرگینک کو-فیکٹرز کی مزید دو اقسام ہیں:


- ایسے آرگینک کو-فیکٹرز جو اینزائمز کے ساتھ مضبوطی سے جڑتے ہیں، پراسٹیٹیک گروپ (prosthetic group) کہلاتے ہیں۔ چند وٹامنز (مثلاً بائیوٹن) اور ہیم (haeme) گروپ ان کی مثالیں ہیں۔
- ایسے آرگینک کو-فیکٹرز جو اینزائمز کی ساتھ کمزور جوڑ بناتے ہیں، کو-اینزائمز (coenzyme) کہلاتے ہیں۔ بہت سے وٹامنز اور نیو کلیوٹائیڈز (این اے ڈی NAD اور این اے ڈی پی NADP) ان کی مثالیں ہیں۔

پچیدہ مینابولک ری ایکٹرز میں اینزائم کی کارروائیاں: پیچیدہ مینابولزم میں ری ایکٹرز کا سلسلہ ہوتا ہے۔ ایسے پیچیدہ مینابولزم کو کیٹالائز کرنے کے لیے متعدد اینزائم ایک ترتیب میں کام کرتے ہیں۔ ری ایکٹرز کے سلسلے میں ہر اینزائم ایک مخصوص ری ایکشن کو کیٹالائز کرتا ہے۔ ری ایکشن کو تیز کرنے کے بعد، پراڈکٹ (product) کو سلسلے کے اگلے ری ایکشن کے لیے اگلے اینزائم میں ٹرانسفر کر دیا جاتا ہے۔

صنعتوں میں اینزائمز کا استعمال: مختلف صنعتوں میں اینزائمز کے استعمال بہت وسیع ہیں۔ مثال کے طور پر:

- **فوڈ اینڈسٹری:** سٹارچ کو سادہ شکر میں توڑنے والے اینزائم سفید روٹی (white bread)، بن (bun) اور رولز (rolls) تیار کرنے میں استعمال ہوتے ہیں۔ پنیر (cheese) کی پیداوار کے لیے بھی اینزائم کا استعمال کیا جاتا ہے۔
- **کاغذ کی صنعت:** اینزائم سٹارچ کو توڑ کر اس کے گاڑھے پن کو کم کرتے ہیں۔ اس طرح یہ کاغذ بنانے میں مدد کرتے ہیں۔
- **بائیو لو جیکل ڈٹرجنٹ (detergent):** پروٹی لیز (protease) اینزائم کپڑوں پر لگے پروٹینز کے دھبے اتارنے کے لیے استعمال کیے جاتے ہیں۔ ایمیلیز (amylase) اینزائم برتن دھونے میں استعمال ہوتے ہیں اور یہ ان پر لگے سٹارچ اتارتے ہیں۔
- **فرمنٹیشن (fermentation) اینڈسٹری:** اینزائم سٹارچ اور پروٹین کو توڑ کر سادہ شوگر، امینو ایسڈ اور پیپٹائڈز پیدا کرتے ہیں۔ مائیکرو آرگنزمز مثلاً بیسٹ (yeast) ان مادوں کو فرمنٹیشن میں استعمال کرتے ہیں اور انسانی استعمال کی مختلف مصنوعات تیار کرتے ہیں۔

6.3 اینزائم کے کام کرنے کا طریقہ MECHANISM OF ENZYME ACTION



شکل 6.2: اینزائم کی ایکٹو سائٹ

ایک اینزائم کی سطح پر ایک یا زیادہ پاکٹ (pocket) یا شگاف ہوتے ہیں جنہیں ایکٹو سائٹس (active sites) کہا جاتا ہے۔ ایکٹو سائٹس کیٹالائزس (catalysis) میں براہ راست حصہ لیتی ہیں۔ اینزائم کے کام کرنے کے طریقہ کی وضاحت کے لیے دو ماڈل تجویز کیے گئے ہیں۔

1- لاک اینڈ کی ماڈل Lock and Key Model

2- اینڈیوسڈ فٹ ماڈل Induced Fit Model

Lock and Key Model of Enzyme Action

1- اینزائم ایکشن کالاک اینڈ کی ماڈل

یہ ماڈل 1894 میں ایک جرمن کیمسٹ ایمیل فشر (Emil Fischer) نے تجویز کیا تھا۔ اس کے مطابق، اینزائم کی ایکٹو سائٹ کی ایک مستقل ساخت ہوتی ہے۔ سبسٹریٹ مالیکیول ایکٹو سائٹ میں بالکل فٹ بیٹھتا ہے اور اینزائم-سبسٹریٹ کمپلیکس (enzyme-substrate complex) بناتا ہے۔ اینزائم ری ایکشن کی کینالائسس (catalysis) کرتا ہے اور سبسٹریٹ کو پراڈکٹ میں تبدیل کر دیا جاتا ہے۔ اس کے بعد، اینزائم پراڈکٹ سے الگ ہو جاتا ہے۔




شکل 6.3: اینزائم کے کام کرنے کا لاک اینڈ کی ماڈل

Induced Fit Model of Enzyme Action

2- اینزائم ایکشن کا انڈیوسڈ فٹ ماڈل

یہ ماڈل 1958 میں امریکی بائیولوجسٹ ڈینیئل کوش لینڈ (Daniel Koshland) نے پیش کیا۔ اس ماڈل کے مطابق اینزائم کی ایکٹو سائٹ غیر لچک دار نہیں ہوتی۔ جب سبسٹریٹ اور اینزائم کا تعامل ہوتا ہے تو اینزائم کی ایکٹو سائٹ کی شکل میں تبدیلی آتی ہے تاکہ اینزائم اپنا کام کرے۔



شکل 6.4: اینزائم کے کام کرنے کا انڈیوسڈ فٹ ماڈل

- غیر مسابقتی مزاحم ایزائمز کی ایکٹو سائٹ کے علاوہ کسی اور جگہ سے جڑ جاتے ہیں۔ مثالوں میں بھاری دھاتیں اور کینسر کے علاج میں استعمال ہونے والی کچھ ادویات شامل ہیں۔

مشق

A درج ذیل سوالات کے لیے درست جوابات منتخب کریں۔

1. بنیادی طور پر، تمام ایزائمز ہیں:
 - (الف) نیوکلیک ایسڈ
 - (ب) پروٹین
 - (ج) کاربوہائیڈریٹ
 - (د) لیپڈ
2. کون سا بیان ایزائمز کی بہترین تعریف کرتا ہے؟
 - (الف) ایک کیمیکل جو خوراک کو توڑ دیتا ہے۔
 - (ب) ایک ہارمون جو میٹابولزم کو منظم کرتا ہے۔
 - (ج) ایک پروٹین جو ری ایکشن کو تیز کرتی ہے۔
 - (د) ایک مالیکیول جو توانائی ذخیرہ کرتا ہے۔
3. ایزائمز اپنے عمل میں مخصوص ہیں کیونکہ:
 - (الف) ان کی ایکٹو سائٹس مخصوص سبسٹریٹس ساتھ مناسبت رکھتی ہیں۔
 - (ب) وہ ہمیشہ پروٹین ہیں۔
 - (ج) وہ ری ایکشن میں استعمال ہو جاتے ہیں۔
 - (د) وہ صرف زیادہ ٹمپریچر پر کام کرتے ہیں۔
4. پراسٹیٹینک گروپس کے بارے کیا درست ہے؟
 - (الف) تمام ایزائمز کے لیے ضروری ہیں
 - (ب) فطرت میں پروٹین ہیں
 - (ج) ایزائمز کے ساتھ ڈھیلے طور پر جڑتے ہیں
 - (د) ایزائمز سے مضبوطی سے جڑتے ہیں

5. انڈیوسٹریل ماڈل کے مطابق کیا درست ہے؟

- (الف) ایزائزائٹ کی ایکٹو سائٹ میں تبدیلی آتی ہے تاکہ سبسٹریٹ سے جڑ سکے۔
 (ب) ایکٹو سائٹ سے جڑنے کے لیے سبسٹریٹ اپنی شکل تبدیل کرتا ہے۔
 (ج) ایکٹو سائٹ یا سبسٹریٹ میں شکل میں کوئی تبدیلی نہیں ہوتی ہے۔
 (د) سبسٹریٹ ایزائزائٹ کے ساتھ ایکٹو سائٹ کے علاوہ کسی اور مقام سے جڑتا ہے۔

B مختصر جوابات لکھیں۔

1. مینابولزم کی تعریف لکھیں۔ مینابولزم اور اینابولزم کے درمیان فرق کریں۔
2. کس قسم کا مینابولزم توانائی کا مطالبہ کرتا ہے؟ ایک مثال دیں۔
3. ایزائزائٹ کی تعریف لکھیں۔ مینابولزم میں اس کا کیا کردار ہے؟
4. ایزائزائٹ کی ایکٹو سائٹ کیا ہے؟ ایزائزائٹ کے مخصوص ہونے میں اس کی اہمیت بیان کریں۔

C تفصیلی جوابات لکھیں۔

1. ایزائزائٹ کی خصوصیات بیان کریں۔
2. ایزائزائٹ ایکشن کے لاک اینڈ کی اور انڈیوسٹریل ماڈل کا موازنہ کریں۔



باب 7

بائیوانرجیٹکس

BIOENERGETICS

یہ باب پڑھنے کے بعد طلبہ اس قابل ہوں گے کہ:


- اے ٹی پی کو ایک مالیکیول کے طور پر بیان کریں جو تمام سیز کے لیے توانائی کی اہم کرنسی ہے۔
- فوٹو سنتھی سیز کا عمل بیان کریں۔
- فوٹو سنتھی سیز کی مساوات (الفاظ یا علامتوں میں) لکھیں۔
- ریپیریشن کا عمل بیان کریں۔
- این اے رو بک ریپیریشن کی وضاحت کریں اور اس کی اہمیت بیان کریں۔
- ایرو بک ریپیریشن کی مساوات (الفاظ یا علامتوں میں) بیان کریں۔

بائیوانرجیٹکس میں مطالعہ کیا جاتا ہے کہ جاندار اپنی زندگی کے افعال کے لیے کیسے توانائی حاصل کرتے ہیں، توانائی کی مختلف اشکال کو کیسے تبدیل کرتے ہیں، کیسے توانائی ذخیرہ کرتے ہیں اور کیسے استعمال کرتے ہیں۔ جاندار بنیادی طور پر توانائی اپنے ماحول سے حاصل کرتے ہیں۔ پودے فوٹو سنتھی سیز کے دوران سورج کی روشنی کو جذب کرتے ہیں۔ جانور اور دیگر جاندار خوراک کھاتے ہیں۔ اس توانائی کو قابل استعمال کیمیائی توانائی میں تبدیل کیا جاتا ہے اور پھر اے ٹی پی (ATP) یعنی ایڈینوسین ٹرائی فوسفیٹ (Adenosine triphosphate) جیسے مالیکیولز میں ذخیرہ کیا جاتا ہے۔ اے ٹی پی توانائی کا ایک فوری ذریعہ ہے۔ سیز کو جب بھی نشوونما، نقل و حرکت، مرمت اور ریپیریشن جیسے افعال کے لیے توانائی کی ضرورت ہو تو وہ اے ٹی پی کو استعمال کرتے ہیں۔

7.1 اے ٹی پی: سیل کی توانائی کی کرنسی ATP: THE CELL'S ENERGY CURRENCY

1941 میں نوبل انعام یافتہ فرٹز لیپمین (Fritz Lipmann) نے تجویز دی کہ اے ٹی پی سیل میں توانائی کی منتقلی کا اہم مالیکیول ہے۔

سیلز اپنے ری ایکشنز کے لیے توانائی کی ایک خاص کرنسی استعمال کرتے ہیں۔ یہ کرنسی ایک نیو کلیوٹائیڈ ہے جسے ایڈینوسین ٹرائی فوسفیٹ (اے ٹی پی) کہتے ہیں۔ جب سیلز توانائی ذخیرہ کرتے ہیں تو وہ اے ٹی پی بناتے ہیں۔ جب سیلز کو توانائی کی ضرورت ہوتی ہے تو وہ اے ٹی پی کو توڑ دیتے ہیں۔ اے ٹی پی مالیکیول کے تین ذیلی حصے ہوتے ہیں یعنی ایڈینین (adenine) جو نائٹروجن رکھنے والی ایک بیس (base) ہے؛ رائبوز (ribose) جو پانچ کاربن والی ایک شوگر ہے؛ اور تین فوسفیٹ گروپس۔




ایڈینوسین مونوفوسفیٹ (Adenosine monophosphate: AMP)

ایڈینوسین ڈائی فوسفیٹ (Adenosine diphosphate: ADP)


ایڈینوسین ٹرائی فوسفیٹ (Adenosine triphosphate: ATP)

شکل 7.1: اے ٹی پی کے مالیکیول کی ساخت


اے ٹی پی کے مالیکیول میں، دو فاسفیٹس کے درمیان کوویلینٹ (covalent) بانڈز میں توانائی ہوتی ہے یعنی یہ ہائی انرجی (high-energy) بانڈ ہوتے ہیں۔ جب ان میں سے ایک بانڈ ٹوٹتا ہے، تو ایک ان آرگینک فاسفیٹ (Pi) علیحدہ ہو جاتا ہے اور توانائی نکلتی ہے۔



فاسفیٹ کا ایک بانڈ ٹوٹنے سے ATP کے ایک مول (mole) سے قریباً 7.3 کلو کیلوریز (kilocalories) یعنی 7300 کیلوریز توانائی نکلتی ہے۔



توانائی کے عمومی ری ایکشنز میں صرف بیرونی P-P ہائی انرجی بانڈ ہی توڑا جاتا ہے۔ ایسا ہونے پر ATP سے ADP یعنی ایڈینوسین ڈائی فاسفیٹ بن جاتا ہے اور ایک Pi خارج ہو جاتا ہے۔ بعض اوقات ADP کو AMP یعنی ایڈینوسین مونوفاسفیٹ اور Pi میں مزید توڑ دیا جاتا ہے۔



سیلز خوراک کی آکسیدیشن سے توانائی حاصل کرتے ہیں۔ وہ اس توانائی سے ADP کو Pi کے ساتھ جوڑ کر ATP بناتے ہیں اور توانائی ذخیرہ کر لیتے ہیں۔ اس طرح ہم کہہ سکتے ہیں کہ توانائی خارج کرنے والے اعمال کے دوران ATP بنایا جاتا ہے اور اسے توانائی خرچ کرنے والے اعمال کے دوران توڑا جاتا ہے۔ اس طرح، اے ٹی پی میٹابولزم کے ری ایکشنز کے مابین توانائی کا تبادلہ کرتا ہے۔


Photosynthesis

فوٹو سنتھی سیز

7.2

آٹوٹرائفک جاندار (پودے، الجھی، کچھ بیکٹیریا) فوٹو سنتھی سیز کے عمل میں ان آرگینک خام مال کو استعمال کر کے اپنی آرگینک خوراک تیار کر لیتے ہیں۔ یہ آرگینک خوراک کاربوہائیڈریٹس کی شکل میں ہوتی ہے۔ کاربوہائیڈریٹس کو توانائی حاصل کرنے کے لیے استعمال کیا جاتا ہے۔ انھیں پروٹیز اور لپڈز وغیرہ میں بھی تبدیل کر لیا جاتا ہے۔

سورج کی روشنی اور کلوروفل کی موجودگی میں، کاربن ڈائی آکسائیڈ اور پانی سے گلوکوز کی تیاری کے عمل کو فوٹو سنتھیسی سیز کہتے ہیں۔ اس عمل میں آکسیجن ایک بائی-پراڈکٹ (by-product) کے طور پر بنتی ہے۔ یہ سب سے اہم میٹابولک عمل ہے اور تمام جانداروں کی زندگی اس پر انحصار کرتی ہے۔ فوٹو سنتھیسی سیز کی ایک جزل مساوات مندرجہ ذیل ہے۔



Mechanism of Photosynthesis

فوٹو سنتھیسی سیز کا طریقہ (میکنزم)

کوٹین ایمائڈائیڈین ڈائی نیوکلئیوٹائیڈ

(Nicotinamide adenine dinucleotide)

یہ ایک کو-ایزائم ہے۔ اس کی ایک قسم کے پاس فاسفیٹ بھی ہوتا ہے۔ اُسے NADP کہتے ہیں۔

فوٹو سنتھیسی سیز کے دو بڑے مراحل ہیں یعنی لائٹ ری ایکشنز اور ڈارک (dark) ری ایکشنز۔ لائٹ ری ایکشنز کلوروپلاسٹ کی تھاکلاکوائڈ (thylakoid) ممبرین پر ہوتے ہیں۔ ڈارک ری ایکشنز کلوروپلاسٹ کے سٹروما (stroma) میں ہوتے ہیں۔


Light Reactions

1- لائٹ ری ایکشنز

لائٹ ری ایکشنز میں شمسی توانائی استعمال کر کے زیادہ توانائی والے یعنی ہائی-انرجی مالیکیولز (ATP اور NADPH) بنائے جاتے ہیں۔ لائٹ ری ایکشنز کے اہم اعمال مندرجہ ذیل ہیں۔

- جب کلوروفل روشنی جذب کرتا ہے تو اس کے دو الیکٹران ہائی انرجی الیکٹران بن جاتے ہیں۔ زیادہ توانائی والے یہ الیکٹرانز کلوروفل مالیکیول سے نکل جاتے ہیں۔
- زیادہ توانائی والے الیکٹرانز ایک الیکٹران ٹرانسپورٹ چین (electron transport chain) کو دے دیے جاتے ہیں۔ اس چین میں جب الیکٹرانز زیادہ توانائی کے لیول سے کم توانائی کے لیول کی طرف آتے ہیں تو ان میں سے توانائی نکلتی ہے۔ الیکٹرانز میں سے نکلنے والی اس توانائی کو ATP بنانے میں استعمال کر لیا جاتا ہے۔
- روشنی پانی کے ایک مالیکیول کو بھی توڑتی ہے۔ آکسیجن خارج ہو جاتی ہے جبکہ ہائیڈروجن ایٹمز اپنے الیکٹرانز کلوروفل کو دے دیتے ہیں اور خود آئزن بن جاتے ہیں۔


- کلوروفل کے الیکٹرانز (ATP بنانے کے بعد) اور پانی کے ہائیڈروجن آئنز کو استعمال کر کے ایک کو-اینزائم NADP کی ریڈکشن کی جاتی ہے اور NADPH بنالیا جاتا ہے۔



2- ڈارک ری ایکشنز (کیلون سائیکل) (Dark Reactions (Calvin Cycle))

اس مرحلے میں کاربن ڈائی آکسائیڈ کی ریڈکشن کر کے گلوکوز بنالیا جاتا ہے۔ ڈارک ری ایکشنز کی تفصیلات میلون کیلون (Malvin Calvin) نے دریافت کی تھیں۔ ڈارک ری ایکشنز کا خلاصہ مندرجہ ذیل ہے۔

- کاربن ڈائی آکسائیڈ کے مالیکیولز کو پانچ (5) کاربن والے کمپاؤنڈ کے ساتھ ملایا جاتا ہے اور چھ (6) کاربن والے کمپاؤنڈ بنتے ہیں۔ ہر چھ (6) کاربن والا کمپاؤنڈ ٹوٹ کر تین (3) کاربن والے دو کمپاؤنڈز بنا دیتا ہے۔
- تین (3) کاربن والے کمپاؤنڈز کی ریڈکشن کر کے تین (3) کاربن والے کاربوہائیڈریٹس بنائے جاتے ہیں۔ اس عمل کے لیے ATP کی توانائی اور NADPH کی ہائیڈروجن استعمال ہوتی ہے۔ تین (3) کاربن والے کاربوہائیڈریٹس سے گلوکوز بنالیا جاتا ہے۔
- تین (3) کاربن والے کاربوہائیڈریٹس کو استعمال کر کے آغاز میں استعمال ہونے والے پانچ (5) کاربن والے کمپاؤنڈز بھی دوبارہ بنا لیے جاتے ہیں۔ اس عمل میں بھی ATP استعمال ہوتے ہیں۔



شکل 7.4: فوٹوسنتھی سیز کے ڈارک ری ایکشنز

CELLULAR RESPIRATION

7.3 سیلولر ریسیپریشن

جاندار خوراک میں موجود C-H بانڈز توڑ کر توانائی حاصل کرتے ہیں۔ اس مقصد کے لیے وہ اپنے سیز میں خوراک کی آکسیدیشن کرتے ہیں۔ خوراک کی اس آکسیدیشن کو سیلولر ریسیپریشن (cellular respiration) کہتے ہیں۔ سیز میں توانائی حاصل کرنے کے لیے سب سے زیادہ استعمال کی جانے والی خوراک گلوکوز ہے۔

Aerobic and Anaerobic Respiration

Aerobic Respiration

i. ایروبک ریسیپریشن

آکسیجن کی موجودگی میں ہونے والی سیلولر ریسیپریشن کو ایروبک ریسیپریشن کہتے ہیں۔ یہ خوراک کی مکمل آکسیدیشن ہے جس میں زیادہ سے زیادہ توانائی حاصل ہوتی ہے۔ ایروبک ریسیپریشن کے پہلے مرحلے میں، چھ (6) کاربن والے گلوکوز کے ایک مالیکیول کو تین (3) کاربن والے پائیروویک ایسڈ (pyruvic acid) کے دو مالیکیولز میں توڑا جاتا ہے۔ دوسرے مرحلے میں پائیروویک ایسڈ کے مالیکیولز کی مکمل آکسیدیشن کر دی جاتی ہے یعنی ان میں موجود تمام C-H بانڈز توڑ دیے جاتے ہیں۔ اس طرح اس میں موجود تمام توانائی حاصل کر لی جاتی ہے۔

Anaerobic Respiration (Fermentation)

ii. این ایروبک ریسیپریشن (فرمنٹیشن)

آکسیجن کی غیر موجودگی میں ہونے والی سیلولر ریسیپریشن کو این ایروبک ریسیپریشن کہتے ہیں۔ این ایروبک ریسیپریشن میں گلوکوز کی نامکمل آکسیدیشن ہوتی ہے۔ اس طرح اس میں سے کم توانائی حاصل ہوتی ہے۔ این ایروبک ریسیپریشن کا پہلا مرحلہ ایروبک

بیکری کی صنعتوں میں استعمال کیا جاتا ہے۔ اسی طرح ایک فنگس میں ہونے والی فرمنٹیشن سے سویا (soy) پودے کی چٹنی یعنی سویا ساس (soy sauce) بنائی جاتی ہے۔


Mechanism of Cellular Respiration

سیلولر ریپیریشن کا طریقہ (میکنزم)

سیلولر ریپیریشن کے تمام ری ایکشنز سمجھنے کے لیے ہم ایروک ریپیریشن کا میکنزم پڑھیں گے۔ ایروک ریپیریشن کے تین بڑے مراحل ہیں۔

1- گلائیکولائسز Glycolysis

پہلے مرحلے میں، گلوکوز (6 کاربن) کو توڑا جاتا ہے۔ اس کے نتیجے میں پائیرووک ایسڈ (3 کاربن) کے دو مالیکیولز بنتے ہیں اور دو ATP اور دو NADH حاصل ہوتے ہیں۔ اس عمل کو گلائیکولائسز کہتے ہیں۔ یہ عمل سائٹوپلازم میں ہوتا ہے۔ گلائیکولائسز کے لیے آکسیجن کی ضرورت نہیں ہوتی۔ اس لیے یہ عمل این ایروک ریپیریشن میں بھی ہوتا ہے۔




شکل 7.5: گلائیکولائسز کا خلاصہ

2- کربس سائیکل Krebs Cycle

کربس سائیکل

جب آکسیجن دستیاب ہوتی ہے تو پائیرووک ایسڈ کے مالیکیولز سائٹوپلازم سے مائٹوکانڈریا کے میٹریکس (matrix) میں چلے جاتے ہیں۔ یہاں ری ایکشنز کا ایک سلسلہ ہوتا ہے جسے برطانوی بائیو کیمسٹ سر ہیمز کربس (Sir Hans Krebs) نے دریافت کیا تھا۔ کربس سائیکل سے پہلے پائیرووک ایسڈ کو ایسیٹائل کو-اینزائم A (Acetyl CoA) میں تبدیل کیا جاتا ہے اور اس دوران کاربن ڈائی آکسائیڈ اور NADH بھی بنتے ہیں۔


کریبوزسائیکل میں، ایسیٹائل کو ایزنائیم A کی کاربن ڈائی آکسائیڈ میں مکمل آکسیڈیشن ہو جاتی ہے۔ اس کے نتیجے میں ATP اور توانائی والے کمپاؤنڈز یعنی NADH اور $FADH_2$ بنتے ہیں۔ $FADH_2$ دراصل فلیون ایڈینین ڈائی نیوکلیوٹائیڈ (Flavin Adenine Dinucleotide) کی ریڈیوسڈ (reduced) شکل ہوتی ہے۔




شکل 7.6: کریبوزسائیکل کا خلاصہ

3- الیکٹران ٹرانسپورٹ چین Electron Transport Chain

یہ مرحلہ مائٹوکانڈریا کی ممبرین پر وقوع پزیر ہوتا ہے۔ اس مرحلے میں NADH اور $FADH_2$ سے الیکٹرانز اور ہائیڈروجن آئنز نکلتے ہیں۔ اس طرح، وہ خود دوبارہ NAD اور FAD بن جاتے ہیں۔ ان میں سے نکلنے والے الیکٹرانز ایک الیکٹران ٹرانسپورٹ چین پر سے گزرتے ہیں اور اپنی توانائی نکالتے ہیں۔ اس توانائی سے ATP بنائے جاتے ہیں۔ الیکٹران ٹرانسپورٹ چین کے آخر میں الیکٹرانز اور ہائیڈروجن آئنز آکسیجن کے ساتھ ملتے ہیں اور پانی بنا دیتے ہیں۔



شکل 7.7: الیکٹران ٹرانسپورٹ چین



شکل 7.8: گلوکوز کی ایروبیک آکسیڈیشن سے پیدا ہونے والے اے ٹی پی کی تعداد کا ایک جائزہ

مشق

A درج ذیل سوالات کے لیے درست جوابات منتخب کریں۔

1. جب ہم ATP سے توانائی لیتے ہیں تو اس کے کون سے بانڈز ٹوٹتے ہیں؟

- (الف) P-P بانڈز
(ب) C-H بانڈز
(ج) C-N بانڈز
(د) C-O بانڈز

2. فوٹو سنتھی سیز کے لائٹ ری ایکشنز کہاں ہوتے ہیں؟

- (الف) پلازما ممبرین
(ب) سائٹوپلازم
(ج) کلوروپلاسٹ کاسٹروما
(د) کلوروپلاسٹ کے تھائلکوئڈز

3. کلوروفل روشنی کی کون سی ویولینٹج کو سب سے زیادہ جذب کرتے ہیں؟

- (الف) سبز اور نیلی
(ب) سبز اور سرخ
(ج) سرخ اور نیلی
(د) صرف سبز

4. فوٹو سنتھی سیز کے ڈارک ری ایکشنز کہاں ہوتے ہیں؟

- (الف) کلوروپلاسٹ کاسٹروما
(ب) کلوروپلاسٹ کے تھائلکوئڈز
(ج) کلوروپلاسٹ کی بیرونی جھلی
(د) سائٹوپلازم

5. ایروبوک ریسپیریشن میں کون سا عمل سب سے زیادہ اے ٹی پی پیدا کرتا ہے؟

- (الف) گلائیکولائیسز
(ب) کریبس سائیکل
(ج) الیکٹران ٹرانسپورٹ چین
(د) فرمنٹیشن

B مختصر جوابات لکھیں۔

1. آکسیدیشن ریڈکشن ری ایکشنز کی کیا اہمیت ہے۔

2. اے ٹی پی اور اے ڈی پی کا کیا مطلب ہے؟ سیلولر میٹابولزم کے لیے ان مالیکیولز کا کیا کردار ہے؟

3. فوٹو سنتھی سیز کے لیے لفظی مساوات لکھیں۔

4. فوٹو سنتھی سیز کے دوران آکسیجن کیسے پیدا ہوتی ہے؟

5. کون سے جاندار فوٹو سنتھی سیز کرتے ہیں؟ فوٹو سنتھی سیز کے لیے روشنی جذب کرنے کے لیے کون سا سیل آرگنیلہ ذمہ دار ہے؟

6. سیلولر ریسپریشن کا بنیادی مقصد کیا ہے؟

7. ایروک ریسپریشن کے لیے مساوات (الفاظ یا علامتوں میں) لکھیں۔

8. ایروک ریسپریشن میں آکسیجن کے کردار پر ایک مختصر نوٹ لکھیں۔

9. این ایروک اور ایروک ریسپریشن کی تعریف لکھیں۔

C تفصیلی جوابات لکھیں۔

1. اے ٹی کو ایک مالیکیول کے طور پر بیان کریں جو تمام سیلز کی توانائی کی اہم کرنسی ہے۔

2. فوٹو سنتھی سیز کے اعمال کا خاکہ بنائیں؟

3. پودوں میں کاربن ڈائی آکسائیڈ اور پانی جسم میں لے جانے پر ایک نوٹ لکھیں۔

4. این ایروک ریسپریشن کی اقسام اور اہمیت کی وضاحت کریں۔

5. ایروک ریسپریشن کے میکانزم کا خاکہ بنائیں۔



باب 8

پودوں کی فزیالوجی

PLANT PHYSIOLOGY

یہ باب پڑھنے کے بعد طلبہ اس قابل ہوں گے کہ:

- ٹرانسپورٹ اور اس کی ضرورت کا تصور بیان کریں۔
- جڑ اور رُوٹ ہیپز کی اندرونی ساخت کی وضاحت کریں۔
- وضاحت کریں کہ جڑیں ایکٹو اور پسیو (passive) انجذاب کے ذریعہ پانی اور منرل (معدنی) نمکیات کو کس طرح لیتی ہیں۔
- ٹرانسپیریشن کی وضاحت کریں اور سیل کی سطح اور سٹومیٹا کے کھلنے اور بند ہونے سے اس عمل کا تعلق بیان کریں۔
- پودوں میں پانی اور نمک کی ٹرانسپورٹ کے میکنازم کی وضاحت کریں۔
- پریشر فلو میکنازم کے نظریہ کے ذریعہ خوراک کی منتقلی کے میکنازم کی وضاحت کریں۔

TRANSPORT IN PLANTS

پودوں میں ٹرانسپورٹ

8.1

ٹرانسپورٹ سے مراد کسی جاندار کے جسم میں پانی، نیوٹریٹس، ہارمونز اور بے کار مادوں کی نقل و حرکت ہے۔ یہ نقل و حرکت سیلز کے افعال، نشوونما، اور ماحولیاتی تبدیلیوں کے رد عمل کے لیے ضروری ہوتی ہے۔

یاد رکھیے Recall

- پسیو ٹرانسپورٹ (Passive Transport) : سیل ممبرین میں سے آئنز یا لکیولز کی زیادہ ارتکاز والے علاقے سے کم ارتکاز والے علاقے میں نقل و حرکت، پسیو ٹرانسپورٹ کہلاتی ہے۔ اس حرکت میں توانائی کی ضرورت نہیں ہوتی۔ پسیو ٹرانسپورٹ کی مثالیں ہیں ڈیفیوژن (diffusion) اور اوسموسس۔
- ایکٹو ٹرانسپورٹ (Active Transport): توانائی کا استعمال کرتے ہوئے سیل ممبرین میں سے آئنز یا لکیولز کی کم ارتکاز والے علاقے سے

زیادہ ارتکاز والے علاقے میں نقل و حرکت کو ایکٹوٹرانسپورٹ کہتے ہیں۔

- اوسموسس (Osmosis): یہ پانی کے مالیکیولز کی ایک سیمی پرمی ایبل (semi-permeable) ممبرین میں سے سولیوٹ (solute) کے کم ارتکاز والے علاقے سے سولیوٹ کے زیادہ ارتکاز والے علاقے میں نقل و حرکت ہے۔ اس حرکت میں توانائی کی ضرورت نہیں ہوتی۔

پودے زمین سے پانی اور منرل نیوٹریٹس یعنی نمکیات حاصل کرتے ہیں۔ ان مادوں کو پودے کے اوپر والے حصوں تک پہنچایا جاتا ہے۔ اسی طرح، پتوں میں تیار ہونے والی خوراک کو پودے کے دوسرے حصوں تک پہنچایا جاتا ہے۔ تمام زمینی پودوں (موسز: mosses اور لیورورٹز: liverworts کے علاوہ) میں پانی، نمکیات اور خوراک کی ٹرانسپورٹ زائیلیم اور فلوئم ٹشو کے ذریعے ہوتی ہے۔ زائیلیم ٹشو پانی اور نمکیات کی ٹرانسپورٹ جبکہ فلوئم ٹشو خوراک کی ٹرانسپورٹ کرتا ہے۔ پودوں میں پانی اور نمکیات کی ٹرانسپورٹ کے میکانزم کا مطالعہ کرنے سے پہلے ہم پڑھیں گے کہ پودے مٹی سے پانی اور نمکیات کو کس طرح جذب کرتے ہیں۔

جڑ کی اندرونی ساخت اور پانی اور آئنز کا جذب ہونا

Internal Structure of Root and Uptake of Water and Ions

ہم جانتے ہیں کہ جڑیں وہ آرگنز ہیں جو مٹی سے پانی اور نمکیات جذب کرتے ہیں۔ جڑ کی اندرونی ساخت مندرجہ ذیل خصوصیات رکھتی ہے جو جڑوں کو یہ فعل سرانجام دینے میں مدد کرتی ہیں۔

جڑ کے اندر، پانی اور نمکیات مرکز تک پہنچنے کے لیے دو راستے اختیار کرتے ہیں:

- سیلز میں سے گزر کر
- سیل والز میں سے اور سیلز کے درمیان خالی جگہوں میں سے گزر کر


اپنی ڈر مس اور روٹ ہیئرز (Epidermis & Root hairs): جڑ کی سب سے بیرونی پرت یعنی اپنی ڈر مس میں سیلز کی صرف ایک تہہ ہوتی ہے۔ اپنی ڈر مس کے کئی سیلز چھوٹے چھوٹے بال نما پھیلاؤ (extensions) رکھتے ہیں جو مٹی کے ذرات کے درمیان موجود خالی جگہوں تک گئے ہوتے ہیں۔ یہ پھیلاؤ روٹ ہیئرز (root hair) کہلاتے ہیں جو مٹی میں پانی کے ساتھ براہ راست جڑے ہوتے ہیں۔ روٹ ہیئرز کا سطحی رقبہ بہت زیادہ ہوتا ہے۔ مٹی میں موجود پانی میں نمکیات کا

ارتکاز روٹ ہیئرز کی نسبت کم ہوتا ہے۔ روٹ ہیئرز ایکٹوٹرانسپورٹ کے ذریعے مزید نمکیات بھی اپنے اندر لے جاتے ہیں۔ روٹ ہیئرز اور مٹی میں نمکیات کے ارتکاز میں فرق کی وجہ سے پانی اوسموسس (پیسویوٹرانسپورٹ) کے ذریعے مٹی سے روٹ ہیئرز میں چلا جاتا ہے۔ یہاں سے یہ پانی اور اس میں حل شدہ نمکیات اپنی ڈر مس کے دوسرے سیلز میں داخل ہو جاتے ہیں۔

کارٹیکس (Cortex): یہ اپنی ڈر مس کے بالکل نیچے سیلز کا ایک چوڑا علاقہ ہے۔ اپنی ڈر مس سے پانی کارٹیکس میں داخل ہوتا ہے۔ اینڈوڈر مس (Endodermis): کارٹیکس کے سب سے اندرونی طرف اینڈوڈر مس (endodermis) کی تہہ ہے جو کارٹیکس سے پانی وصول کرتی ہے۔

پیری سائیکل (Pericycle): یہ سیلز کی ایک باریک تہہ ہے جو اینڈوڈر مس کی اندرونی جانب موجود ہے۔

ویسکولر ٹشو (Vascular tissue): جڑ کے سب سے اندرونی حصے میں ویسکولر ٹشو یعنی زائیلیم اور فلوم (ویسکولر بنڈل) ہوتے ہیں۔ جڑ کے زائیلیم اور فلوم مرکز میں ایک راڈیا پائپ (pipe) کی صورت میں ہوتے ہیں۔ یہ پائپ تنے میں موجود ایسی ہی پائپ کے ساتھ متصل ہوتی ہے۔ پیری سائیکل سے پانی جڑ کے زائیلیم میں چلا جاتا ہے جہاں سے اسے تنے کے زائیلیم میں منتقل کیا جاتا ہے۔



تصویر 8.1: جڑ سے پانی اور آئزن کا جذب ہونا


TRANSPIRATION

ٹرانسپائریشن

8.2

پودے کی سطح سے پانی کا بخارات بن کر نکل جانا، ٹرانسپائریشن کہلاتا ہے۔ پودوں میں ٹرانسپائریشن کا عمل تین رستوں سے ہو سکتا ہے؛ یعنی پتوں کے سٹومیٹا کے ذریعے، پتے کی اپی ڈرمس پر موجود کیوٹیکل (cuticle) کے ذریعے اور چند پودوں کے تنوں میں موجود خاص سوراخوں لینٹی سلز (lenticels) کے ذریعے۔

زیادہ تر ٹرانسپائریشن سٹومیٹا کے ذریعے ہوتی ہے اور اسے سٹومیٹیل (stomatal) ٹرانسپائریشن کہتے ہیں۔ پتوں میں زائیلیم سے پانی میزوفل سلیز کی سیل والز میں آجاتا ہے۔ میزوفل سلیز کی گیلی دیواروں سے پانی بخارات بن کر پتے میں موجود خالی جگہوں یعنی ایئر سپیسز (air spaces) میں آجاتا ہے۔ یہ بخارات سٹومیٹا کی طرف جاتے ہیں اور پھر باہر ہوا میں شامل ہو جاتے ہیں۔



شکل 8.2: ٹرانسپائریشن کے مراحل

Mechanism of Opening and Closing of Stomata سٹومیٹا کا کھلنے اور بند ہونے کا میکانزم

ٹرانسپائریشن کو ایک ضروری برائی مانا جاتا ہے۔ اگرچہ اس عمل میں پودوں سے پانی کا ضیاع ہوتا ہے لیکن اس سے پتوں، تنے اور جڑوں کے زائیم ٹشوز میں پانی کا ایک کھنچاؤ پیدا ہوتا ہے۔ یہ کھنچاؤ جڑ سے پتوں تک پانی اور نمکیات کی ٹرانسپورٹ کا ذمہ دار ہے۔


سٹومیٹا اپنے گارڈ سلیز (guard cells) کے ٹرگر پریشر میں تبدیلی آنے کی وجہ سے کھلتے اور بند ہوتے ہیں۔ اپی ڈرمس کے تمام سلیز میں سے صرف سبج (sausage) کی شکل کے گارڈ سلیز ہی کے پاس کلوروپلاسٹ ہوتا ہے۔ ان کی سیل وال کی اندرونی اطراف (جو سورخ کا سامنا کرتی ہیں) موٹی ہوتی ہیں۔ جبکہ ان کی سیل وال کی بیرونی اطراف پتلی ہوتی ہیں۔ جب گارڈ

سلیز ٹرجڈ (turgid) ہوتے ہیں، تو ان کی شکل پھلیوں (beans) جیسی ہو جاتی ہے۔ ایسی شکل میں دونوں گارڈ سلیز کی سیل وال کی اندرونی اطراف ایک دوسرے سے دُور ہٹ جاتی ہیں۔ اس طرح ان کے درمیان کا سٹوما کھل جاتا ہے۔

دن کے وقت ہونے والے واقعات: دن کے وقت گارڈ سلیز ایکٹو ٹرانسپورٹ کے ذریعے ارد گرد کے سلیز سے پوٹاشیم آئنز اپنے اندر لے جاتے ہیں۔ اس وجہ سے گارڈ سلیز کے اندر سولیوٹ (solute) کا ارتکاز اپی ڈرمس کے دوسرے سلیز کی نسبت بڑھ جاتا ہے۔ اس لیے اپی ڈرمس کے سلیز سے پانی او سمسوس کے ذریعے گارڈ سلیز میں آتا ہے۔ گارڈ سلیز ٹرجڈ (turgid) ہو جاتے ہیں اور ان کی اندرونی دیواریں ایک دوسرے سے دُور ہٹ جاتی ہیں۔ اس طرح ان کے درمیان موجود سٹوما کھل جاتا ہے۔ دن کے وقت گارڈ سلیز

میں سولیوٹ کا ارتکاز زیادہ ہی رہتا ہے کیونکہ وہ فوٹو سنتھی سیز کر کے گلوکوز تیار کر رہے ہوتے ہیں۔ سولیوٹ کے زیادہ ارتکاز کی وجہ سے پانی ان کے اندر ہی رہتا ہے اور یہ ٹرچڈ رہتے ہیں۔

شام کے وقت ہونے والے واقعات: شام کے وقت گارڈ سیلز میں گلوکوز کا ارتکاز کم ہو جاتا ہے۔ پوٹاشیم آئنز بھی واپس اپنی ڈرمل سیلز میں چلے جاتے ہیں۔ اس کے نتیجے میں پانی بھی گارڈ سیلز سے نکل کر اپنی ڈرمل کے دوسرے سیلز میں چلا جاتا ہے۔ اس سے گارڈ سیلز کا ٹرگر ختم ہو جاتا ہے اور ان کی اندرونی دیواریں ایک دوسرے کے ساتھ لگ جاتی ہیں اور ان کے درمیان سٹوما بند ہو جاتا ہے۔




شکل 8.3: سٹوما کا کھلنا اور بند ہونا

8.3 پودوں میں پانی کی ٹرانسپورٹ TRANSPORT OF WATER IN PLANTS

جڑیں جذب شدہ پانی کو پودے کے پتوں تک نہیں دھکیل سکتیں۔ اس کی بجائے، پتے جڑوں میں موجود پانی پر کھنچاؤ کی ایک قوت لگاتے ہیں۔ پتوں میں کھنچاؤ کی یہ قوت ان کی سطح سے پانی کی ٹرانسپائریشن کی وجہ سے پیدا ہوتی ہے۔ اسی لیے اسے ٹرانسپائریشن کا کھنچاؤ یعنی ٹرانسپائریشنل پل (transpirational pull) کہتے ہیں۔

جب پتے کے میزوفل سیلز سے پانی نکلتا ہے تو پتے کی زائیم نالیوں سے مزید پانی ان میں داخل ہو جاتا ہے۔ زائیم نالیوں کے اندر پتے سے جڑوں تک پانی کا مسلسل کالم ہوتا ہے۔ پانی کا یہ مسلسل کالم بننے کی تین وجوہات ہیں: (i) پانی کے مالیکیولز کے درمیان کشش کا ہونا، (ii) زائیم نالیوں کا ڈائامیٹر تنگ ہونا، اور (iii) وہ کشش جس سے پانی کے مالیکیولز زائیم کی دیواروں سے چپکے ہوتے ہیں۔

پتے کی زائیم نالی میں جب پانی کا ایک مالیکیول اوپر چڑھتا ہے تو یہ پتے، تنے اور جڑ کی زائیم میں پانی کے تمام کالم پر ایک کساء یعنی ٹینشن (tension) پیدا کر دیتا ہے۔ اس کے نتیجے میں پانی کا تمام کالم اوپر کی طرف کھنچتا ہے۔




شکل 8.4: پودوں میں پانی کی ٹرانسپورٹ

8.4 پودوں میں خوراک کی منتقلی TRANSLLOCATION OF FOOD IN PLANTS

زائلم پانی اور نمکیات کے لیے ایک طرفہ رستہ ہے (جڑوں سے پتوں کی طرف)۔ فلوئم خوراک کے لیے ایک دوطرفہ رستہ ہے۔ خوراک کے سفر کرنے کی سمت کا فیصلہ سورس اور سنک میں رسد (supply) اور طلب (demand) کے مطابق کیا جاتا ہے۔

ہم جانتے ہیں کہ پودے کے جسم میں خوراک فلوئم کے ذریعے ایک جگہ سے دوسری جگہ پہنچائی جاتی ہے۔ زیادہ تر پودوں میں ٹرانسپورٹ کرنے کے لیے گلوکوز کو سکروز (sucrose) میں تبدیل کر لیا جاتا ہے۔ پودوں میں خوراک کی منتقلی کے طریقہ کار کو پریشر فلو (Pressure Flow) میکانزم کہتے ہیں۔ اس میکانزم کے مطابق، حل شدہ خوراک ماخذ یعنی سورس (source) سے

سنک (sink) کی طرف بہتی ہے۔ خوراک کے سورسز میں فوٹو سنتھیسیز کرنے والے ٹشوز (پتے کے میزوفل سیلز) اور خوراک ذخیرہ کرنے والے ٹشوز (مثلاً جڑیں) شامل ہیں۔ خوراک کے سنکس (sinks) میں خوراک استعمال کرنے والے ٹشوز (جڑوں اور تنوں کے نشوونما پانے والے کنارے) اور خوراک ذخیرہ کرنے والے ٹشوز شامل ہیں۔



شکل 8.5: پودوں میں خوراک کی ٹرانسپورٹ

سیوٹیوب میں فلوئڈ پریشر کم ہو جاتا ہے۔ سورس میں فلوئڈ پریشر زیادہ ہونے اور سنک میں کم ہونے کی وجہ سے سورس سے خوراک کی بڑی مقدار کا ایک بہاؤ سنک کی طرف آتا ہے۔

سورس کے مقام پر، خوراک (سکروز) ایکٹو ٹرانسپورٹ کے ذریعے فلوئم کی سیوٹیوب (sieve tube) میں داخل کی جاتی ہے۔ اس ایکٹو ٹرانسپورٹ کے لیے فلوئم کے کمپینین (companion) سیلز توانائی مہیا کرتے ہیں۔ سیوٹیوب میں قریبی زائلم ٹشو کی نسبت سولیوٹ کا ارتکاز زیادہ ہو جانے کی وجہ سے پانی اوسموسس کے ذریعے سیوٹیوب میں داخل ہو جاتا ہے۔ اس طرح ان ٹیوبز میں فلوئڈ پریشر بڑھ جاتا ہے اور خوراک کا محلول (سولیوشن) سنک کی طرف بہتا ہے۔

سنک کے مقام پر خوراک کو ایکٹو ٹرانسپورٹ کے ذریعے سیوٹیوبز سے نکالا جاتا ہے۔ پانی بھی اوسموسس کے ذریعے سیوٹیوبز سے زائلم میں آ جاتا ہے۔ اس طرح،

8.5 پودوں میں اوسموتک مطابقتیں OSMOTIC ADJUSTMENTS IN PLANTS

مسکن (habitat) کی بنیاد پر پودوں کی چار اقسام ہیں۔

1. میزوفائٹس (Mesophytes): یہ خشکی کے پودے ہیں جو ایسی زمین میں رہتے ہیں جہاں پانی کی مناسب مقدار دستیاب ہوتی ہے۔ ان پودوں کا رُوٹ سسٹم وسیع ہوتا ہے جو اچھے طریقے سے پانی جذب کرتا ہے۔ ان کے جسم کی زیادہ تر سطح پر مومی کیوٹیکل (waxy cuticle) ہوتی ہے، جو پانی کے ضیاع کو روکتی ہے۔ مزید برآں، ٹرانسپائریشن کو کم کرنے کے لیے یہ پودے اپنے سٹومیٹا بند رکھتے ہیں۔ میزوفائٹس کی مثالیں مکئی، سی شاخہ (clover) اور گلاب وغیرہ ہیں۔

2. ہائیڈروفائٹس (Hydrophytes): یہ پودے تازہ پانی (freshwater) یعنی تالاب، جھیل وغیرہ یا گیلی مٹی میں رہتے ہیں۔ ان میں پودے کی تمام سطح سے پانی جذب ہوتا ہے۔ وہ اپنے جسم سے اضافی پانی نکالنے کے لیے مختلف طریقے استعمال کرتے ہیں۔ مثال کے طور پر کئی ہائیڈروفائٹس کے پتے چوڑے ہوتے ہیں جو پانی کی سطح پر تیرتے ہیں۔ ان پتوں

کی بالائی سطح پر زیادہ سٹومیٹا ہوتے ہیں۔ پانی ان سٹومیٹا سے باہر نکلتا ہے۔ ایسے پودوں کی ایک عام مثال کنول (water lily) ہے۔

3. **زیروفائیٹس (Xerophytes):** یہ پودے بہت خشک ماحول (صحراؤں) میں رہتے ہیں۔ قریباً خشک مٹی سے پانی جذب کرنے کے لیے ان کی جڑیں بہت گہری ہوتی ہیں۔ ان کی سطح پر سٹومیٹا بہت کم ہوتے ہیں۔ پانی کا ضیاع روکنے کے لیے ان کی سطح پر موٹی مومی کیوٹیکل ہوتی ہے۔ چند زیروفائیٹس مثلاً اکیٹائی Cacti (واحد کیکنٹس Cactus) اپنی مخصوص جڑوں یا تنوں میں پانی ذخیرہ کر لیتے ہیں۔ ایسی جڑیں یا تنے نرم اور رس بھرے (juicy) ہوتے ہیں۔ ایسے آرگنز کو گودے دار یعنی سکولینٹ (succulent) آرگنز کہتے ہیں۔



1- ٹماٹر (میروفائیٹ) کے پتوں کے بند سٹومیٹا

2- کنول (ہائیڈروفائیٹ) کے چوڑے پتے



3- کیکنٹس (زیروفائیٹ) کا گودے دار تنہا

4- سمندری پودے (ہیلوفائیٹ) کے پتے پر نمکیات کے کرٹلز

شکل 8.6: پودوں میں اوسموٹک مطابقتیں

1. ہیلوفائٹس (Halophytes): یہ پودے نمکین پانیوں (مثلاً سمندریانمکین دلدلوں) والے مسکن میں رہتے ہیں۔ پانی ان کے ہائپوٹانک (hypotonic) جسم سے نکل کر باہر ہائپرٹانک (hypertonic) ماحول میں جانے کی کوشش کرتا ہے۔ یہ پودے پانی سے نمکیات جذب کرتے ہیں اور اپنے جسم کو ہائپرٹانک بنا لیتے ہیں۔ اس طرح پانی باہر نہیں نکلتا۔ زائد نمکیات کو سیلز میں ذخیرہ کیا جاسکتا ہے یا پتوں پر موجود سالٹ گلینڈز (salt glands) سے باہر نکالا جاتا ہے۔ سمندری گھاس (sea grass) کی کئی اقسام اس گروپ میں شامل ہیں۔

مشق

A درج ذیل سوالات کے لیے درست جوابات منتخب کریں۔

1. پانی مٹی سے جڑ کے سیلز میں کیسے منتقل ہوتا ہے؟

- (الف) اوسموسس
(ب) ایکٹوٹرانسپورٹ
(ج) ڈیفیوژن
(د) بڑے پیمانے پر بہاؤ

2. ٹرانسپائریشن کو کس کے ذریعہ کنٹرول کیا جاتا ہے؟

- (الف) میزوفل
(ب) گارڈ سیلز
(ج) زائیلیم
(د) فلوئم

3. زیادہ تر پودوں میں خوراک کو کون سی شکل میں ٹرانسپورٹ کیا جاتا ہے؟

- (الف) گلوکوز
(ب) سکروز
(ج) سٹارج
(د) مالٹوز

4. خوراک کی ٹرانسپورٹ کے پریشر فلو میکانزم کے مطابق کیا درست ہے؟

- (الف) پانی ماخذ میں داخل ہوتا ہے، جس سے پریشر پیدا ہوتا ہے
(ب) تنک سے پانی نکالا جاتا ہے
(ج) فلوئم میں خوراک کی نقل و حرکت کشش ثقل کی وجہ سے ہوتی ہے
(د) سویلوٹ کم سے زیادہ ارتکاز کی طرف منتقل ہوتے ہیں

5. کن پودوں میں سکولینٹ آرگنز موجود ہوتے ہیں؟

- (الف) زیروفائٹس
(ب) ہائیڈروفائٹس
(ج) میزوفائٹس
(د) ہیلوفائٹس

B مختصر جوابات لکھیں۔

1. ٹرانسپائریشن اور اس کی اقسام کی تعریف کریں۔
2. پودوں میں ٹرانسپائریشن ٹیل کس طرح اہم ہے؟
3. پودوں میں ٹرانسپائریشن پانی کا ضیاع ہے۔ کیا یہ ایک نقصان دہ عمل ہے؟ اگر نہیں تو اس کی اہمیت کیا ہے؟
4. ان کے درمیان فرق کریں:

- i. زائیلیم اور فلوئم
- ii. ٹرانسپائریشن اور گٹیشن
- iii. ہائیڈروفائٹس اور ہیلوفائٹس
- iv. ہائیڈروفائٹس اور زیروفائٹس
- v. لینٹی کیولر ٹرانسپائریشن اور سٹومیٹیل ٹرانسپائریشن

C تفصیلی جوابات لکھیں۔

1. سٹومیٹا کے کھلنے اور بند ہونے میں شامل واقعات بیان کریں۔
2. جڑ کی اندرونی ساخت کی وضاحت کریں اور جڑ میں نمک اور پانی داخل ہونے کا عمل بیان کریں۔
3. پودوں میں پانی کی ٹرانسپورٹ کا میکانزم بیان کریں۔
4. پریشر فلو میکانزم کے ذریعہ خوراک کی ٹرانسپورٹ کے میکانزم کی وضاحت کریں۔
5. ہائیڈروفائٹس، زیروفائٹس اور ہیلوفائٹس میں اوسموٹک موافقتیں بیان کریں۔



باب 9

پودوں میں ریپروڈکشن

REPRODUCTION IN PLANTS

یہ باب پڑھنے کے بعد طلبہ اس قابل ہوں گے کہ:

- ویجی ٹیٹوپروپسیگیشن اور مصنوعی پروپسیگیشن کے درمیان فرق کریں۔
- پودوں میں ویجی ٹیٹوپروپسیگیشن کی وضاحت کریں (مٹے، سکرز اور پتوں کے ذریعے)۔
- مصنوعی ویجی ٹیٹوپروپسیگیشن کے دو طریقے (سٹیم کٹنگ اور گر افٹنگ) بیان کریں۔
- پودوں میں سیکسوال ریپروڈکشن کی وضاحت کریں۔

آپ جانتے ہیں کہ ریپروڈکشن (reproduction) وہ عمل ہے جس میں جاندار اپنے جیسے نئے جاندار پیدا کرتے ہیں۔ ریپروڈکشن کی دو بنیادی اقسام ہیں۔ ایسی ریپروڈکشن جس میں گیمیٹس (gametes) کا ملاپ نہیں ہوتا، غیر جنسی یعنی اے سیکسوال (asexual) ریپروڈکشن کہلاتی ہے۔ اے سیکسوال ریپروڈکشن سے پیدا ہونے والے بچے وراثتی طور پر آپس میں اور والدین کے مشابہہ ہوتے ہیں۔ ایسی ریپروڈکشن جس میں نر اور مادہ گیمیٹس کا ملاپ ہوتا ہے، جنسی یعنی سیکسوال ریپروڈکشن (sexual reproduction) کہلاتی ہے۔ سیکسوال ریپروڈکشن میں نئے جاندار آپس میں بھی تغیرات (variation) رکھتے ہیں اور والدین سے بھی۔ اس باب میں پودوں میں اے سیکسوال اور سیکسوال ریپروڈکشن کا مطالعہ شامل ہے۔ ہم ویجی ٹیٹوپروپسیگیشن اور مصنوعی

Vegetative Propagation

ویجی ٹیٹوپروپیگیٹیشن

9.1

یہ پودوں میں اے سیکسوال ریپروڈکشن کا طریقہ ہے۔ اس طریقے میں آبائی پودے کے نباتاتی یعنی ویجی ٹیٹو (vegetative) حصے (جڑ، تنا یا پتے) سے نیا پودا بنتا ہے۔ سیکسوال ریپروڈکشن کے مقابلے میں ویجی ٹیٹوپروپیگیٹیشن میں نئی نسل پیدا کرنے میں بہت کم وقت لگتا ہے۔ مزید برآں، اس طریقہ سے پیدا ہونے والی اولاد جینیاتی طور پر آبائی پودے کے مشابہہ ہوتی ہے۔ ویجی ٹیٹوپروپیگیٹیشن قدرتی یا مصنوعی ہو سکتا ہے۔

1. قدرتی ویجی ٹیٹوپروپیگیٹیشن ایسا عمل ہے جس میں پودے خود اپنے تنے، جڑ، یا پتے جیسی ساخت کا استعمال کرتے ہوئے نئی نسل پیدا کرتے ہیں یعنی ریپروڈکشن کرتے ہیں۔


2. مصنوعی ویجی ٹیٹوپروپیگیٹیشن سے مراد وہ عمل ہے جس میں انسان پودوں کے نباتاتی حصوں کو ان کی ریپروڈکشن کے لیے استعمال کرتا ہے۔ اس کے لیے انسان قلم کاری یعنی کٹنگ (cutting)، پیوند کاری یعنی گرافٹنگ (grafting)، یا داب لگائی یعنی لیئرنگ (layering) کے طریقے استعمال کرتا ہے۔

قدرتی ویجی ٹیٹوپروپیگیٹیشن میں پودے نئے پودے پیدا کرنے کے لیے مندرجہ ذیل نباتاتی یعنی ویجی ٹیٹو حصوں کا استعمال کرتے ہیں۔


(a) - تا Stem
پودوں میں مندرجہ ذیل اقسام کے تنے ویجی ٹیٹوپروپیگیٹیشن میں حصہ لیتے ہیں:

1. سٹولون (رنر) (Stolon (Runner))

یہ ایک افقی تنا ہے جو زمین سے اوپر بڑھتا ہے۔ سٹولون میں نوڈز (nodes) ہوتے ہیں جہاں نئے پتے اور جڑیں نمودار ہوتی ہیں۔ پتے اوپر کی طرف بڑھتے ہیں اور جڑیں نیچے بڑھتی ہیں۔ اس طرح، نوڈ میں سے ایک نیا پودا نکل آتا ہے۔ سٹرابری (strawberry) سٹولون استعمال کر کے ریپروڈکشن کرتا ہے۔




شکل 9.1: سٹرابری میں سٹولون (رنر) کے ذریعے ویجی ٹیٹوپروپیگیٹیشن



شکل 9.2: آلو میں ٹیوبر کے ذریعے ویجیٹیو ریپروڈکشن

2. ٹیوبر Tuber

یہ رس بھرا تنا ہے جو زیر زمین بڑھتا ہے۔ اس کے اوپر ”آ نکھیں (eyes)“ ہیں جو دراصل اس کی بڈز (buds) ہیں۔ آ نکھیں نئے پودوں میں نمو پا سکتی ہیں۔ آلو (potatoes) ٹیوبر سے ریپروڈکشن کرتے ہیں۔



شکل 9.3: اورک میں رائی زوم کے ذریعے ویجیٹیو ریپروڈکشن

3. رائی زوم Rhizome


یہ ایک افقی تنا ہے جو زمین کے نیچے بڑھتا ہے۔ اس میں نوڈز ہیں جہاں سے نئے پتے اور جڑیں نکلتی ہیں۔ اس طرح ہر نوڈ سے ایک نیا پودا نمو پاتا ہے۔ فرنز (ferns)، اورک (ginger)، اور گنے (sugar cane) کے پودے رائی زوم سے ریپروڈکشن کرتے ہیں۔

4. بلب Bulb


یہ ایک چھوٹا سا تنا ہے جو زیر زمین بڑھتا ہے۔ اس میں بڈ (bud) اور رس بھرے پتے ہوتے ہیں۔ بلب قدرتی طور پر نشوونما پا کرنے پودے بناتے ہیں۔ گل لالہ (tulip)، پیاز (onion) اور لیلی (lily) کے پودے بلب کے ذریعہ ریپروڈکشن کرتے ہیں۔

5. کورم Corm

یہ بلب سے مشابہت رکھتا ہے لیکن اس میں رس بھرے پتے نہیں ہوتے۔ قریباً تمام کورم تنے پر مشتمل ہوتا ہے جس کے باہر کچھ غیر فعال بھورے پتے ہوتے ہیں۔ اروی (dasheen) اور لہسن (garlic) کے پودے کورم کے ذریعہ ریپروڈکشن کرتے ہیں۔



شکل 9.4: پیاز میں بلب کے ذریعے ویجیٹیو ریپروڈکشن



شکل 9.5: لہسن میں کورم کے ذریعے ویجیٹیو ریپروڈکشن

Suckers

(b) - سکرز



سکرز ایسی نئی شوٹس (shoots) ہیں جو آبائی پودے کی بنیاد سے یا اس کی زیر زمین جڑوں سے نکلتی ہیں۔ یہ شوٹس آبائی پودے کے ساتھ جڑے رہ کر ہی نئے پودوں کی صورت میں نشوونما پاجاتی ہیں۔ جب سکرز کا اپنا روٹ سسٹم (root system) بن جاتا ہے تو وہ خود مختار ہو جاتے ہیں۔ اس طریقے سے ریپروڈکشن کرنے والے پودوں کی مثالیں کیلا (banana) اور راسبیری (raspberry) ہیں۔


شکل 9.6: کیلے کے پودے میں سکر

Modified Leaves

(c) - ترمیم شدہ پتے

کچھ پودوں (مثلاً برائیوفائلم: Bryophyllum) کے پتوں میں ویجیٹیو ریپروڈکشن کے لیے تبدیلیاں ہوئی ہوتی ہیں۔ مثال کے طور پر ایسے پتوں کے حاشیے پر بڈز (buds) ہوتی ہیں۔ جب یہ پتے زمین پر گرتے ہیں تو بڈز نئے پودوں میں نمو پاجاتی ہیں۔

تبدیل شدہ پتا



شکل 9.7: برائیوفائلم کا تبدیل شدہ پتا

ARTIFICIAL PROPAGATION


مصنوعی پروپیگیشن

9.2

مصنوعی پروپیگیشن میں وہ طریقے شامل ہیں جن میں انسان پودوں کے نباتاتی یعنی ویجیٹیو حصوں کو استعمال کر کے نئے پودے پیدا کرتے ہیں۔ مصنوعی پروپیگیشن کے طریقوں میں کٹنگ، گرافٹنگ، اور ٹشو کلچر شامل ہیں۔ مصنوعی پروپیگیشن کا طریقہ مطلوبہ خصوصیات کے حامل پودوں کی کاشت یا فصل کی پیداوار میں اضافہ کرنے کے لیے استعمال کیا جاتا ہے۔ مصنوعی پروپیگیشن کے کچھ طریقوں کی تفصیل درج ذیل ہے۔

1. کٹنگ (قلم کاری) Cutting


چند پودوں میں تنے یا جڑ کا ایک ٹکڑا نیا پودا بنا سکتا ہے۔ تنے اور جڑ کا ایسا ٹکڑا جسے پودے سے کاٹ کر نیا پودا اگانے کے لیے استعمال کیا جاتا ہے، قلم یعنی کٹنگ (cutting) کہلاتا ہے۔ مصنوعی پر وپسیگیشن کا یہ طریقہ گھریلو پودے، آرائشی درخت، جھاڑیاں (shrubs) اور پھلوں کی چند فصلیں اگانے کے لیے استعمال کیا جاتا ہے۔ گلاب اور انگور کی بیلوں (grape vines) کو تنے کی قلموں سے اگایا جاتا ہے۔ شکر قندی (sweet potato) کو جڑ کی قلموں سے اگایا جاتا ہے۔



شکل 9.8: دو جی ٹیو پر وپسیگیشن کے لیے قلموں کا استعمال

3. گرافٹنگ (پیوند کاری) Grafting

گرافٹنگ میں ایک ہی قسم کے دو یا زیادہ پودوں کے حصوں کو جوڑ کر ایک پودا بنایا جاتا ہے۔ اس طریقے میں ایک پودے کی بڈ (bud) یا چھوٹا تندا دوسرے پودے کی جڑ یا تنے کے ساتھ جوڑ دیا جاتا ہے۔ گرافٹنگ سے دو پودوں کی مفید خصوصیات اکٹھی کی جاسکتی ہیں۔ یہ طریقہ تقریباً تمام تجارتی پھلوں کے درخت (مثلاً بادام، آلو بخارا، چیری: cherry وغیرہ) اور کئی نمائشی پودے اور جھاڑی نما پودے اگانے کے لیے استعمال کیا جاتا ہے۔



شکل 9.9: گرافٹنگ

پودوں کی ویجیٹیو پروپیگیشن کے فائدے اور نقصان

Advantages and Disadvantages of Vegetative Propagation of Plants

فائدے (Advantages): ویجیٹیو پروپیگیشن سے کم وقت میں بہت سے نئے پودے پیدا کیے جاسکتے ہیں۔ ایسے نئے پودے اپنے آبائی پودے سے مشابہہ ہوتے ہیں۔ اس طرح ان تمام میں مفید خصوصیات موجود ہوتی ہیں۔ اس کا مطلب ہے کہ مفید خصوصیات، جیسے اچھے پھل یا مضبوط نشوونما، اگلی نسل میں منتقل ہوتی ہیں۔

نقصان (Disadvantages): ویجیٹیو پروپیگیشن سے بننے والے پودوں میں وراثتی تغیرات (genetic variations) نہیں ہوتے۔ دوسرے لفظوں میں تمام نئے پودے بالکل ایک جیسے ہوتے ہیں۔ اس لیے وہ ماحول میں تبدیلیوں کے لیے ایک ہی طرح سے حساس ہوتے ہیں اور ان پر ایک جیسی بیماریوں یا نقصان دہ کیڑوں (pests) کا حملہ ہو سکتا ہے۔


پودوں میں سیکسوال ریپروڈکشن

9.3

SEXUAL REPRODUCTION IN PLANTS

سیکسوال ریپروڈکشن کے دوران، پودوں کے بڑے گروپس دو مختلف نسلیں (جنریشن: generation) بناتے ہیں۔ یہ نسلیں ایک دوسرے کے بعد آتی ہیں۔ انھیں سپوروفائٹ (sporophyte) اور گیمیٹوفائٹ (gametophyte) نسلیں کہتے ہیں۔ سپوروفائٹ نسل بالغ ہونے پر سپور (spore) بناتی ہے۔ یہ سپور جب نمو پاتے ہیں تو نئی گیمیٹوفائٹ نسل بناتے ہیں۔ گیمیٹوفائٹ نسل بالغ ہونے پر گیمیٹ (gamete) بناتی ہے۔ یہ گیمیٹ مل کر نئی سپوروفائٹ نسل بناتے ہیں۔ اس مظہر (phenomenon) کو آلٹرنیشن آف جنریشنز (alternation of generations) کہتے ہیں۔

سپوروفائٹ نسل ڈپلوئڈ (diploid: 2n) ہوتی ہے۔ یہ نسل می او سس کر کے ہپلوئڈ (haploid: 1n) سپوروز بناتی ہے۔ سپوروز نمو پا کر ہپلوئڈ گیمیٹوفائٹ بناتے ہیں۔ گیمیٹوفائٹ نسل مائیٹوسس کر کے ہپلوئڈ (haploid: 1n) گیمیٹ بناتی ہے۔ ہپلوئڈ گیمیٹس آپس میں مل کر ڈپلوئڈ زائیگوٹ بناتے ہیں۔ یہ زائیگوٹ نئی سپوروفائٹ نسل میں نمودار ہوتا ہے۔



Sexual Reproduction in Flowering Plants

پھول دار پودوں میں سیکسوشنل ریپروڈکشن

پھول دار پودوں یعنی اینجیوسپرمز (angiosperms) میں سیکسوشنل ریپروڈکشن کے لیے مخصوص آرگنز پھول ہیں۔


Parts of a Flower

پھول کے حصے

پھول کی ڈنڈی کی پھولی ہوئی نوک کو ریسپیکٹیکل (receptacle) کہتے ہیں۔ اس نوک کے اوپر پھول کے تمام حصے (floral parts) لگے ہوتے ہیں۔ یہ ریسپیکٹیکل ایک بنیاد کے طور پر کام کرتی ہے اور پھول کی ساخت کو سہارا دیتی ہے۔ پھول کے حصے مندرجہ ذیل چار (4) ہم مرکز گھیروں (concentric whorls) یا دائروں کی شکل میں ہوتے ہیں۔

1. کیلیکس (Calyx): یہ سب سے بیرونی گھیرا ہے۔ یہ سبز رنگ کے پتے نما سیپلز (sepals) پر مشتمل ہے۔ سیپلز کا کام پھول کھلنے سے پہلے اس کے اندرونی حصوں کی حفاظت کرنا ہے۔
2. کرولا (Corolla): یہ دوسرا گھیرا ہے اور پیٹلز (petals) پر مشتمل ہے۔ زیادہ تر پھولوں میں پیٹلز رنگ دار ہوتے ہیں۔
3. اینڈروشیم (Androecium): یہ تیسرا گھیرا ہے۔ نر تولیدی ساختوں یعنی سٹیمینز (stamens) پر مشتمل ہے۔ ہر سٹیمین کے دو حصے ہیں یعنی ایک اینتھر (anther) اور ایک فلامنٹ (filament)۔ اینتھر کے اندر پولن سیس

(pollen sacs) موجود ہیں۔ یہ پھول کے مائیکروسپورینجیا (microsporangia) ہوتے ہیں جن میں مائیکروسپورز (microspores) بنتے ہیں۔ فلامنٹ ایک ڈنڈی نما ساخت ہے جو اینٹھر کو سہارا دیتی ہے۔



شکل 9.11: پھول کے حصے

4. گائی نیشیم (Gynoecium): یہ سب سے اندرونی گھیرا ہے جو مادہ تولیدی ساختوں یعنی کارپلز (carpels) پر مشتمل ہے۔ ایک کارپل کے تین حصے ہیں:

- کارپل کی بڑے بنیادی حصے کو اوری (ovary) کہتے ہیں۔ یہ وہ حصہ ہے جہاں اویلوز (ovules) بنتے ہیں۔ یہ اویلوز ریپروڈکشن کے دوران میگاسپورز (megaspores) بناتے ہیں۔
- اوری کے ساتھ لگاؤنڈی نما حصہ سٹائل (style) کہلاتا ہے۔
- سٹائل کے کنارے کو سٹگلما (stigma) کہتے ہیں۔


کچھ پھولوں میں ایک سے زائد کارپلز ایک دوسرے میں ضم ہو کر ایک ساخت بناتے ہیں، جسے پستیل (pistil) کہتے ہیں۔

لائف سائیکل کے مراحل Stages of Life Cycle

ایک اینجیو سپرم پودا اسپوروفائٹ نسل ہے۔ جب اس کا پھول بالغ ہو جاتا ہے تو یہ سپور بناتا ہے۔ یہ سپور اگتے ہیں یعنی نمو پاتے ہیں اور مادہ اور نر گیمیٹوفائٹس بناتے ہیں۔ گیمیٹوفائٹس بہت چھوٹی ساختیں ہیں جو صرف چند سیلز پر مشتمل ہوتی ہیں۔ یہ گیمیٹوفائٹس گیمیٹ بناتے ہیں جو مل کر زائیکوٹ بناتے ہیں۔ زائیکوٹ نمو پا کر نیا اسپوروفائٹ بناتا ہے۔ اینجیو سپرم کے لائف سائیکل میں مندرجہ ذیل اہم مراحل ہیں۔

1. مادہ گیمیٹوفائٹ (ایمبریو ساک) کا بننا Development of Female Gametophyte (Embryo Sac)

اوری میں موجود اوویول پھول کا میگاسپورینجیم (megaspore mother cell) ہے۔ اس میں ڈپلائڈ (diploid) میگاسپور مدر سیل (megaspore mother cell) موجود ہے۔ اس میگاسپور مدر سیل میں می او سس ہوتی ہے جس کے نتیجے میں چار ہپلائڈ (haploid) میگاسپورز بنتے ہیں۔ ان چار میں سے صرف ایک میگاسپور ہی زندہ رہتا ہے۔ اس میگاسپور کے اندر مائی ٹوسس کے ذریعے آٹھ ہپلائڈ نیوکلئیائی بننے ہیں۔ دو نیوکلئیائی مرکز میں آتے ہیں اور ضم ہو کر ایک فیوژن نیوکلئیس (fusion nucleus) بناتے ہیں۔ بقیہ چھ میں سے ایک نیوکلئیس سے مادہ گیمیٹ یعنی ایگ سیل (egg cell) بنتا ہے۔



شکل 9.12: مادہ گیمیٹوفائٹ (ایمبریوسیک) کا بننا


ان تبدیلیوں سے بننے والی ساخت کو ایمبریوسیک کہتے ہیں۔ اس میں سات سیلز موجود ہوتے ہیں یعنی ایک ایگ سیل، ایک فیوژن نیوکلئیس، اور پانچ غیر فعال سیلز۔

Development of Male Gametophyte (Pollen Grain)

2. نر گیمیٹوفائٹ (پولن گرین) کا بننا

ابنتھر میں موجود پولن سیکیس (pollen sacs) پھول کے مائیکروسپورینجیا (microsporangia) ہیں۔ ہر پولن سیک میں کئی ڈپلائڈ مائیکروسپور مدر سیلز (microspore mother cells) ہوتے ہیں۔ ہر مائیکروسپور مدر سیل می او سس کرتا ہے اور چار ہپلائڈ مائیکروسپورز (microspores) بناتا ہے۔ ہر مائیکروسپور میں مائی ٹوسس ہوتی ہے۔ بننے والے دو سیلز پر مشتمل ساخت

ایک پولن گرین ہے۔ یہ زگیمیٹوفائٹ ہے۔ پولن گرین میں موجود ایک سیل ٹیوب سیل (tube cell) ہے جو پولن ٹیوب بنائے گا۔ دوسرا سیل جزیٹو سیل (generative cell) ہے جو دو سپرم بنائے گا۔



شکل 9.13: زگیمیٹوفائٹ (پولن گرین) کا بننا

Pollination

3. پولی نیشن

اینٹھر سے پولن کا اسی پھول یا اسی پودے کے کسی دوسرے پھول پر منتقل ہونا سیلف پولی نیشن (self-pollination) کہلاتا ہے۔ ایک پھول کے اینٹھر سے پولن کا اسی ہی شیز کے دوسرے پودے کے پھول پر منتقل ہونا کراس پولی نیشن (cross-pollination) کہلاتا ہے۔

زگیمیٹوفائٹ (پولن گرین) میں سپرمز (sperms) ہیں جبکہ مادہ زگیمیٹوفائٹ (ایمبریوسیک) میں انڈہ یعنی ایگ (egg) ہے۔ پولن گریز کو اینٹھر سے سنگما پر منتقل کیا جاتا ہے تاکہ سپرمز انڈے کی فریلا نیشن کر سکیں۔ اس عمل کو پولی نیشن (pollination) کہتے ہیں یعنی پولن گرین کا اینٹھر سے سنگما پر منتقل ہونا۔


Fertilization

4. فریلا نیشن

جب ایک پولن گرین سنگما پر پہنچتا ہے تو اس کا ٹیوب سیل وہاں ایک پولن ٹیوب (pollen tube) بناتا ہے۔ یہ ٹیوب سنگما اور سٹائل میں سے اووری کی طرف بڑھتی ہے۔ پولن ٹیوب اوویول تک جاتی ہے اور مائیکروپائل (micropyle) کے ذریعے اس میں داخل ہو جاتی ہے۔ یہاں پولن گرین کا جزیٹو سیل دو سپرمز بناتا ہے، جو ایمبریوسیک میں داخل ہو کر ایگ سیل تک پہنچ جاتے ہیں۔

ایک سپرم ایگ کے ساتھ مل جاتا ہے اور ایک ڈیپلائڈ زائیگوٹ بناتا ہے۔ زائیگوٹ نمو پا کر ایمبریو بناتا ہے۔ دوسرا سپرم فیوژن نیوکلیمس کے ساتھ مل جاتا ہے اور ایک ٹریپلائڈ (3n) نیوکلیمس بناتا ہے۔ یہ نیوکلیمس ایک نشوونما میں نمو پاتا ہے جسے اینڈوسپرم

(endosperm) کہتے ہیں۔ اینڈوسپرم ایبیریو کو خوراک مہیا کرتا ہے۔ ایک سپرم کا ایک کے ساتھ ملنا اور دوسرے سپرم کا فیوژن نیوکلئس کے ساتھ ملنا، ڈبل فرٹیلائزیشن (double fertilization) کہلاتا ہے۔ یہ عمل ایبیریو سپرم کی منفرد خصوصیت ہے۔



شکل 14.9: پھول دار پودے کا لائف سائیکل

Seed and Fruit Formation

5. بیج اور پھل کا بننا

فرٹیلائزیشن کے بعد زائیگوٹ ایبیریو میں نمونپا جاتا ہے اور ٹریپلائڈ نیوکلئس اینڈوسپرم میں نمونپا جاتا ہے۔ ان تبدیلیوں کے بعد، اڈیول پک کر بیج (seed) بن جاتا ہے۔ اسی دوران، اڈوری پھل (fruit) میں تبدیل ہو جاتی ہے۔

Development of Sporophytes

6. سپوروفائٹس کا بننا

چند پودوں میں، اڈیول میں انڈے کی فرٹیلائزیشن کے بغیر ہی اڈوریز پھل بن جاتی ہیں۔ اس طرح، پھل میں بیج نہیں ہوتے۔ اس عمل کو پارٹھینوکارپی (parthenocarpy) کہتے ہیں۔ اس کے نتیجے میں بغیر بیجوں والے پھل مثلاً کیلے اور بغیر بیج کے انگور بنتے ہیں۔

جب بیج پک جاتے ہیں تو ان کا بکھراؤ ہوتا ہے۔ اگر بیجوں کو مناسب حالات میسر آجائیں تو ان کے ایبیریو نئے پودوں (نئی نسل کے سپوروفائٹس) میں نمونپا جاتے ہیں۔

مشق

A درج ذیل سوالات کے لیے درست جوابات منتخب کریں۔

1. مندرجہ ذیل میں سے کون سا جاندار عام طور پر بائسزری فشن کے ذریعہ ریپر وڈکشن کرتے ہیں؟

- (الف) بیسٹ (ب) بیکیٹیریا
(ج) رائزوپس (د) پودے

2. بیسٹ میں ریپر وڈکشن کا بنیادی طریقہ کیا ہے؟

- (الف) بائسزری فشن (ب) سپور بنانا
(ج) بڈنگ (د) فریگمنٹیشن

3. سخت نامناسب حالات کے دوران کچھ بیکیٹیریا میں کیا ہوتا ہے؟

- (الف) ایک بڈ بناتے ہیں جو سیل سے الگ ہو جاتی ہے
(ب) موٹی دیواروں والے اینڈوسپورز بناتے ہیں
(ج) سیل کو دو ایک جیسے ڈاٹر سیلز میں تقسیم کرتے ہیں
(د) بیکیٹیریا کے دو سیلز آپس میں ضم ہو جاتے ہیں

4. درج ذیل میں سے کون سا پودا رنرز کے ذریعہ ویجی ٹیو پروسیگیشن کرتا ہے؟

- (الف) آلو (ب) سٹرابیری
(ج) پیاز (د) ادراک

5. کون سا پودا ٹیوبرز کے ذریعے نسل بڑھاتا ہے؟

- (الف) پیاز (ب) آلو
(ج) ادراک (د) لہسن

6. ان میں سے کون سا حصہ پودے کی ویجی ٹیو پروسیگیشن میں مدد نہیں کرتا؟

- (الف) رائزوم (ب) کورم
(ج) رنر (د) پھول

7. مندرجہ ذیل میں سے کون سا کارپل کا حصہ نہیں ہے؟

- (الف) فلامنٹ (ب) سٹائل
(ج) سنگھا (د) اووری

8. پھول دار پودوں میں کون سی ساخت سے مادہ گیمیٹوفائٹ بنتا ہے؟

- (الف) پولن گرین (ب) اوپول
(ج) اینتھرس (د) سپیل

9. پھول دار پودوں میں نر گیمیٹوفائٹ کو کیا کہتے ہیں؟

- (الف) پولن گرین (ب) ایمبریوسیک
(ج) اووری (د) کارپل

10. پھول دار پودوں کے لائف سائیکل میں کون سی ساخت ٹریپلائڈ (3N) ہے؟

- (الف) ایگ سیل (ب) فیوژن نیو کلیس
(ج) اینڈوسپرم نیو کلیس (د) سپرم

11. ڈبل فرٹیلائزیشن کا مطلب ہے:

- (الف) ایگ سیل کی دوز گیمیٹس کے ذریعے فرٹیلائزیشن
(ب) ایک ہی ایمبریوسیک میں دو ایگ سیلز کی دوسپرمز کے ذریعے فرٹیلائزیشن
(ج) ایگ سیل اور فیوژن نیو کلیس کی دوسپرمز کے ذریعے فرٹیلائزیشن
(د) ایگ سیل اور ٹیوب سیل کی دوسپرمز کے ذریعے فرٹیلائزیشن


مختصر جوابات لکھیں۔

B

1. پیسٹ میں بڈنگ پر ایک مختصر نوٹ لکھیں۔
2. فنجائی میں سپورز بنانے پر ایک مختصر نوٹ لکھیں۔
3. فنجائی اور بیکیٹیریا میں سپور بنانے کے فوائد کیا ہیں؟
4. بیان کریں کہ رنز کے ذریعے وہجی ٹیوپروپسیگیشن کیسے ہوتی ہے۔
5. وہجی ٹیوپروپسیگیشن کے فوائد اور نقصانات بیان کریں۔
6. ایک پھول میں موجود چار گھیروں کے نام بتائیں اور ہر گھیرے کے اجزاء بھی بتائیں۔

7. ایک پھول کے ایمبریوسیک کے اندر ایگ سیل اور قطبی نیوکلیمائی بننے کے عمل کو مختصر طور پر بیان کریں۔
8. ان کے درمیان فرق کریں:

- i. اے سیکسٹوئل اور سیکسٹوئل ریپر وڈکشن
- ii. بیکیٹیریا اور ایمبیا میں بائنری فشن
- iii. سٹولون اور رائی زوم
- iv. بلب اور کورم
- v. کنگ اور گرافنگ
- vi. وینجی ٹیو پروپیگیٹیشن اور مصنوعی پروپیگیٹیشن
- vii. نر اور مادہ گیمیٹوفائٹ
- viii. کیلیکس اور کرولا
- ix. سٹیمین اور کارپل



9. پھول کی مندرجہ ذیل ڈایاگرام میں حصوں کے نام لکھیں۔

C تفصیلی جوابات لکھیں۔

1. بیکیٹیریا میں بائنری فشن کے عمل کی وضاحت کریں اور بیان کریں کہ یہ عمل کس طرح دو ڈاٹر بیکیٹیریا بننے کا باعث بنتا ہے۔
2. وینجی ٹیو پروپیگیٹیشن سے کیا مراد ہے؟ پودوں کے ان حصوں میں فرق بتائیں جو وینجی ٹیو پروپیگیٹیشن میں حصہ لیتے ہیں۔
3. ان طریقوں کی وضاحت کریں جن کے ذریعہ انسان آبائی پودوں کے نباتاتی حصوں کو استعمال کر کے نئے پودے اگا سکتے ہیں؟
4. سپوروفائٹ اور گیمیٹوفائٹ کی تعریف لکھیں۔ پودوں کے لائف سائیکل میں ان کا کردار بیان کریں۔
5. پھول دار پودوں کے لائف سائیکل کی وضاحت کریں جس میں گیمیٹوفائٹ اور سپوروفائٹ نسلوں کے مابین آلٹرنیشن آف جنریشن کو بیان کیا گیا ہو۔
6. بیان کریں کہ پھول کے اوویول کے اندر کس طرح مادہ گیمیٹوفائٹ (ایمبریوسیک) نمودار ہوتا ہے۔

Glossary فرہنگ

ارتقاء (evolution): وہ عمل جس کے ذریعے جانداروں کی آبادی اور پس شیز وقت کے ساتھ تبدیل ہوتی ہیں۔

الیکٹرون ٹرانسپورٹ چین (electron transport chain): الیکٹرون نقل و حمل کے مالکیولز کی سیریز جو اعلیٰ توانائی والے الیکٹرانوں کو مالکیول سے مالکیول میں منتقل کرتی ہے اور ان کی توانائی کو اے ٹی پی میں تبدیل کرتی ہے۔

الکوحک فرمٹیشن (alcoholic fermentation): این ایروک ربسپریشن کی قسم جس میں پائروک ایسڈ کو ایتھنول اور کاربن ڈائی آکسائیڈ میں مزید توڑ دیا جاتا ہے۔

امینو ایسڈ (amino acid): پروٹین کے بلاک بلاکس۔ 20 اقسام کے امینو ایسڈ عام طور پر پروٹین بنانے میں حصہ لیتے ہیں، ہر ایک کی ایک منفرد کیمیائی ساخت ہے۔

ایمونولوجی (immunology): جانوروں کے مدافعتی نظام (ایمیون سسٹم) کا مطالعہ، جو جسم کو انفیکشن، بیماریوں اور دیگر نقصان دہ مادوں سے بچاتا ہے۔

آن سیچوریٹڈ فیٹی ایسڈ (unsaturated fatty acid): وہ فیٹی ایسڈ جن میں کاربن ایٹموں کے درمیان ایک یا ایک سے زیادہ ڈبل بانڈ ہوتے ہیں۔

اناٹومی (anatomy): بائیولوجی کی وہ شاخ جس میں جانداروں کی اندرونی ساخت اور تنظیم کا مطالعہ شامل ہے۔

انٹرفیز (interphase): سیل سائیکل کا وہ مرحلہ جس کے دوران سیل تقسیم نہیں ہوتا بلکہ اپنے معمول کے افعال سرانجام دیتا ہے مثلاً یہ سائز میں بڑھتا ہے، اور سیل ڈویژن کے لیے تیار ہوتا ہے۔

اووری (ovary): (1) پھولوں میں کارپل کا وہ حصہ جس میں ایک سیل پر مشتمل اوویول ہوتے ہیں۔ (2) جانوروں میں وہ ساخت جو مادہ گیمیٹس پیدا کرتی ہے۔

اووم (ovum): مادہ گیمیٹ؛ ہسپلانڈ، غیر فرٹلائزڈ ایگ سیل۔

اے ٹی پی، ایڈینوسین ٹرائی فاسفیٹ (ATP: Adenosine triphosphate): ایک نیوکلئوٹائیڈ؛ اہم مالکیول جو سب سے زیادہ توانائی کے بنیادی کیریئر کے طور پر کام کرتا ہے۔

اے سیکسوال ریپروڈکشن (asexual reproduction): ایسی ریپروڈکشن جس میں گیمیٹس کا ملاپ نہیں ہوتا؛ ایک واحد آبائی جاندار کی ضرورت ہوتی ہے جو اولاد کو جنم دیتا ہے۔

اپی ڈرمس (epidermis): پودوں کے سب سے بیرونی ٹشو؛ ماحول کے خلاف ایک حفاظتی رکاوٹ بناتے ہیں۔

ایڈھرن (adhesion): مختلف قسم کے مالکیولز کا ایک ساتھ چپکنا۔

ایروبک ریپیریشن (aerobic respiration): سیلولر ریپیریشن کی قسم؛ آکسیجن کی موجودگی میں گلوکوز مالیکول کا مکمل ٹوٹ جانا (آکسڈیشن)۔

ایریٹروسائٹس؛ ریڈ بلڈ سیلز (erythrocytes: red blood cells): بلڈ سیلز جو پھیپھڑوں سے جسم کے نشوز تک آکسیجن لے جاتے ہیں اور کاربن ڈائی آکسائیڈ کو پھیپھڑوں میں واپس لے جاتے ہیں تاکہ سانس کے ذریعے باہر نکالی جائے۔

ایس مرحلہ (S-phase): سیل سائیکل کے انٹرفیز کا مرحلہ جس میں ڈی این اے کی نقل تیار کی جاتی ہے۔

ایکٹو سائٹ (active site): اینزائم مالیکول کی سطح پر ایک چھوٹی سا مقام جس پر کینالائس ہوتا ہے۔

ایکسکریشن (excretion): جسم سے ناسٹروجن پر مشتمل بے کار مادوں کو نکالنا۔

ایکولوجی (ecology): اس بات کا مطالعہ کہ جاندار اپنے ماحول کے ساتھ کس طرح تعامل کرتے ہیں۔

ایمبریوسیک (embryo sac): اینٹیوپیر مز کی مادہ گیمیٹو فائٹ: آٹھ ہپلانڈ نیوکلائی پر مشتمل ہے؛ میگاسپور سے بنتی ہے۔

ایمبریولوجی (embryology): ایک جاندار کے نمو پانے کے مراحل کا مطالعہ۔

اینابولزم (anabolism): مینابولک عمل کا مجموعہ جس میں چھوٹے مالیکولز سے بڑے مالیکولز کی تیاری شامل ہوتی ہے۔

اینائیفر (anaphase): مائیٹوس کا ایک مرحلہ جس کے دوران سپنڈل فائبر سلٹرتے ہیں اور چھوٹے ہوتے ہیں اور سسٹر کرومائیڈز کو سیل کے مخالف کناروں کی طرف کھینچتے ہیں۔

اینڈوپلازمک ریٹی کولم (endoplasmic reticulum): ایک دوسرے سے منسلک چینلز کا ایک نیٹ ورک جو سیل ممبرین سے نیوکلئیر اینویلوپ تک پھیلا ہوا ہے۔

اینڈوڈرمس (endodermis): سیلز کی ایک واحد تہہ جو جیری سائیکل کے ارد گرد ہے۔

اینزائمز (enzymes): پروٹین سے بنے بائیو کینالسٹ جو خود کو تبدیل کیے بغیر بائیو کیمیکل ری ایکشنز کو کینالائز یعنی تیز کرتے ہیں۔

اینوربک ریپیریشن (anaerobic respiration): سیلولر ریپیریشن کی قسم جس میں آکسیجن کی ضرورت نہیں ہوتی ہے۔

اینیملیا (animalia): جانداروں کا ننگلم جس میں سیلز والز کے بغیر یوکیاریوٹک ملٹی سیلولر جاندار شامل ہیں۔ وہ ہیمٹروٹراف جاندار ہوتے ہیں۔

آرگن سسٹم (organ system): مختلف آرگنز کا ایک مجموعہ جو متعلقہ فنکشن سرانجام دینے کے لیے مل کر کام کرتے ہیں۔

آرگن (organ): ایک سے زیادہ قسم کے نشوز پر مشتمل ساخت جو متعلقہ افعال کے لیے مل کر کام کرتے ہیں۔

آرگینیلز (organelles): ایک سیل کے اجزاء جیسے، مائٹو کونڈریا، رائبوسوم، لائسوسوم۔

باٹنی (botany): بائیولوجی کی ڈویژن جو پودوں کے مطالعہ سے متعلق ہے۔

بائنری فیشن (binary fission): اے سیکسوسل ریپروڈکشن کا طریقہ جس میں آبائی جاندار دو ایک جیسے نئے جانداروں میں تقسیم ہوتا ہے؛ بیکٹیریا، کچھ پروٹسٹ، کچھ نچلے درجہ کے جانوروں میں یہ عمل ہوتا ہے۔

بائی نویمیل نو من کلچر (binomial nomenclature): جانداروں کو سائنسی نام دینے کا طریقہ۔ دو ناموں (پہلی شینز کا نام اور جینس کا نام) پر مشتمل ہے۔

بائیو اکنامکس (bioeconomics): اکنامکس کے نقطہ نظر سے بائیولوجی میں مطالعہ۔

بائیو ٹیکنالوجی (biotechnology): مفید مصنوعات تیار کرنے کے لیے جانداروں یا ان کے اجزاء کا استعمال۔

بائیو کیمسٹری (biochemistry): وہ شاخ جو جانداروں میں ہونے والے کیمیائی عمل کے مطالعہ سے متعلق ہے۔

بائیو انرجیٹکس (bioenergetics): بائیولوجیکل سسٹمز میں توانائی کے تعلقات اور توانائی کی تبدیلیوں کا مطالعہ۔

بائیو جیوگرافی (biogeography): دنیا کے مختلف جغرافیائی خطوں میں جانداروں کی تقسیم کا مطالعہ۔

بائیو ڈائورسٹی (biodiversity): کسی علاقے میں پائے جانے والے ہر قسم کے جاندار۔

بائیو سٹیٹسٹکس (biostatistics): شماریات کے اصولوں کا مطالعہ جو بائیولوجی پر لاگو ہوتے ہیں تاکہ جانداروں سے متعلق ڈیٹا کا تجزیہ اور تشریح کی جاسکے۔

بائیو فزکس (biophysics): فزکس کے اصولوں اور تکنیکوں کا اطلاق جو بائیولوجیکل مظاہر پر لاگو ہوتے ہیں۔

بائیولوجی (biology): جانداروں اور ماحول کے ساتھ ان کے تعامل کا سائنسی مطالعہ۔

بائیو مالیکیولز (biomolecules): جانداروں میں پیدا ہونے والے مالیکولز، مثال کے طور پر، کاربوہائیڈریٹس، لیپڈز، پروٹین، اور نیوکلیک ایسڈ (ڈی این اے اور آر این اے)۔

بڈنگ (budding): اے سیکسوسکل ریپر وڈکشن کی ایک قسم جس میں ایک نیا جاندار آبائی جاندار کے جسم پر ایک چھوٹی سی بڈ سے پیدا ہوتا ہے۔

بلب (bulb): ذخیرہ شدہ کھانے کے ساتھ ترمیم شدہ مختصر زیر زمین تنے۔

پیتھالوجی (pathology): بیکٹیریا، وائرس، فنجائی وغیرہ جیسے جراثیموں کی وجہ سے ہونے والی بیماریوں کا مطالعہ۔

پیلے انٹولوجی (paleontology): فوسلز کا مطالعہ۔

پیلی سیڈ میزوفیل (palisade mesophyll): بالائی اپیڈرمس کے بالکل نیچے واقع میزوفیل؛ مضبوطی سے بھرے ہوئے سیلز پر مشتمل ہے، کلوروپلاسٹ سے بھرے ہوئے سیلز؛ فوٹو سنتھیسیز کا مقام۔

تھیلکویڈ (thylakoid): کلوروپلاسٹ میں اندرونی ممبرین جہاں فوٹو سنتھیسیز کے روشنی کے ری ایکشنز ہوتے ہیں۔

تھیوری (theory): وہ ہائپو تھیسس جو وقت کی آزمائش پر پورا اترتے ہیں (کئی مرتبہ آزمائے جاتے ہیں اور کبھی مسترد نہیں ہوتے)۔

ٹرانسپائریشن (transpiration): بخارات کے ذریعے پودوں کی سطح سے پانی کا نقصان۔

ٹرانسفر آر این اے؛ ٹی آر این اے (transfer RNA; tRNA): آر این اے کی ایک قسم جو پروٹین کی تیاری کے دوران مخصوص امینو ایسڈ کو رابوسوم میں منتقل کرتی ہے۔

ٹرانسلیشن (translation): ایم آر این اے مالیکیول پر موجود جینیاتی معلومات کا استعمال کرتے ہوئے پولی پیپٹائڈ کی تیاری۔

ٹرانسکرپشن (transcription): ڈی این اے ٹیمپلیٹ پر آر این اے کا بننا۔

ٹرگر پریشر (turgor pressure): سیل کے اندر دباؤ جس کے نتیجے میں سیل میں پانی کی نقل و حرکت ہوتی ہے۔

ٹشو (tissue): ایک قسم کے سیلز کا گروپ جو ایک مخصوص کام انجام دینے کے لیے مل کر کام کرتے ہیں۔

ٹیٹریڈ (tetrad): دو ہومولوگس کروموسومز (چار کرومائیڈز) سے بنائے ویلنٹ۔

ٹیلو فیز (telophase): مائی ٹوسس کا مرحلہ جس میں ڈبل کیے گئے کروموسومز الگ الگ ہو جاتے ہیں۔

جین (gene): وراثتی معلومات کی اکائی جو ڈی این اے (یا کچھ وائرسوں میں آر این اے) میں نیو کلیوٹائیڈز کی ایک مخصوص ترتیب پر مشتمل ہوتی ہے۔

جینس (genus): ایک فیملی کی تقسیم سے تشکیل پانے والا ٹیکسٹونومی کا درجہ؛ ایک جینس متعلقہ پس شیئر کا ایک گروپ ہے۔

جینیٹکس (genetics): جانداروں میں جین، وراثت اور تغیرات کا مطالعہ۔

ڈارک ری ایکشنز (dark reactions): وہ ری ایکشنز جن میں کاربن ڈائی آکسائیڈ سے کاربن، اے ٹی پی سے توانائی، اور NADPH سے

ہائیڈروجن آئن کاربوہائیڈریٹس کے مالیکیول بنانے کے لیے استعمال ہوتے ہیں۔

ڈائی سیکرائڈز (disaccharides): ایسے کاربوہائیڈریٹس جو دو مونوسیکرائڈ یونٹس کے ملنے سے بنے ہوتے ہیں؛ ذائقے میں کم میٹھے اور پانی میں کم حل پذیر ہوتے ہیں۔

ڈبل، سیکس (double helix): ڈی این اے کی شکل، دو پولی نیو کلیوٹائیڈز نجیریں ایک بل کھاتی شکل میں لپٹی ہوتی ہیں۔

ڈومین (domain): ٹیکسٹونومی کا اعلیٰ ترین درجہ؛ تین ڈومین ہیں: بیکٹیریا، آرکیا، اور یوکیریا۔

ڈی آکسی رابو نیو کلیک ایسڈ: ڈی این اے (Deoxyribonucleic acid; DNA): قریباً تمام جانداروں میں موجود وراثتی مادہ؛ نیو کلیوٹائیڈز پر مشتمل ایک ڈبل لڑی کی شکل کا مالیکیول۔

ڈیڈکشن (deduction): ہائپو تھیسس سے منطقی نتیجہ؛ کسی ہائپو تھیسس سے مخصوص نتائج حاصل کرنے کے لیے منطقی استدلال کا استعمال کرنا شامل ہے۔

رابو نیو کلیک ایسڈ: آر این اے (Ribonucleic acid; RNA): نیو کلیک ایسڈ کی قسم جو پروٹین کی تیاری کے دوران ڈی این اے اور رابو سوم کے درمیان پیغام رساں یعنی میسنجر کا کام کرتی ہے۔

رابو سومل آر این اے (ribosomal RNA; rRNA): ایک قسم کا آر این اے؛ رابو سوم کی ساخت بناتا ہے۔

رائزوم (rhizome): زیر زمین تنے جو افقی طور پر بڑھتے ہیں؛ ان پر چھلکے (سکیل) کی طرح کے پتے ہوتے ہیں۔

رف اینڈوپلازمک ریٹی کولم (rough endoplasmic reticulum): ایسا اینڈوپلازمک ریٹی کولم جو رابو سوم سے ڈھکا ہوا ہے، جو پروٹین کی تیاری اور پروسیسنگ میں شامل ہے۔

- زائیگوٹ (zygote): ہپلائیڈ گیمیٹس کے ملاپ سے بننے والا ڈیپلائڈ پروڈکٹ؛ ایک فرٹیلائزڈ ایگ۔
- زائیلیم (xylem): پودوں کے ویسکولر ٹشو جو مٹی سے پانی اور معدنیات کو پودے کے باقی حصوں تک ٹرانسپورٹ کرتے ہیں۔
- زودولوجی (zoology): بائیولوجی کی ایک ڈویژن جس میں جانوروں کے مطالعہ کیا جاتا ہے۔
- زیروفائٹس (xerophytes): وہ پودے جو خشک حالات میں رہتے ہیں۔
- سائٹوپلازم (cytoplasm): ایک سیل کی سیل ممبرین کے اندر جیلی جیسا مواد (آرگنیلز کے علاوہ)۔
- سائٹوسکیلیٹن (cytoskeleton): سائٹوپلازم میں فلامنٹس اور ٹیوبولز جو سیل کا اندرونی فریم ورک بناتے ہیں۔
- سائٹوٹائی نیسیس (cytokinesis): سائٹوپلازم کی تقسیم۔
- سائٹولوجی (cytology): سیلز کی ساخت اور سیل ڈیویژن کا مطالعہ۔
- سائنسی طریقہ (scientific method): سائنس دانوں کی طرف سے فطرت کی تحقیقات اور سمجھنے کے لیے استعمال کیا جانے والا ایک منظم طریقہ۔
- سائینیسیس (synapsis): می او سس-1 کے دوران ہومولوجس کروموسومز کی جوڑی۔
- سبسٹریٹ (substrate): وہ مالیکیول جو اینزائمز کے ذریعہ کیمیائی ری ایکشن سے گزرتے ہیں۔
- سپونجی میزوفیل (spongy mesophyll): میزوفیل کی تہہ جو پہلی سیڈ میزوفیل کے نیچے موجود ہے؛ ان کے درمیان خالی ہوا کی جگہیں اور ان کے سیلز ڈھیلے ترتیب دیے گئے ہیں۔
- سپی شیز (species): جانداروں کا وہ گروپ جس کے ارکان ایک جیسے جسمانی خصوصیات رکھتے ہیں اور آپس میں ریپروڈکشن کرنے کی صلاحیت رکھتے ہیں۔
- سسٹمہ اینڈوپلازمک ریٹی کولم (smooth endoplasmic reticulum): اینڈوپلازمک ریٹی کولم جس پر رائبوسوم نہیں لگے ہوتے؛ لپڈ کی تیاری، کاربوہائیڈریٹ کے مینابولزم، اور ڈی ٹاکسی فیکیشن میں شامل ہے۔
- سیچوریشنڈ فیٹی ایسڈ (saturated fatty acid): ایسے فیٹی ایسڈ جن میں کاربن ایٹموں کے درمیان کوئی ڈبل بانڈ نہیں ہوتا ہے۔
- سیکسوسٹل ریپروڈکشن (sexual reproduction): ریپروڈکشن کی قسم جس میں نر اور مادہ گیمیٹس کا امتزاج ہوتا ہے۔
- سیل سائیکل (cell cycle): واقعات کا وہ سلسلہ جن کے دوران ایک سیل سائز میں بڑھتا ہے، اس کے ڈی این اے کی نقل تیار ہوتی ہے، اور یہ دو (2) ڈائریسیلز میں تقسیم ہوتا ہے۔
- سیل ممبرین (cell membrane): لپڈ اور پروٹین کا بنا ہوا ایک کور جو ایک سیل کو گھیرتا اور گھیرتا ہے۔
- سیل وال (cell wall): حفاظی اور سخت ساخت جو پودوں، بیکٹیریا اور فنجائی کے سیلز سمیت کئی قسم کے سیلز کی ممبرین کو گھیرتی ہے۔
- سیل (cell): جانداروں کی بنیادی اکائی۔

سیلولر ریسپیریشن (cellular respiration): خوراک (گلوکوز) کی آکسیدیشن جو توانائی (اے ٹی پی) حاصل کرنے کے لیے سیز میں ہوتی ہے۔

سینٹریول (centriole): سلنڈر (ٹیوب) کی طرح کے آرگنیلز جو مائیکرو ٹیوبولز پر مشتمل ہیں: جانوروں اور زیادہ تر پروٹسٹ کے سیز میں موجود ہیں۔

سیوٹیوب (sieve tube): فلوئم ٹشو کے سیز جو خوراک کی ٹرانسپورٹ کرتے ہیں۔

غیر مسابقتی مزاحمت (non-competitive inhibition): اینزائم کی ایسی مزاحمت جس میں مزاحم مالیکیول سبسٹریٹ کے ساتھ کوئی ساختی مماثلت نہیں رکھتا؛ مزاحم مالیکیول ایکٹو سائٹ کے باہر اینزائم کے ساتھ جڑتا ہے اور اینزائم کی شکل تبدیل کرتا ہے۔

فارماکولوجی (pharmacology): ادویات کی ساخت اور جسم پر ان کے اثرات کا مطالعہ۔

فائلم؛ پودوں اور فنجائی کے لیے ڈویژن (phylum; Division for plants and fungi): ٹیکسانومی کا درجہ کو ایک کنگڈم کی تقسیم سے بتاتا ہے؛ فائلم متعلقہ کلاسز کا ایک گروپ ہے۔

فرٹیلائزیشن (fertilization): ڈپلائنڈز انگوٹ پیدا کرنے کے لیے سپلانڈ گیمیٹس کا ملاپ۔

فریگموپلاسٹ؛ سیل پلیٹ (phragmoplast; cell plate): پودوں کے سیز میں سائٹوکائیٹیس کے دوران بننے والی پلیٹ؛ گالچی آپریٹس سے نکلنے والے چھوٹے ویسیکلز کے ملاپ سے تشکیل پاتی ہے۔

فزیاولوجی (physiology): بائیولوجی کی وہ شاخ جو جانداروں کے افعال سے متعلق ہے۔

فلوئم (phloem): اعلیٰ درجہ کے پودوں میں ویسکولر ٹشو جو خوراک کو اُس کی تیاری یا ذخیرہ ہونے کے مقام سے دوسرے حصوں تک ٹرانسپورٹ کرتا ہے۔

فنجائی (fungi): یوکیریوٹک، ملٹی سیلولر (مشروم اور مولڈ) یا یونی سیلولر (پیسٹ)، ہیٹروٹراف جو ماحول سے نامیاتی مادے جذب کر کے غذائی اجزاء حاصل کرتے ہیں۔

فوٹوسنتھیسیز (photosynthesis): وہ عمل جس میں کاربن ڈائی آکسائیڈ اور پانی سورج کی روشنی اور کلوروفل کی موجودگی میں مل کر گلوکوز بناتے ہیں۔

فیٹی ایسڈز (fatty acids): لپڈز کے بلڈنگ بلاکس؛ ایک طویل ہائیڈروکاربن زنجیر پر مشتمل ہے جس کے ایک سرے پر کاربوکسل گروپ ہوتا ہے۔

فیملی (family): ٹیکسانومی کا ایک درجہ؛ ایک آرڈر میں متعلقہ فیملیز ہوتی ہیں۔

کراسنگ اوور (crossing over): می او سس-1 کے پروفیز-1 کے دوران نان سسٹر کرومائیڈز کے مابین جینیاتی مواد کا تبادلہ۔

کروماتین (chromatin): ڈی این اے اور پروٹین کا کمپلیکس جو یوکیریوٹک کروموسوم بناتا ہے۔

کروموپلاسٹ (chromoplast): ایسے پلاسٹز جن میں کلوروفل نہیں بلکہ دوسرے پگمنٹس (مثلاً کیروٹینائیڈز) ہوتے ہیں۔

کروموسوم (chromosome): ڈی این اے اور پروٹین سے بنی ساخت جس پر جین موجود ہوتے ہیں۔
کریب سائیکل (Krebs cycle): ایروک ریپیریشن کا دوسرا مرحلہ جس میں اے ٹی پی، NADH اور $FADH_2$ بنانے کے لیے دو پائروک ایسڈ مالکیولز کو توڑا جاتا ہے۔

کلاس (class): ٹیکسٹونومی کا درجہ؛ ایک فاکلم / ڈویژن کو تقسیم سے بتا ہے؛ متعلقہ آرڈرز کے گروپ پر مشتمل ہوتا ہے۔
کلاسیفیکیشن (classification): جانداروں میں مماثلت اور اختلافات کی بنیاد پر ان کو گروپس اور ذیلی گروپس میں تقسیم کرنے کا عمل۔

کلوروپلاسٹ (chloroplast): پودوں اور الگی کے سیلز میں آرگنیل جہاں فوٹوسنتھی سیز ہوتا ہے۔
کمپینین سیل (companion cell): فلوئم ٹشو کے سیلز جو سیویٹیوز کو توانائی فراہم کرتے ہیں۔
کنڈم (kingdom): ڈومین کو تقسیم کرنے سے بننے والا ٹیکسٹونومی کا ایک درجہ؛ مثال کے طور پر، اینیمیلیا، پلانٹی، فنجائی، پروٹسٹا۔

کوایزائمز (coenzyme): ایسے کو فیکٹرز جو غیر پروٹین نامیاتی مالکیولز ہیں، ایزائمز کے ساتھ ڈھیلے طور پر جڑتے ہیں؛ ایزائمز سے ہونے والے ری ایکشن میں حصہ لیتے ہیں۔

کو-فیکٹر (co-factor): ایزائمز کا غیر پروٹین جزو؛ ایزائمز سے ہونے والے ری ایکشن میں حصہ لیتے ہیں۔
کوہیشن (cohesion): ایک ہی قسم کے مالکیولز کا ایک ساتھ چپکنا۔

کیازمیٹا (chiasmata): می او سس-1 کے دوران ہومولوجس کروموسومز کے دونان سسٹر کرومائیڈز کے جڑنے سے بننے والے کمپلیکس۔
کیٹابولزم (catabolism): مینا بولک عمل جس میں بڑے مادوں کو چھوٹے مادوں میں توڑا جاتا ہے۔
کیریو کائینیسس (karyokinesis): نیوکلئس کی تقسیم۔

گارڈ سیلز (guard cells): پتوں کی اپی ڈرمس میں بین کی شکل کے سیلز؛ دو گارڈ سیلز ایک سٹوما کو گھیرتے ہیں۔
گالٹی آپریٹس (Golgi apparatus): یوکیریوٹک سیلز میں ایک آرگنیل جو پروٹینز پر عمل کرتا ہے اور انھیں سیلز کے اندر اور باہر دونوں استعمال کے لیے تیار کرتا ہے۔

گرینا (grana): کلوروپلاسٹ میں تھیلی جیسی ممبرینز (تھیلاکوئیڈز) پر مشتمل گٹھے۔
گلائکولائس (glycolysis): سیلولر ریپیریشن کا پہلا مرحلہ جس میں گلوکوز کو پائروک ایسڈ کے دو (2) مالکیولز میں توڑا جاتا ہے۔

گلیسرول (glycerol): ایک الکوحل جس میں 3 کاربن ایٹم ہوتے ہیں۔ ہر کاربن کے ساتھ ایک ہائیڈروکسل گروپ ہوتا ہے۔
گیمیٹ (gamete): ایک ہپلائڈ سیل، جیسے ایگ سیل یا سپرم۔ گیمیٹ سیکسوسٹل ریپروڈکشن کے دوران ایک ہپلائڈ زائگوٹ پیدا کرنے کے لیے ملاپ کرتے ہیں۔

لائٹ ری ایکشنز (light reactions): فوٹوسنتھی سیز کا پہلا مرحلہ جس میں سورج سے روشنی کی توانائی جذب کی جاتی ہے اور کیمیائی توانائی میں تبدیل کر کے اے ٹی پی اور NADPH میں ذخیرہ کی جاتی ہے۔

لائسوسوم (lysosome): سنگل ممبرین میں بند آرگنیل جس میں ڈائی جین کے ایزائمز ہوتے ہیں۔

لیکٹک ایسڈ فرمنٹیشن (lactic acid fermentation): این ایروبوک ریپیریشن کی قسم جس میں پائرووک ایسڈ لیکٹک ایسڈ میں تبدیل ہو جاتا ہے۔

لیوکوپلاسٹس (leukoplasts): ایسے پلاسٹڈز جن میں کوئی پگمنٹ نہیں ہے؛ نشاستہ، لیڈ اور پروٹین ذخیرہ کرتے ہیں۔
 مائیکولر بائیولوجی (molecular biology): بائیومالیکیولز کی ساخت اور فنکشن کا مطالعہ (مثال کے طور پر، کاربوہائیڈریٹس، پروٹین، نیوکلک ایسڈ)۔

مائٹوکانڈریا (mitochondria): یوکیوریوٹک سیل میں آرگنیل جو سیل کو اے ٹی پی کی شکل میں توانائی فراہم کرتا ہے۔

مائکروفلامنٹ (microfilament): سائٹوسکیلیٹن کا حصہ، ایکٹن پروٹین سے بنی ٹھوس سلاخیں۔

مائیٹوسس (mitosis): سیل ڈویژن کی وہ قسم جس میں ڈائریسیلز میں کروموسومز کی تعداد اتنی ہی ہوتی ہے جتنی آبائی سیل میں ہوتی ہے۔

مائیکروٹیوبول (microtubule): سائٹوسکیلیٹن کا حصہ، ٹیوبولین پروٹین سے بنا کھوکھلا سلنڈر۔

مائیکرو بائیولوجی (microbiology): بیکٹیریا اور مائکرو سکوپک فنجائی وغیرہ جیسے مائکرو آرگنزمز کا مطالعہ۔

مزاحم (inhibitor): کیمیکل جو اینزائم کی سرگرمی میں مداخلت اور رکاوٹ ڈالتا ہے۔

مسابقتی مزاحمت (competitive inhibition): انہیبیٹر جو سبسٹریٹ سے مشابہت رکھتا ہے اور اس کے ساتھ اینزائم کی ایکٹو سائٹ کے لیے مقابلہ کرتا ہے۔

مورفولوجی (morphology): جانداروں کے سائز، شکل اور ساخت کا مطالعہ۔

مونوسیکرائڈز (monosaccharides): سب سے سادہ کاربوہائیڈریٹ؛ شوگر کے ایک مالیکول پر مشتمل۔

می اوسس (meiosis): وہ سیل ڈویژن جس میں ڈائریسیلز میں کروموسومز کی تعداد آبائی سیل کے مقابلے میں آدھی رہ جاتی ہے۔

میٹافیز (metaphase): مائیٹوسس کا دوسرا مرحلہ جس کے دوران سپنڈل فائبر کروموسومز سے جڑتے ہیں اور خود کو سیل کے خط استوا کے ساتھ ترتیب دیتے ہیں اور میٹافیز پلیٹ بناتے ہیں۔

میٹابولزم (metabolism): زندگی کو برقرار رکھنے کے لیے سیل کے اندر ہونے والے تمام کیمیائی ری ایکشنز کا مجموعہ۔

میزوفائٹس (mesophytes): وہ پودے جو پانی کی معتدل فراہمی والے زمینی ماسکن میں رہتے ہیں۔

میزوفیل سیلز (mesophyll cells): پتوں میں موجود سبز سیلز؛ فوٹوسنتھی سیز کے لیے ذمہ دار۔

میسینجر آر این اے (messenger RNA; mRNA): ایک قسم کا آر این اے، جو ڈی این اے سے بنایا جاتا ہے؛ رائبوسوم سے منسلک ہوتا ہے اور پروٹین کی بنیادی ساخت کا ذمہ دار ہے۔

نان ڈس جنکشن (non-disjunction): سیل ڈویژن کے دوران کروموسوم جوڑوں یا سسٹر کرومائیڈز کی مناسب طریقے سے الگ ہونے میں ناکامی؛ اس کے نتیجے میں ڈائریسیلز میں کروموسومز کی غیر معمولی تعداد ہو جاتی ہے۔

نیوٹریئنٹس (nutrients): وہ مادے جو ایک جاندار حاصل کرتا ہے اور توانائی کے لیے یا نئے مواد بنانے کے لیے استعمال کرتا ہے۔

نیورون (neuron): ایک نروسیل؛ نروس سسٹم کی بنیادی اکائی، جس کی ساخت اور خصوصیات ایسی ہیں جو اسے سگنل منتقل کرنے کی قابل بناتی ہیں۔

نیوکلئائیڈ (nucleoid): پروکیریوٹک سیل میں وہ گھٹنا علاقہ جہاں اس کا ڈی این اے موجود ہوتا ہے۔

نیوکلئیس (nucleus): یوکیریوٹک سیل کے اندر آرگنیل جو سیل کے کنٹرول سینٹر کے طور پر کام کرتا ہے۔

نیوکلئوپلازم (nucleoplasm): نیوکلئیس کے اندر پایا جانے والا نیم سیال مواد۔

نیوکلئولس (nucleolus): نیوکلئوپلازم میں گہری رنگ دار ساخت؛ رائبوسوم کے سب یونٹس تیار کرتا ہے۔

نیوکلئیر اینویلوپ (nuclear envelope): ڈبل لمبرین جو نیوکلئیس کے مواد (نیوکلئوپلازم) کو گھیرتی ہے۔

ہائپوٹھیسس (hypothesis): عارضی بیان جو سائنسی مسئلے کا جواب ہو سکتا ہے۔

ہائیڈروفائٹس (hydrophytes): وہ پودے جو تازہ پانیوں میں رہتے ہیں۔

ہسٹولوجی (histology): جانداروں کے نشوز کا مائیکروسکوپک مطالعہ۔

ہومولوجس کروموسومز (homologous chromosomes): ایک ہی لمبائی اور سینٹر و میٹر پوزیشن کے کروموسوم جوڑے جو ایک ہی خصوصیات کے لیے جین رکھتے ہیں۔

ہومیوسٹیسیس (homeostasis): اندرونی حالات کو مستقل برقرار رکھنے کی صلاحیت۔

ویکیول (vacuole): تھیلی کی طرح کارگنیل جو سیل کے اندر مواد کو ذخیرہ اور منتقل کرتا ہے۔

Not for Sale